



ብሃራዊ ማሕበር ደቂ- አንስትዮ ኤርትራ ዝዳሎ መጽሔት

ኣብዛ መጽሔትና ዘለኩም ርእይቶ፡ ኣበርክቶ
ይኹን ነቐፊታ፡ በዚ ዝስዕብ ኣድራሻ ልኡኹልና፡-

ኣድራሻና

ሃራዊ ማሕበር ደቀንስትዮ ኤርትራ

ፖ.ሳጹን፡ 239

ተሌ፡ 291-1-111134 - 291-1-118753

ፋክስ፡ 291-1-111140

መርቡብ ሓበሬታ ሃማደኤ

E-MAIL - nuew@nuew.org

WEB SITE - www.nuew.org

ኣሰናዳኢት

ፋጥና ዓብዱራሕማን

ስኢሊ

አሃዱ ስኢሊ ክ/መ/ሓበሬታን ሃማደኤ

ለይኣውት

ኤደን ሃብተኣብ

ካብር ዲዛይን

joሲ

ዘርጋሒ መጽሔት

200454/ 07121322

ትሕዝቶ

02

ትእምርቲ ማዕርነት ዘድመቐ
ተወፋይነት!

03

ዜና ማሕበር

05

“ግዛዜ ከም
ገዝብየ
ዝጽብጽብ”...



08

ሕማም ግርጽን - ሰላሕታዊ
ስግኣት ጥዕና


09

“ርእሸኻ
ምኽኣል ጎይታ
ነበሸኻ...”



12

ማዕርነት
ብሰራሕ



14

ስፖርት ግብዓዊ ዕብዩት



16

ምስጢር ሰብ
ሓዳር - ንብረት
ናይ ሓባር



18

ኣይታት፡ ጉጅለ ባህሊ...



21

ዙፋን ክብረን
ኣይንፈታትኖ



23

ንክብሪየ
ዝገጥም



26

ጓል ዝገ ግድየ!

29

ከመይ ገደርኪ ክኣልክየ?

31

ካብ ዳይሪ ስድራቤት

36

“ማልያ ሃራዊት
ጋንታ ክለብስ

...

32

ምኽሪ
አግእዞ



34

ገጥኡን፡ ካብ ባዶ ናብ
ቢልዮነር



38



ብልጫታት
ቀይሕ ኩዳን

40

“ካብ ዝቐትል ሓሻሽነት፡
ዝምሕር ቆጣብነት!”



ልሳን . . .

ትእምርቲ ማዕርነት ዘድመቐ ተወፋይነት

ወርሒ ሰነ፡ ነቶም መሰረት ህላውናን ምንጪ ዘሓብን ኩባርታትናን ዝኾኑ ውፋያት ጀጋና እንዝከረላ ወርሒያ። እዚ ናይ ዝኸሪ እዋን ግን፡ ዘኹርዕ ታሪኽም እንዝከረሉ ኣጋጣሚ ጥራይ ኣይኮነን። ባህሊን ኩባርታትን ጀጋኑ ሰማእታትና ንምዕቃብን ካብ ወለዶ ናብ ወለዶ እናተወራረሰ ከምዘኸይድ ንምግባርን፡ ዝያዳ ኩሉ ድማ ዘይትትካእ ህይወቶም በጅቶም ዘንጸፍዎ ሰረት ንምስፋሕን ንምድልዳልን ቃልና እነሓድሰሉ ኣጋጣሚ እውን እዩ።

ምእንቲ ሰብኣዊ ኩባርታትን ሓርነትን፡ ረዚን ዋጋ ዝኸፈለ ህዝቢ ኤርትራ፡ መሰል ፍርቂ ሕብረተሰብ ዘይከበረሉ ኩነት፡ “ሓርነት” ከበሃል ከምዘይከኣል ከሎ ገና ብምስትውዓል፡ ቃልሲ ንመሰልን ማዕርነትን ደቀንስትዮ፡ ካብ ህዝባዊ ቃልሲ ንሃገራዊ ናጽነትን ቁጠባዊ ሓርነትን ተፈልዮ ከምዘይርእ ብምግንዛብ፡ ሃሂ ሃሂ ፍትሓዊ ቃልሲ ንሃገራዊ ናጽነት፡ ኣብ ሕቶ ምርግጋጽ መሰልን ማዕርነትን ደቀንስትዮ፡ ብኣብነት ዝጥቀስ ብርቂ ታሪኽ ሰራሒ እዩ። ከምዘፍለጥ ህዝቢ ኤርትራ፡ መግዛእቲ ንምጽራግ፡ ዘካየዶ ነዊሕን መሪርን ተጋድሎ፡ ኣብ ዘመናዊ ታሪኽ ህዝብታት ዓለምና ሓዲት መዳርግቲ ጥራይ ዝርከቦ እዩ። እዚ ዘሓብን ታሪኽዚ ብዘይ ሱታፌን ኣበርክቶን ኤርትራውያን ደቀንስትዮ ክውን ኣይምኾነን። ኤርትራውያን ደቀንስትዮ፡ ኤርትራዊ ሃገራውነት፡ መንነትን ኩባርን ንምርግጋጽ ኣብ ዝተኸየደ ብርቱዕ ተጋድሎ፡ ኣብ ጎድኒ ደቂተባዕትዮ ኣሕዋተን ብኣካል ብምስታፍ፡ ትእምርቲ ማዕርነትን ዘድመቐ ልዑል ተወፋይነት ዘርእያ እየን። ታሪኽ ብሓበንን ኩርዓትን እናዘከር ዝኩበር ድመቐ ግደ ተጻዊተን እየን።

እቲ ኣብ እዋን ሓርነታዊ ቃልሲ ኮነ፡ ድሕሪኡ ኣብ መድረኽ ናጽነት ከም ባህሊ ናብዚ ሓድሽ ወለዶ ተሰጋጊሩ ዝርከብ ማዕርነታዊ ምሕዝነት ደቀንስትዮን ደቂተባዕትዮን እምበኣር መሰረቱ እቲ ደቀንስትዮና ሃገራዊ ዕላማታት ኣብ ምዕዋት ዝተጻወትሉ ፍሉይን ዘኹርዕን ታሪኽን ዝኸፈልኦ ከብር መስዋእቲን እዩ። ሕቶ ደቀንስትዮ ሕጂውን ሓዲ ካብ ኣዕኑድ ሃገራዊ መትከላትና ኮይኑ ዝቐጽል ዘሎ ኮኣ፡ እዚ ታሪኽዊ ሰረትዚ ስለዘለዎ እዩ። ደቀንስትዮ ሃገርና ከም ውጽኢት ቃልሲንን መስዋእቲንን ኣብ ኩሉ መዳያት ህይወት ምስ ደቂተባዕትዮ ማዕረ ተሳተፍቲን ረባሕቲን ኪኾና ዘኸእለን መሰላት ከረጋግጸ በቂዐን እየን።

ብኣጋጣሚ ወርሒ ሰነ እምበኣር፡ እቲ ሓዲ ካብ ዓቢይቲ ኩባርታት ሰማእታትና ዝኾኑ ፍትሒን ማዕርነታዊ ምሕዝነት ደቂተባዕትዮን ደቀንስትዮን ብምዝካር፡ እዚ ብመስዋእቲ ዝተነድቀ ዘሓብን ባህሊዚ ዝያዳ ክስሰንን ክሕይልን ቃልና ከነሓድስ ይግባእ። ምኽንያቱ ሕጂ እውን እንተኾነ፡ ጽቡቕ ድሌትን ገጽታትን ህዝቢን መንግስቲን ስለዘለ፡ መሰልን ማዕርነትን ደቀንስትዮ ብመትከል ስለዝተኣምነሉን ኣግክዞ ደቀንስትዮ ናይ መወዳእታ ምዕራፉ በጺሑ ከበሃል ኣይከኣልን። እቲ ዕላማ ቀጻሊ ጎስጓስ እናተኸየደሉ ወትሩ ምኹላዕ ዘድልዮ እዩ። ዝተበጽሐ ደረጃ ገጽታትን ዝተጨበጠ መኸሰብን ንድሕሪት ከይምለስ ድማ፡ ስርዓተ ምቀሓጽ ምሕያል ወሳኒ እዩ። ኣብ ርእሲዚ፡ ደቀንስትዮ መሰልን ብግብሪ ክጥቀማሉ፡ ተወዳዳሪ ዓቕሚን ብቕዓትን ምድላብ ስለዘድልየን፡ ኩሉም ኣካላት ሕብረተሰብን መንግስቲን፡ ብቕዓት ደቀንስትዮ ክብ ናይ ምባል ዕማም፡ ምስ ቀዳምነታቶም ብምስራዕ፡ ጎሲታት ብተጨባጢ ውጽኢት እናለክዎ ክኸዱ ይግባእ። ምኽንያቱ፡ ሕብረተሰብ ብምሉእ ዓቕሙ ዘይተሰለፈሉ መስርሕ ህንጻትን ልምዳትን ዘገምታዊዩ፡ ጥራይ ዘይኮነ ፍትሓዊ እውን ኣይኮነን። ክንዲ ዝኾነ፡ ጉዳይ ምርግጋጽ መሰልን ማዕርነትን ደቀንስትዮ፡ ናይ ደቀንስትዮ ናይ ባይነን ሕቶ ዘይኮነ ናይ መላእ ሕብረተሰብ ዕማም ምዃኑ ብምስትውዓል፡ ኩሉም ኣካላት መንግስቲን ሕብረተሰብን ንሕቶ ምርግጋጽ ኣግክዞ ደቀንስትዮ፡ ብልዑል ገጽታት ክዋስኡሉ፡ ዝሕንጽጽዎ መደባት ስራሕ፡ ዝወስድዎ ምምሕዳራዊ ስነ-ምግባር ብመንጽርዚ ረዚን ዋጋ ዝተኸፍሎ ዓቢይ ዕላማ ክጥምትዎ የድሊ።

ህዝቢ ኤርትራ፡ ብፍቕሪ ሃገርን ህዝቢን ዝነደዱ፡ ኩሉ ውልቃዊ ህይወት መኒኖም፡ ሃገራዊን ህዝባዊን ባህሊ ንምጭባጥ ዝተቐለሱ ምድጻት መንእሰያት ክልቲኡ ጾታ እንተዘይኮበርዎ፡ ብርግጽ ህላውኡ ነበረ ነበረ ምኾነ ነይሩ። እዞም ልዕሊ ህላውኡም ህላወ ህዝቢን ሃገርን ብምስራዕ፡ ንዓና ንህዝቢም ዘለዎም ፍቕሪ ብመስዋእቲ ዝገለጹ ሰማእታት ኣሕዋትናን ኣሓትናን እምበኣር፡ ልዕሊ ኹሉ በሪኽም ዝቐመጡ ኣኸለልና እዮም። “ሰማእታትና ህይወት እዮም” እንበል ህይወት ክንከውን ስለዘኸኣሉና እዮም። ብርግጽ ድማ ህይወት እንተዘይኮነ፡ ንሕና ኣይምሃለናን። ኣካላዊ ሞት እንተሞቱ ንህይወት ነፍሲ ወከፍና ምስ ልኡላዊ ኩባርት ኣቕሓምዎ ዘለው ንሶም እዮም። ህይወት ህልዋት ጥራይ ዘይኮነ ህይወት መጻእቲ ወለዶታት ዝልምልም ድማ፡ ባህሉም እናተወርሰ ዘንጸፍልና ሰረት እናሰፍሐን እናማዕበለን ምስዝቐጽል ጥራይ እዩ።

ዜና ማሕበር

ሃማደኤ፡ ኣብ መበል 62 ኣኼባ ኮሚሽን ምዕባለ ደቂ-ኣንስትዮ



ወከልቲ ሃማደኤ ካብ 12 ክሳብ 23 መጋቢት 2018፡ ኣብ ኒው-ዮርክ-ሕቡራት መንግስታት ኣመሪካ ኣብ ዝተቐነጸ መበል 62 ኣኼባ ኮሚሽን ምዕባለ ደቂ-ኣንስትዮ ብምስታፍ፡ ንኹነታትን ምዕባለን ደቂ-ኣንስትዮ ኤርትራ ዝምልከት መብርሂ ኣቕሪቡ። ኣብቲ “ብድሆታትን ዕድላትን ደቂ-ኣንስትዮ፡ ኣብ ምሕያልን ማዕርነት ንምርግጽን ኣብ ገጠር ንዝርከባ ኣዲታትን ኣሓትን” ብዝተባል ቴማ ዝተኻየደ ኣኼባ፡ ሓፊት ምምሕዳርን ፋይናንስን ሃማደኤ ወ/ሮ ዛይድ መስፍን፡ ንድሕረ ባይታ ኤርትራውያን ደቂ-ኣንስትዮን ልዑል ኣበርክቶኣን ኣብ ቊጠባ ሃገርን ኣመልኪታ ሰፊሕ መግለጺ ኣቕሪባ። ኣብቲ ወከልቲ ናይ ልዕሊ 163 ሃገራት ዝተሳተፉኦ ኣኼባ፡ ወከልቲ ሃማደኤ ንደቂ-ኣንስትዮ ኣብ ዘገድስ ዝተፈላለዩ ኣርእስታትን ጉዳያትን

ብምልዓል ዘትየን። ኣብዚ ኣኼባዚ ዝፍጠር ባይታን ዕድላትን፡ ብቐንዱ፡ ኣብ ምግምጋም ምዕባለታትን ገስጋስን ደቂ-ኣንስትዮ ኣብ ኩሉ መዳያት፡ ማዕርነት ንምርግጽ ዝካየድ ጸዕርታት ምግላጽ፡ ዘጋጥሙ ብድሆታት ምልላይን ብሓባር ኬንካ ደማ ሓደ ዓይነት መዐየሪታትን ፖሊሲታትን ምሕንጻጽ፡ ኣብ ኩሉ ዓለም ዘለዎ ደቂ-ኣንስትዮ ምሕያልን ንማዕርነት ምጽዓርን ምርግጽን ዝዓለመ እዩ።

ኤርትራ ኣብ 1995፡ 4ይ ዋዕላ በጂን ቻይና ብምስታፍ ኣብቲ ውዕል ዝፈረመት ሃገር ኮይና፡ ንምዕባለታት ደቂ-ኣንስትዮ ኤርትራ ኣብ መዳያት ጥዕና፡ ትምህርቲ፡ ቊጠባ፡ ምውጋድ፡ ድሕር ልምድታን ካልእን ዘሎ ገስጋስ ብዝምልከት፡ ብቐጻሊ ጸብጻባ ከተቕርብ ጸኒሐ ኣላ።



ብሃገራዊ ማሕበር ደቀ አንስትዮ ኤርትራ ዝተወደበ ምርኢት እግዝብሸን ተኻዲዱ



ብምክንያት ጽንብል መበል 27 ዓመት መዓልቲ ናጽነት፡ ብሃገራዊ ማሕበር ደቀ አንስትዮ ኤርትራ ተወዲቡ ብስነ-ጥበበኛታት መንእሰያት ደቀ አንስትዮ ዝተዳለወ ምርኢት ቅብኡ፡ ቅርጹ-ቅርጹ፡ ምህዝን ሰንገሩ፡ ብ18 ግንቦት 2018 ኣብ ኣዳራሽ ማእከላይ ቤት ጽሕፈት ሃማደኤ ቀሪቡ።

እቲ ብጸሓፊ ህዝባዊ ግንባር ንደሞክራሲን ፍትሕን ኣቶ ኣልኣሚን መሓመድ ስዒድ ዝተኸፍተ ምርኢት፡ ንሰለስተ መዓልቲ ዝቐጸለ ኮይኑ፡ ላዕሊዎት ሰበ-ስልጣን መንግስትን ግንባርን፡ ዕዳማት ኣጋይሽን ኣብ'ቲ ሞያ ዝነጥፉ መንእሰያትን ተዓዚቦም።

ሓላፊት ክፍሊ ምምሕዳርን ፋይናንስን ሃማደኤ መምህር ዛይድ መስፍን ኣብ ዝሃቡሉ ሓበሬታ፡ እቲ ምርኢት ኣካል ናይ'ቲ በዓል ናጽነት ንምድማቕን ነቲ ኣጋጣሚ ተጠቂምካ ንተራን ኣበርክቶን ኤርትራዊት ጓል አንስተይቲ ኣብ ማሕበረ ቀሓጣዊ መዳይ ንምጉላሕን ከም ዝኾነ ገለጸ።

መምህር ዛይድ ኣስዒባ፡ ዕላማቲ-ብስነ-ጥበበኛታት ደቀ አንስትዮ ዝተዳለወ ምርኢት፡ ተሳታፍነት ደቀአንስትዮ መንእሰያት ኣብቶም ንምርኢት ዝቐረቡ ዓውድታት ንምሕያል ከምዝኾነ ኣብሪሃ።

ተሳተፍቲ ብወገኖም፡ እቲ ዝቐረበ ምርኢት ኤግዝቢሽን ኣብ ማሕበረ ቁጠባዊ መዳይ ደቂ አንስትዮ ዓቢ ዝላ ዝፈጥርን ንጸዕርን ሓርኮትኮትን



ኤርትራውያን ደቂ አንስትዮ ድማ ዘገልሕን ብምጎኒ ጠቂሶም፡ ከምዚ ዓይነት መደብ ብቐጸሊ ተሰሪዑ ክድፈሉ ተማሕጺኖም።

ብሉጽ ስራሓት ዝቐረበ ዕውታትን ኣብ'ቲ ኤግዝብሸን ዝተሳተፉን ድማ፡ ንመተባብሩ ተባሂሉ 60 ሽሕ ናቕፋ ገንዘባዊ ሽልማት፡ ካብ ፕረዚደንት ሃማደኤ ወ/ሮ ተኽኣ ተስፋሚካኤልን ካልኣት ሓለፍቲ ክፍሊ ናይ'ቲ ማሕበርን ተዓዲሉ።



ትምህርት

“ንግዜ ከም ገንዘብ’ የ ዝጽብጽቦ”

ሲስተር እልልታ ኣብርሃም

ነጋ ወልደገርግሽ

ግዜኡ ብግብእ ዘማሕድር ርጉእ ህይወት ይመርሖ። እቲ ርጉእ ህይወት ዝመርሖ ድማ ህድኣት ዝዓሰሎ ስድራቤት የማሕድርን ዕውት ናብራ ይነብርን። ነዚ ተዘርዚሩ ዘሎ ኣምር ብልክዕ ዝማልእ ሰብ ክትረክብ ኣጸጋሚ እዩ። ግን ልዕሊ ልክዕ ዘማልኡ ክትረክብ ድማ ተኣምር እዩ። ሓንቲ ካብቶም ንግዜኣም ብግብእ ዘምሓድሩ ዜጋታት እምበኣር ሲስተር እልልታ ኣብርሃም እያ። ምስ ሲስተር እልልታ ዝተገበረ ቃል መሕትት ይስዕብ።

♦ መሓተዊ ክኸውን ታሪኽ ህይወት ብሓጻር ከትገልጽላይ፤


ሲስተር እልልታ ኣብርሃም መብራህቲ እበሃል። ኣብ ኣስመራ ተወሊዶ ዓብዩ። ናይ መባእታ፡ ማእከላይን ካልኣይን ደረጃ ትምህርቲ ኣብ ቤት ትምህርቲ ይስሓቕ ተወልደመድህን (ዝከኒሻ) ተማሂረ። ብድሕሪዚ ኣብ ካልኣይ ደረጃ መልቀቂ ፈተና ተዓዊተ ናብ ቤት ትምህርቲ ነርስ ኣስመራ ተጸምቢረ። ካብ ቤት ትምህርቲ ነርስ ናይ ሰለስተ ዓመት ሞያዊ ትምህርቲ ብምክትታል፡ ካብቶም ድሕሪ ናጽነት ናይ መጀመርታ ምሩቓት ነርስ ሓንቲ ብምዃን ኣብ ሰነ 1991 ተመሪቐ።

♦ ድሕሪ መመሪቕታ ኣባይ ተመዲብኪ፤

ኤርትራ ኣብ ግንቦት 1991 ናጻ ድሕሪ ምውጽኡ፡ ንሕና ድሕሪ ሓደ ወርሒ ኣብ ሰነ 1991 ኢና ተመሪቐና። ከም ከሉ ዜጋ ምስቲ ዝነበረ ውዕውዕ ናይ ናጽነት ስምዒት፡ ልዑል ወኒ ስራሕ ስለዝነበረኒ፡ ሽዑ ኣብ ዝኸውን ቦታ ናይ ኤርትራ ከይደ ንህዝቢይ ከገልግል ቅርብቲ እየ ነይረ። ኣብ ሆስፒታል ኣቕርዶት ድማ ተመዲበ። ናይ መጀመርያ ምስ ስራሕ ዓለም ዝተላለኹሉ ቦታ ሆስፒታል ኣቕርዶት እዩ።

♦ ናይ መጀመርታ ተሞክሮ ስራሕኪ ከመይ ነይሩ፤

ከም ሞያ ነርስ ጌሩ ዕግበት ዝፈጥረላይ ስራሕ የለን እንተበልኩ ምስ ምግናን ኣይቁጸርን ይኸውን። ከምቲ ከለና እንጌልጦ፡ ቅድሚ ናጽነት ኣዲታትን ህጻናትን ኤርትራ ሰኣን እኹል ከንክን ጥዕና ኣብ ከቢድ ሕማምን ናይ ሞት ሓዲጋን ከም ዝነበሩ ዝርሳዕ ኣይከውንን። ኣብ ሆስፒታል ኣቕርዶት ምስ ተመደብኩ ድማ ነቶም መሰረታዊ ክንክን ተነፊግዎም ዝነበሩ ኣዲታትን ህጻናትን ምስ ብጽተይን መሳርሕተይን ጸገማቶም ኣብ ምፋዋስን ምውሓስን ለይትን ቀትርን ንሰርሕ ኔርና። ዝነበረና ናይ ስራሕ ምውሃድን ፍቕርን ክዝክር ከለኹ ናፍቕት ይሰመዓኒ።



♦ ብድሕሪዚ ናባይ ኣበልኪ፤

ከምዚ ኣቐዲመ ዝበልኩኻ ምስ ኣዴታትን ህጻናትን ምስራሕ ዝነበረኒ ፍቕሪ ዝያዳ እናሓየለን ኣብ ውሽጢይ እናሰረጸን ስለዝኸደ ድሕሪ ናይ ክልተ ዓመት ናይ ስራሕ ኣገልግሎተይ፡ ደረጃ ትምህርቲ ክብ ንምባል መወለዳን ነርስ ከመሃር ናብ ኣስመራ ተመሊሰ። ናይ ሓደ ዓመትን ሽዱሽተ ወርሕን ስልጠና ብምውሳድ ድማ እንደገና ብመወለዳን ነርስ ክምረቕ በቐደ። ድሕሪ ምረቕ ኣብ ሆስፒታል ከረን ቦቲ ዘፍቅር ሞያይ መወለዳን ነርስ ንሸምንተ ዓመታት ሰራሐ። ቀጺለ ኣብ ጨንጌር ሚኒስትሪ ጥዕና ዞባ ዓንሰባ ንክልተ ዓመት ኣወሃሃዲት ጥዕና ፍርያምነት ከወይ ኣገልገለ። ካብኡ ናብ ኣስመራ ተቐይረ ሓላፊት ሆስፒታል ዕዳጋ ሓምሰ ኮይነ ንክልተ ዓመት ኣገልገለ። ሕጂ ድማ ኣብ ማእከላይ ቤት ጽሕፈት ሚኒስትሪ ጥዕና ኣብ ጨንጌር ነርሲን (Nursing Division) ተመዲበ ይሰርሕ ኣለኹ።

♦ ብናይ ርስቶት ትምህርቲ ስኮትላንድ ካብ ዝርከብ ዩኒቨርሲቲ ዳንዲ (Dundee University) ቐዳማይ ዲግሪ ሪኸብኪ ኢኺ። እስኪ ብዛዕባ ናይ ርስቶት ትምህርትን ብድህታቱን ዝርዝር ኣበልኪ ዝጸላይ፤

ሚኒስትሪ ጥዕና ደረጃ ሰብ ሞያ ጥዕና ኣብ ምምሕያሽ ኣዝዩ ልዑል ኣበርክቶ ዝገብር ዘሎ ሚኒስትሪ እዩ። ኣነ ድማ ሓንቲ ናይዚ ዕድል ተጠቃሚት ክኸውን ዝበቓዕኩ እየ። እቲ ሚኒስትሪ ዝፈጠረላይ ዕድል ትምህርቲ ብሓጎስ ተቐቢለ ናብ ዩኒቨርሲቲ

ዘኢቱ መምህራን ፈተና ወሲዶ ብምዕዋት ናይ ክልተ ዓመት ጽዑቕ ትምህርቲ ተኸታቲሉ ትምህርቲይ ብዓወት ዛዚመ። ብልክዕ ናይ ርሕቀት ትምህርቲ ኣዘዩ በዳሂ እዩ። ግን ኣነ ዝእምነሉ ሓደ ነገር ኣሎ። ክትበጽሖ እትደሊ ዕላማ ወይ ራእይ ብድሆታት ከይሰገርካ ስለዘይበጸሕ ኣድካ ክትህብ የብልካን። ኣነ ዝገጥመኒ ብድሆታት ስዓረ ክወጽእ ኩሉ ጊዜ ንኣእምሮይ ቅሩብ እየ ዝገብር። እቲ ቀንዲ ዘድሊ ድማ ንግዜኻ ብግብእ ምምሕዳር እዩ።

♦ ኣብነትዶ ምሃብኪ፡

ኣነ ዝጥቀመሉ ዝነበርኩ ሜላ፡ ግዜ ኣብ ዝረኽብኩሉ ነቲ ክሸፍኖ ዘለኒ ትምህርቲ ቀልጢፈ ወዲኤ፡ ነቲ ድሕሪኡ ዝመጽእ ኣቕዲመ ኣንቢቢ ኣብኡ ዝወሃብ ስራሕ (Assignment) ሰራሕካ ምጽናሕ እዩ። እዚ ሜላዚ ዳርጋ ኣብ ኩሉ ህይወተይ ዝጥቀመሉ እዩ። ምኽንያቱ ጽባሕ ናይ ባዕላ እዋንን ግዜን ስለ ዝኸነት ዚጋጥመካ ነገር ኣይፍለጥን እዩ። ስለዚ ኩሉ ጊዜ ኣቕዲምካ ምድላወ ዝመስልዎ የለን። ኣቕዲመ ኣንቢቢን ሰራሕኒ ይጸንሕ ብምንባራይ ካብ ብጽተይ ከይድሓርኩ በዲሂዮ። ኣደ ከም ምዃንነይ መጠን ደቀይ እናኣሸኹ፡ መንግስታዊ ስርሓይ እናሰላሰልኩ፡ ከምኡውን ኣብ ማሕበራዊ ናብራ ከከም ኣድላይነቱ እናተሳተፍኩ እየ ጉዳይ ትምህርቲይ ዝገብር ነይረ። ነዚ ኩሉ ገጢመ እናበዳህኩ ድማ፡ ካብቶም መማህርቲ ዓመት ቀዲመ ተመሪቐ። እዚ ተሞኩሮዚ ኣብ ህይወተይ ዓቢ ነገር ምሂሩኒ እዩ ሓሊፉ። ከም ሰባት ይዕበ ይንኣስ ፈተና ከጋጥመና ባህርያዊ እዩ። እቲ ዝመጽና ፈተናታት ግን መሊሱ ከብልሓናን ከጠንክረናን እምበር ናብ ወደቀት ወይ ተሰዓርነት ክመርሓና ኣይግባእን። ስለዚ ኣንፊትና ከይቀየርና ወይ ከተደናገርና ነቲ ክስዕረና ዝፍትን ፈተና ስዒርና ክንወጽእ ከም ዝግባእ ክንገዝብ የድሊ። ንኹሉ ሰብ ድማ እዚ ዓይነት መልእኽቲ ከመሓላልፍ እደሊ።



♦ ትምህርትኪ ብልዑል ነጥቢ ትገነዝቡ ኒርኪ። ብልጫኪ ኣብ ምንታይ እዩ፡

ግዜ ብግብእ ኣመሕዲረ ይጽዕር ብምንባራይ ጥራይ እዩ ክኸውን ዝኸእል። ካልእ ፍልይ ዝበለ ምስጢር የብለይን። ኣነ ንግዜ ከም ገንዘብ ስለ ዝጽብጽብ ልዕሊ ዝኹነ ቀዳምነት ሂብ እየ ዝዋሰኡሉ። ግዜ ዘይብለይ ወይ ግዜ እንድዩ ስኢን ዝብሉ ክሰምዕ ከለኹ ይገርመኒ እዩ። ኣነ ነዚ ኣበሃህላዚ ኣይቅበሎን እዩ። ግዜይ ብግብእ ስለዘመሓድር ዝመደብከዎ ስራሕ ኣብ መፈጸምታኡ ከብጽሖ ጸገም የብለይን። በዓልቲ ሓዳር፡ ኣደ ቆልዑን ስራሕተኛ መንግስቲን ከም ምዃንነይ መጠን ከማልኦ ዘለኒ ስራሕ ብዘተኮ እዩ። ይኹንምበር ግዜይ ብግብእ ኣከናዊነን ኣጣሚረን ክኸይድ ፍጹም ኣይጸግመንን እዩ። ኣብ ዝሰርሓሉ ኣሃዱ ዝተዋህበኒ ስራሕ ብግብእ ይፍጽም፡ ደቀይ ትምህርቶምን ካልእ ኣካይዳኣምንን ይከታተል፡ ከማልኦ ዘለኒ ግዴታታት ማሕበራዊ ህይወት ድማ ግዜ ሂብ ይሳተፍ።

♦ ብዛዕብ ከካታት ደቅኸን ሓዳርኸን ገለ በልኒ፡

ኣብ 1997 ሓዳር መስሪተ። ክልተ ኣዋልድን ሓደ ወድን ደቂ ኣለወኒ። እታ ዝዓበየት ጓለይ ተመሃሪት ዩኒቨርሲቲ ክትከውን ከላ፡ እቶም ክልተ ትሕቲኣ ዘለዉ ድማ እታ ጓል ተመሃሪት ስከንደሪ ምንኣሳ ድማ ናይ ጁኒዮር ተመሃራይ እዩ። ኣብ ትምህርቶምን ኣካይድኦም ድማ ኣዝዮም ምስጉናት ተመሃሮ እዮም።

♦ ምስ ዘለኪ ከቢድ ስራሕን ምላይ ሓዳርን፡ ስነ ጽሑፍ ከመይ ኒርኪ ተርክቡሉ?

ናይ ስነ ጽሑፍ ስርሓይ ኣብ እዋን ለይቲ ካብ ሰዓት 11፡00 ክሳብ 1፡30 ኣብ ዘሎ ግዜ እየ ዝግሞ። እዚ ጠቓሰዮ ዘለኹ እዋን እቲ ኣነ ኣዝዮ ዝመርጸ ግዜ እዩ። ካብ ኩሉ ስርሓይ ዘዕርፈሉን ጸምዖ ብመጥካን ምሉእ ቀልበይን ኣእምሮይን ዝገዝእ ብለጽ ግዜ ገይረ እየ ዝቐጽር።

♦ ናይ ምጽሓፍ ልምዲ ብኸመይ ኣጥሪኺ?

ናይ ምጽሓፍ ልምዲ ዘገረኹ ካብ ወላደየይ ነፍሲሄር ኣብርሃም መብራህቱ እዩ። ወላደየይ ኣዝዮ ተዋዛዪን ቁምነገረኛን እዩ ነይሩ። እትደልይዮ ነገራት ብጽሑፍ ሕተትኒ ይብላኒ ነይሩ። ኣነ ድማ ሕተታተይ ብጽሑፍ ክቐርብሉ ሓሸት ክብል ይወዕል ነይረ። ነቲ ቀትሪ ዝጸሓፍከዎ ካብ ስራሕ ምሸት ዝሞስ ኣተወ ይህቦ እሞ ሓንሳብ ተረዲኡኒ ኣሎ ኣሉ ይቐበለኒ። ሓንሳብ ድማ ኣይተረድኣንን ዳግማይ ጽሓፍዮ ይብላኒ። ደግሞ ክብላኒ ከሎ ሕርቕ ይብል ነይረ። እንተኸኸኒ ግን ንወላደየይ ክኸርየን ክሕርቕን ስለ ዘይነበረኒ ከይፈተኹ ኣወጃኹየ ቐርብሉ ከም ዝነበርኩ እዝክር። ብተወሳኺ ድማ ኣብ ቤት ትምህርቲ ኣብ ግጥምን ድራማን ይነጥፍ ምንባራይ ንኸጽሕፍ ተወሳኺ ድርኪት ኮይኑኒ እዩ።

♦ ከኣብ ሕጂ ክንደይ መጽሓፍቲ ጽሑፍኪ ኣሎኺ?

ኣብ ወሽጢ እዚ ሓመብተ ዓመት ክልተ መጽሓፍቲ ኣዳልየ ናብ



ሀዘቢ ዘርጊታዊን አላቸ። እታ ቀዳመይቲ መጽሐፈደ “ከንክን ጥዕና ኣብ ግዜ ጥንሲ፡ ሕርስን ድሕሪ ሕርስን” ትብል እያ።

♦ **ዛ መጽሓፍ ከትጽሕፈ ዝረገኸኪ እንታይ ነይሩ? ዕላማኪ ኸ?**

ከም መወልዳን ነርስ ኩይን ምስ ኣዲታት ንዛዊሕ ዓመታት ኣብ ርእሲ ምስርሓይ ንባዕላይ ብመስርሕ ሕርሲ ሓላፊ ወሉዳት ክሓቁፍ ዝበቓዕኩ ኣደ እያ። እዋን ጥንሲ፡ ሕርስን ድሕሪ ሕርስን ኣሰካፊን ኣሻቓሊን እያ። ኣብቲ ስራሕ ብዙሕ ተሞጥሮ እየ ቀሪመ። ስለ ዝኹነ መረዳኢታ ንምስፋሕ ሓጋዚት እንተኾነት ኣለ ነታ መጽሓፍ ኩዳልዋ ተበጊሲ። ዕላማይ ደማ ንኡስ ጸራትን ሓራሳትን ኣብ ዝሓልፍኡ ነዊሕ ናይ ጥንሲ ግዜ፡ ሓጺር መድረኽ ሕርስን ድሕሪ ሕርስን ጥዕናኣንን ጥዕና ወላደንን ዝተማልአ ክኹነለን ብዘለን ምጽጉ፡ ዘላትኒ ፍልጠት ከይበቐቐኩ ከካፍለን ስለዝደለኹ እያ።

♦ **ሓፈሻዊ ትሕዝቶን ዕላማን መጽሓፍ ከንክን ኣብ እዋን ጥንሲ፡ ሕርስን ድሕሪ ሕርስን እንታይ እያ?**

ዕላማኣን ትሕዝቶኣን፡ ጥዕና ኣደን ህጻንን ናብ ምውሓስ ዝቐንጸ እያ። መስርሕ ወሊድ ብኣካላት ኣዲታት ዝፍጽም ብምዃን፡ ኩለን ኣዲታት ኣፍልጠኣን ኣበራኸን ጥዕናኣንን ጥዕና ደቀንን ከውሕሳ ዘድሊ ምኽርታት እትልግስ መጽሓፍያ። ምስቲ ሚኒስትሪ ጥዕና ኣብ ኣዲታትን ህጻናትን ፍሉይ ኣተኩሮ ገይሩ ዘሰላሰሉ ዘሎ ስራሕ፡ እዛ መጽሓፍ እዉን ነዚ መድብዚ ኣብ ምዕዋት ምቕላል ኣበርክቶ ክትገብር ትኽእል እያ ዝብል እምነት ኣለኒ።

♦ **እንታይ ግብረ መጻሊ ረኺብኪ?**

ኣዝዩ ጽቡቕ። ብዙሓት ዘንቡብኣ ወይ ዘንቡብዋ ብመገዲ መራኽቢታት (ኢመደል፡ ተሌፎን) ኣዝያ ኣገዳሲት መጽሓፍ ምዃና ንቀጻሊ ደማ ካልእ ክሰርሕ ኣተባቢዖምኒ እየም። ዘንቡብኣ ነፍሰጸራትን ሓራሳትን፡ ኣፍልጥኣን ኣብ ምብራኽ ኣዝያ ከም ዝሓዘዘተን ገሊጸናለይ እየን። ዛ መጽሓፍ ዘንበቡ ካብ ብሄረ ትግራይ፡ ኩናማን ናራን እውን ብቋንቋእም ክትርጎም ሓቲቶምኒ። ናብ ካልኦት ቋንቋታት ምትርጓም ዘለዎ ኣገዳሲነት ተገንዝብ ደማ ጠለቦም ተቐቢሊ ከም እትትርጎም ገረ። ድሕሪ ሕትመት ደማ ኣብ ዞባ ጋሽ ባርካ ብምኽድ ኣላልየያ።

♦ **ካልኣይቲ መጽሓፍኪ “ፍርያምነት ብመደብ እትብል” እያ፡ እንታይ ማለት እያ?**

እዛ “ፍርያምነት ብመደብ” እትብል መጽሓፍ፡ መቐጸልታ ናይታ ቀዳመይቲ እያ። ዝተቐራረበ ጥንሲ ኣብ ኣደን ህጻንን ጥዕናዊ ሃሰያ ስለዘለዎ ብመደብ ምውሓድ ዘለዎ ረብሓታት እትምህር እያ። ፍርያምነት ብመደብ፡ መጻምዲ ዝተቐራረበ ጥንሲ ኣወጊዶም ኣብ ኣወላልዳ መደብ ክገብሩ እትሕብር መጽሓፍ እያ። ብመደብ ኣብ ምውሓድ ቀንዲ ተጠቀምቲ ኣደን ህጻንን እየም። ኣደ ጥዕናኣ

ከተውሕስ ህጻናት ደማ ግቡእ ስነ ኣእምሮኣዊን ኣካላዊን ዕቢትን ምዕባላን ክህልዎም ስለዝሕግዝ።

♦ **ርድኢት ሕብረተሰብና ኣብ ፍርያምነት ብመደብ ከመይ እዩ ትብሊ?**

ፍራይምነት ብመደብ፡ ኣሉታዊ ሳዕቤን ኣለዎ ወይ ኣገዳሲ ኣይኮነን ዝብል መረዳኢታ ዘለዎም ኣይሰኣኑን። ፍርያምነት ብመደብ ማለት ግን ወሊድ ምቁጽጻር ወይ ቆልዑ ምውሓድ ማለት ኣይኮነን። ዝኹነ ሱብ፡ ብግቡእ ከዕብዮም ዝኽእል እንተኾይኑ ክንድቲ ዝደልዮ ብዝሒ ክወልድ ይኽእል እያ። እንተኹነ ግን እቲ ኣገባብ ኣወላልዳ ጥዕና ኣደን ህጻንን ዘይሃሲ ክኸውን ይግባእ። ቆልዑ ብውሓዱ ናይ ክልተ ዓመት ፍልልይ ክህልዎም ንጥቕምን ጥቕሚ ኣደን እያ። ነዚ ኣፍልጦዚ ንምዕባይ ካብ ዝብል ደማ እየ ዛ መጽሓፍ ዘዳለኹዎ።

♦ **ብኣጃ ከትጽሕፍዮም ትሓስቢ መጽሓፍቲኸ ኣላዉዶ?**

ብርግጽ እምበር! ኣነን ስነ ጽሑፍን ፍጹም ኣይገፈለለን ኢና። ሕጂ ብናተይ ፈጠራዊ ክእለት ዘዳልዎ ጥዕናዊ መልእኽቲ ዝሓዘት ድርሰት ክትህልዉኒ እያ።

♦ **ኣደ መጻሕፍት ሃምደኤ ጨገረ ሚኒስትሪ ጥዕና ምዃንኪ እውን ሰሚዖ ኣላኹ። ብዛዕባኡ እንታይ ትብልና?**

ምስተን ኣብ ሚኒስትሪ ጥዕና ዝርከባ ደቀንስትዮ ኣሕዋተይ ዝነጥፈሉ ዕምም እያ። ብዙሕ ንጥፈታት ደማ ንሰላሰል ኢና። ሚኒስትሪ ጥዕና ቅድሚኻ 10 ዓመት ይኸውን ኣደ ቆልዑ ደቀን ዘጽንሓሉ ቦታ ኣብ ሆስፒታል ኦሮታ ከምዘዳለወ ዝፍለጥ እያ። እንተኾነ ምስቲ ዘሎ ብዝሒ ደቀንስትዮ እኹል ስለዘይኮነ፡ ኣብ ኩለን ሆስፒታላትን ትካላት ጥዕናን ክተኣታቶ ጸዕርታት ነካይድ ኣለና። ከምዚ ዓይነት ኣገልግሎት ደቀንስትዮ ኣብ ስራሕ ዓለም ተወዳዳርቲ ንክኹና ዝሕግዝ እያ። ብሰንኪ ወሊድ ካብ ስራሕ ከይበኹራን ከይጽገማን ብርኑእ መንፈስ ንክሰርሓ ተባሂሉ እያ። ጓለንስተይቲ ድሕሪ ሕርሲ ወላደይ መን ክሕዘለይ ወይ ምስ መን ክገድፎ ብማለት ክትሓስብን ክትጽገማን እንተድኣ ኮይና፡ ስድራቤትን መንግስትን ብልዑል ወጻኢታት ኣምሂሮማ ከብቅዑ፡ ካብ ስራሕ ተኣልያ ኣብ ምዕባይ ቆልዑ እያ ክትጽመድ። እዚ ነታ ስድራቤትን ሃገርን ዓብዩ ክሳራ እያ። ስለዚ ኣብ ኩሉ ትካላት ‘ደይ-ኬር’ ክህሉ ኣዝዩ ኣገዳሲን ነታ ጓለንስተይቲ ኮነ ንትካልን ሃገርን ዘርብሕን እያ።

♦ **ከተማኣላልፍዮ እትድልዩ መልእኽቲ እንተሎ ዕድል ክህበኪ?**

ግዜ መፍትሕ ከሎ። ስለዚ፡ ብፍላይ መንእሴያት ደቀንስትዮ ንግዝኣ ብግቡእ ክጥቀማሉ እላበወን። ብምቕጻል፡ ከሉ መዳያዊ ዕብዮት ደቀንስትዮ ንምሕያል ኣብ ዝግበር ዘሎ ጸዕሪ፡ ነፍሲ-ወከፍ ዜጋ ኣብ ጎድኒ ሃምደኤ ተሰለፉ እጃሙ ከበርክት ኣዘኻኸር። ተመኩሮ ንክካፍል ንዝተገብረለይ ዕድመ ደማ ብልቢ ኣመሰግን።



ሕማም ግርጽን - ሰላሕታዊ ስግኣት ጥዕና

ሳሙኤል ገ/ብርሃን

ሕማም ግርጽን ብብዝሒ ዝርእሖሉ ካብ ሕማማት ኣፍ እዩ። የግዳስ ቅልጡፍ ምልክት ዘርእሖሉ ሕማም ኣይኮነን። ቡቲ ሰላሕታዊ ዝኾነ ሓደገኛ ጉድኣቱ እዩ ዝያዳ ዝፍለጥ። ኢንተርናሽናል ዴንታል ጆርናል ዘርእሖሉ መጽሔት ንሕማም ግርጽን ማዕረ እቲ “ኣብ ጥዕና ህዝቢ ኣመና ኸቢድ ጸገም” ዘስዕብ ካልኣት ሕማማት እዩ ዚሰርዖ። እቲ ጽሑፍ ኣስዕብ ኣቢሉ ከም ዝለጸ፡ ሕማም ኣፍ “ኣብ ውልቀ ሰባትን ኣብ ማሕበረ ሰባትን ስቓይን መከራን ዘስዕብ ከምኡ እውን ንንጥፊታት ዝግግትን ህይወት ዘበላሹን ስለ ዝኾነ፡ እቲ ዘሕድሮ ጸልዋ “ኣዝዩ ኸቢድ” እዩ። ስለዚ፡ ብዛዕባዚ እናበዘሐ ዝመጽእ ዘሎ ሕማምዚ ምምዶያጥ ኣገዳሲ እዩ።

ሓበሬታ ብዛዕባ ሕማም ግርጽን

ሕማም ግርጽን እተፈላለየ ደረጃታት ኣለዎ። ኣብቲ ጂንጂቫይተስ ዝበሃል ናይ መጀመርታ ደረጃ፡ ግርጽን ክሓበጥ ይጀምር። ናይዚ ደረጃዚ ምልክት፡ መድመይቲ ግርጽን ኮይኑ፡ ስኒ ብብራሽ ወይ ዝኾነ መጽረዩ ከጸሪ እንክሎ፡ ወይ ድማ ብዘይ ዝኾነ ይኹን ምኽንያት ከደሚ እንክሎ ከጋጥም ይኽእል።

ካልኣይ ደረጃ ሕማም ግርጽን፡ ፐሪዮዶንታይተስ ይብሃል። ኣብዚ ደረጃዚ፡ ንኣስናን ዝድግፍ ዓጽምን ኣካሊትን (ቲሹ) ግርጽን ክጉዳእ ይጀምር። ሕማም ግርጽን ኣብዚ ደረጃዚ ከምዝበጽሐ ዝሕብር ምልክት ኣብ ኣፉን ዕርብቱን እዩ ዝርእኦ። ገለ ምልክታት ናይዚ ደረጃዚ፡ ኣብ ግርጽን ዝፍጠር ከፋት ቦታ፡ ምሥራፍ ኣሰናን፡ ኣብ መንጎ ኣሰናን ዝፍጠር ከፋት ቦታን ሕማቕ ጨፍ ኣፍን፡ ምህዳም ግርጽንን መድመይቲ ግርጽንን እዩ። ምህዳም ግርጽን፡ ግርጽን ካብ ኣሰናን ንድሕሪት ክሃድም እንክሎ ዝኸሰት ኮይኑ ከምዚ ምስዚጋጥም ኣሰናን ዝኸውሐ መሲሉ ይርእኦ።

ጠንቂ ሕማም ግርጽንን ሳዕቤትን

ሕማም ግርጽን ብቐሊሉ ከም ዝሕዝብ ዝገብሩ ሓያሎ ረጅሒታት ኣለው። ሓደ ካብቲ ልመድ ረጅሒታት፡ እቲ ኣብ ኣሰናንና ብባክተርያ ዝፍጠር ረቂቕ ሽፋን እዩ። እዚ ረቂቕ ሽፋንዚ እንተዘይተኣልዩ፡ እቶም ባክተርያ ንግርጽን ከምዝሓበጥ ክገብርዎ ይኽእሉ እዮም። እዚ እናቐጸለ እንተኸይዱ ድማ፡ ኣብ መንጎ ግርጽንና ኣሰናንና ከፋት ቦታ ስለዝፍጠር፡ እቲ ብባክተርያ ዝመልእ ሽፋን ኣብቲ ከፋት ክዓቢ ይኽእል። እቶም ባክተርያ ኣብ ትሕቲ ግርጽንና እንተበጸሑም፡ እቲ

ሕበጥ እናቐጸለ ይኸይድ። እቲ ንኣሰናንና ዝድግፍ ዓጽምን ኣካሊት ግርጽንን ድማ ኣመና ይጉዳእ። ኣብ ውሽጣዊን ደጋዊን ግርጽን ዝርእሖሉ ረቂቕ ሽፋን ባክተርያ እናተረረ ክኸይድ እንክሎ፡ ንኣሰናንና ከምዝብዕክኽ ዝገብር ታርታር ዝብሃል ሽፋን ከወጽእ ይኽእል። ታርታር ብባክተርያ እተሸፈነ ኮይኑ፡ ተሪርን ኣብ ስኒ ዝጠብቐን ስለዝኾነ፡ ልክዕ ከምቲ ኣብ ሳዕሊ ዝጠቐስናዮ ረቂቕ ሽፋን ባክተርያ ብቐሊሉ ክሰግስ ኣይከእልን። በዚ ምኽንያትዚ፡ እቶም ባክተርያ ብቐጸሊ ንግርጽንና ክገድድዎ ይኽእሉ።

ከም ጠንቂ ሕማም ግርጽን ጌርካ ክጥቀስ ዝኽእል ካልእ ረጅሒታት እውን ኣሎ። እዚ ከኣ፡ ኣፍካ ብግቡእ ዘይምጽራይ፡ ንስርዓተ ምክልኻል ሕማም ዘዳኽም መድሃኒት ምውሳድ፡ መጥቓዕቲ ቫይረስ፡ ውጥረት፡ ከቢድ ሽኩርያ፡ ምብዛሕ ኣልኮላዊ መስተ፡ ምጥቓም ትምባሽ፡ ብምኽንያት ጥንሲ ዚጋጥም ምልወዋጥ ሆርሞኖት የጠቓልል።

ሕማም ግርጽን ካልእ ሳዕቤት እውን ክህልዎ ይኽእል። ብሰንኪ ሕማም ግርጽን ኣፍካ ዘቐንዝወካ እንተ ኾይኑ ወይ ከኣ ስኒ እንተ ኣስዲድካ፡ ምግቢ ብግቡእ ክትሓይኽን ባህ ኢሉካ ክትበልዕን ኣይትኽእልን። ዘረባኻን መልክዕኻን እውን ክበላሸ ይኽእል። ብዘይባዚ፡ መጽናዕትታት ከምዝመልከትዎ፡ ክንክን ጽሬት ኣፍ ምስ ሓፊሻዊ ጥዕናና ኣዝዩ ዝተተሓሓዘ እዩ።

መርመራን ሕክምናን ሕማም ግርጽን

ሕማም ግርጽን ከምዝሓዘና ብኸመይ ንፈልጥ? ገለ ካብቲ ኣብዚ ዓንቀጽዚ እተገልጸ ምልክታት ምስ እንርኢ፡ ብዛዕባ ጥዕና ግርጽን ክፈልጥ ንዝኽእል ክኢላ ሓኪም ስኒ ምምኽር ከድሊ እዩ።

ሕማም ግርጽን ክሓዊ ይኽእል’ዶ? ኣብቲ ናይ መጀመርታ ደረጃ እንተሃልዩ፡ ብርግጽ ክሓዊ ይኽእል እዩ። ናብቲ ፐሪዮዶንታይተስ ዝብሃል ደረጃ እንተበጸሐ ግና፡ ነቲ ኣብ ከባቢ ስኒ ዘሎ ዓጽምን ኣካሊትን ብዝያዳ ንኸይገድድኦ ምጥንቓቕ እዩ ዘድሊ። ክኢላታት ሓካይም ስኒ፡ ነቲ ኣብ ስኒ ዝጠብቐ ኣብ ሳዕላዊን ታሕተዋይን ግርጽን ዝርእሖሉ ረቂቕ ሽፋን ባክተርያ፡ ብፍሉይ መሳርሒ ገይርም የልግስዎ እዮም።

ዋላውን ኣብ ከባቢና ክኢላታት ሓካይም ስኒ እንተዘየለው፡ ነዚ ሰላሕታዊ ግናኽ ኣመና ሓደገኛ ዝኾነ ሕማም ክንከላኸሎ ንኽእል ኢና። ግቡእን ስርዕን ክንክን ጽሬት ኣፍ ከኣ፡ ካብ ሕማም ግርጽን ክትከላኸልሉ እትኽእል ዝበለጸ መገዲ እዩ።

ቁጠባ

“ርእሰኝ ምክክል ገይታ ነብሰኝ ምኅን”

ሐረስታ አዜብ ጸጋይ

የሴፍ ሃይለማርያም



ካብ ንእስነታ ጀምራ ርእሳ ንክትክእል ወትሩ ምስ ጸጋረትያ፡ ነቲ ጸሐፊ ትምህርትን ስልጠናን ስለዝወሰኸትሉ ከኣ፡ ሎሚ ናታ ፋብሪካ ከፊታ ሓንቲ ካብተን ኣብ ውሽጢ ሃገር ዘለዎ ብቕሕጥባ ዕወታት ደቀእነትኩ ከትከውን በጅግ ኣላ፡፡ መጽሔት አግክዞ ምስኣ ዝገበረቶ ዕልይሰቡባ፡፡

*ብድሕረ ባይታኺ ክንጀምሩ?

- አዜብ ጸጋይ እበሃል፡፡ ኣብ ኣስመራ ተወሊደ ግብ፡ ክሳብ 12 ክፍሊ ውን ተማሂረ፡፡ ብድሕረዚ ብመርግ ናብ ኣዲስ ኣበባ ኸይደ፡ ምስ ኢንጂነር ሚካኤል ጸጋይ ቃል-ኪዳን ኣሰረ፡፡ ኣብኡ ዩኒቨርሲቲ ጀምረኻ እንተነበርኩ፡ ብዝተፈላለዩ ምክንያት ትምህርቲይ ኣቋሪጸ ናብ ቁልው ምውላድኹ ዘገብላ፡፡ ኣብርሃምን ነባይን ዝበሃሉ ክልተ ወሉድ ደማ ወሊደ፡፡

*ዝያዳ ብምፍራይ ደርሁ ኢኺ ትፈላጢ ሞ፡ መጻሕፍት ብኸመይን ጀምረክዮ?

ኣብ ኣዲስ ኣበባ፡ ቁልው ምስ ወለድኩ፡ ኣብ ዝኮፍ ኢለ ክወዕል ኣይመረጽኩን፡፡ ደቀይ እናሓብሓብኩ፡ ቅዱ ክዳን ተማሂረ፡፡ ከም ግርምብያላታትን ካልእን እናሰፈኹ ደማ ገብተይ ይሕግዝ ነይረ፡፡ በዚ ግን ኣይግነብኩን፡፡ ኣዕሩኽተይን መምህርተይን ትምህርቶም ቀጸሉም ኣነ ግን ድሕሪት ተራራ፡ ብምባል፡ ናብ ተግባራ ኢድ

ኣትዮ፡ ብንድፊ ከኣ (drafting) ተመሪቐ፡፡ ሕጂ ውን እቲ ደገ ደገ እናበልኩ ብምያይ ሰራሕ ዝረኽቦ ዝከበርኩ ራብሓ ስለዝወሓደኒ ኣይግነብኩን፡፡ “ከም ኣደ፡ ደቀይ ክሓቀፍ፡ ምስኡ ደማ ርእሰይ ክኸእል ኣለኒ” ብምባል፡ ክሳብ ሽዱሽተ ሚእቲ ደርሁ ሓዘ፡ ኣብ ቀጽሪ ዝይ ምፍራይ ደርሁ ጀምረ፡፡ ኣብ መካብብርይን ደቀይን እጃመይ እናገበርኩ ደማ ንዊሕ እዋን ቀጸለየ፡፡ ናጽነት ምስ ኩነ፡ ኣብ 1993 ምስ ደቀይን በዓል ቤተይን ንዝገርና ኣቲና፡ ነቲ ኣብ ኣዲስ ኣበባ ዝጀመርኩዎ መፍረ ደርሁ፡ ኣብ ደባርዋ መሬት ተዋሂብኒ፡ በተን ካብ ‘ዱባል ሃርቨስት’ ዘምጸእኩወን 2 ሺሕ ደርሁ መበገሲ ገረ ኣብ መፋርቕ 2004 ጀምረየ፡፡

♦መፍረ ደርሁ ሞ ከመይ ረኺብኩዮ? ረቢሕኩዮ?

ኣብ ደባርዋ ዝሰራሕኩዎ ዝደርሀ ጽብቕዮ ተሰማማዒ ውን፡ ኣብ ርእሰኡ ልዑል ፍቕሪን ድልየትን ናይ ደርሁ ስለዝከበረኒ፡ ነቲ ስራሕ ብዝሰርዓት ሓዘየ፡፡ በዚ ተተባቢዐ ከኣ፡ ኣብ ለካቲት 2005፡ ሓደ መዓልቲ ዝዕድመኣን 20 ሺሕ ‘ቀዳማይ ትውልዲ’ ናይ ዝተባህላ ደርሁ ጨቓዊት፡ ምስ ከሉ ቫይታማኒትን ሚኒራላትን ካብ ሆላንድ ኣምጸኣ፡፡ ንታተን ኣዕቢየን ኩቲብን ከኣ፡ 4 ሺሕ ንዓይ ኣትራፊ፡ እተን ዝተረፉ ንህዝቢ ሽይጠየን፡ ምክንያቱ፡ ድሌተይ ህዝቢ ምሳይ ክዓቢ ኣለዎ ስለዝበልኩ፡፡ ኣብ ግንቦት 2005 ደማ፡ እንደገና 20 ሺሕ ዝወልዳ 6 ሺሕ ደማ ናይ ስጋ ደርሁ ኣእትየ፡፡ ኣብዚ ውን ንዓይ 4 ሺሕ ኣትራፊ ንህዝቢ ሽይጠየን፡፡ እተን ናይ ስጋ ግና ቅልጠፋት ስለዝኸፍ፡ ሓረድ ናብ ዓባይትን ንኣሸቱን ሆቴላትን ኣብያተ መግብን ሽይጠየን፡፡ እዚ ሽው ኣብ ምርግጋእ ዕዳጋ ናይ ብሓቂ ኣበርክቶ እገብር ነይረ ኢለ ይኣምን፡፡ ብቕሕጥባ ውን ጽብቕ ስጉሙ፡ ኣብ ጥቅምቲ 2005 ግን፡ ሕማም ኣዕዋፍ (በርድስ ፍሉ) ኣብ ዓለም ስለዝተኸሰተ፡ ከይሓማ ተባሂሉ 8 ሺሕ ደርሁ ከጥፍኣን ተሓቢሩኒ፡፡ ኣብቲ ሽው ግዜ ግን ክንደኣን ዝኸፍ ደርሁ ካብ ሆላንድ እጽብ ስለዝከበርኩ፡ ሓይል ብድሆይ ኮይኑኒ፡ እንተኸፍ፡ ምስ ዝምልከቶ ኣካል ብምርድዳእ ካብ ኣዕዋፍን ካልኣን ተኸላኺለ ወሺብየን፡፡ ዝተፈጥረ ጸገም ደማ ኣይነበረን፡፡ ማዕረ ማዕረዚ እንቋቕሑ ሆላንድ ሕማም ስለዘለዎ ከይብላዎ ዝብል ወረ ስለዝተጋወሐ፡ ከባቢ 180 ሺሕ እንቋቕሑ ዝገዝኡ ስኢኑ ክጉሓፎ ተገዲደ፡፡ ምሕማም ናይቲ እንቋቕሑ ብዝምልከት ብክኢላታት ዝተረጋገጸኻ እንተዘይነበረ፡ ብሰንኪቲ ዝገዛሕዝነበረ ወረ ብዘሕየ ከሰረ፡፡ ቡቲ ዘጋጠመኒ ናይ ዕዳጋ ጸገም ግን ተሰፋ ኣይቈረጽኩን፡፡ ‘ካልኣይ ትውልዲ’ ዝተባህላ ጨቓዊት ካብ ከረን ኣምጸኣ ከኣ ቀጸለየ፡፡ እንተኸፍ፡ ከምቲ ዝደልዮ ስለዘይሰገምኩ፡ ማዕረ ማዕረኡ ምርባሕ ኩቡቲ ጀምረ፡፡

ብምክንያት ሕጽረት ቀላብ ደማ መፍረ ደርሁ ኣብ 2009 ኣቋሪጸዮ።

*** ኣዲታት ደርሁ ኣፍርዮን ሂወተን ከልወጣይ ክኣላየን ትጠሊዶ?**

- ደርሀ ተጠንቂቕካ እትተሓዝ እንስሳዮ። እንተደኣ ብስርዓት ሓሊኻ ደንብ ተኸናኺንካ። ሂወት ስድራቤታት ኣብ ምልዋጥ ናይ ብሓቂ ወጽኢታዊትያ። ደርሀ ቅርሺ ግዳ ትበልዕ፡ ቅርሺ ደማ ግዳኻ ትህበካ። ኣዲታት ኣብ ዝ ደርሁ ኣፍርዮን፡ ኣመጋግባ ደቀን ክቕይራ ይኸኣላየን። ደርሀ እንተደኣ ሓሚማ ግን ዕድል ከይሃበት፡ ብዙሕ ክሳብ ትታይ እተውርደልካ። ስለዚ፡ ኣማዕዲኻ ወይ ብወጽኦፍ እትሕሉ እንስሳ ስለዘይኮነት፡ ብቐጻሊ ምስኣ ክትህሉን ነብስኻ ክትውፍሃን ኣለካ። ልዕሊ ኹሉ ራሕሲ ስለዘይትፈቱ፡ ቦታኣ ከሉ ግዜ ገቐጽ ክኸውን ኣለዎ። ስለዚ፡ መፍረ ደርሁ ኣርባሒኳ እንተኸነ፡ ምሕደራኡ ግን ልዑል ጥንቃቄን ተወፋይነትን ዝሓትትዮ።

*** ምርባሕ ኩባትን ምምህራሕ ወጽኢት ጸባገክ ከመይ ረኺብኩዮ?**

መፍረ ደርሁ እናንደላኒ ብዝኸደ፡ ነቲ ናይ ደርሁ ዝ ገዳፊዮ ክወጽእ ኣይመረጽኩን። ክልተ ኩባቲ ሓዘዮ፡ ምርባሕ ኩባቲ ኣብ 2007 ጀመረዮ። በዚ ተተባቢዑ፡ ካልኦት ሓሙሽተ ኩባቲኳ እንተወሰኸኩ፡ ጸባ በዚሓ ምሻጡ ኣብዩኒ። ክሳብ ንኣስመራ ምስዳድ ጀመረ'ውን ክጥዕመኒ ኣይከኣለን። “ባዕላይ ዘይምስርሓ” ዝብል ሓሳብ ስለዝመጽኣኒ ከኣ፡ ምስ ሆላንዳውያን ክኣሊታት ተረዳዲኣ፡ ብዛዕባ መስርሕ ምፍራይ ርግኣን ሞሰሊን ብግብእ ተማሂረ። ቦቲ ዝቐሰምኩዎ ሞያ ተሓዚዞ ምፍራይ ርግኣ ጀመረ፡ ጸባቕ ከኣ ሰጉመ። ብሰንኪ ስእነት መግሸጊ ግን ኣይቀጸልኩምን። ዘፍርዮ ዝነበርኩ ጸባ ደማ ዝተበር ጠፊኡኒ። ኣብ መወዳእታ፡ ኣብርሃም ወደይ ናብ ሆላንድን ዓዲ ጥልያንን ከይዱ ብኣሰራርሓ ቺዝ (Cheese processor) ሰልጢኑ ወረቐቱ ሓዘ መጸኡ። በዚ ከኣ፡ ንጸባና ናብ ዝደለፍዮ ዓይነት ወጽኢት ጸባ ናብ ምምስራሕ ደረጃ ክንሰጋገር ክኣልና። ኣብ ከባቢ መንደፊራን ደባርዋን ዘለዉ ኣፍራይቲ ጸባ ካብ 2012 ጀመረም፡ ኣብ ደቀምሓረ ዘለዉ ኣፍራይቲ ጸባ ካብ 2016 ጀመረም፡ ሎሚ ዓመት ደማ ናይ ባሕሪያ፡ ናይ ኮርባርያን ናይ ኮርፖረሽን ፕሪትን ዘራእትን ኤርትራ ጸባ፡ ኣብ ትካልና - ኣዜብ ምርባሕ ኩባትን ምምስራሕ ጸባን ወጽኢት ጸባትን ከምዝኣቱ ይግበር ኣሎ። ኣብ ናይ ጾም እዋን መግልታዊ ኣስታት 4 ሺሕ ሊትር ጸባ፡ ድሕሪ ጾም ከኣ መግልታዊ ክሳብ 2 ሺሕ ጸባ እናተቐበልና ከኣ፡ ናብ ርግኣ፡ ብር፡ ብራሕ፡ ጠስሚ፡ ፋርማጅ፡ ሞሰሊን፡ ክረይምን ሪኩታን መስራሕና ንናይ ዕድና ትካላት ቢሻ፡ ዛራ፡ ንዝተበ፡ ግብይትን ግሕቱን ሆቴላትን ኣብያተ መግብን ንሸጦ ኣለና። ዋጋታት ፍርያትና፡ ምስቲ ንጸባ እንገዝኦ ዋጋ ክነጻጸር ከሎ ርትዓዊዮ።

*** ብድህታትኪ ብኸመይ ትሰጥርዮም ነይርኪ?**

- ኣብ ጉዕዞይ ብዙሕ ተስፋ ዘቐርጽን ንኸቋርጽ ዝድርኽን


ብድህታት ገጢሙኒዮ። ኣንታይ ገደሰኒ ዝበልኩሉ እዋናትውን ነይሩ። ካብ ደቀይ፡ በዓል ቤተይን ቤተሰብን ብዝረኸቦ ዝነበርኩ ሞራልን ደገፍን ግን ብጸገማት ኣይተሰዓርኩን - ተግደተየ ወጸኡ። ሽግር ከህድመካ ዮብሉን፡ ምስኡ ክትዋጋእ ኣለካ። ኣብ ጉዕዞ ደማ፡ ዘለልካ ምኽድ ክህሉ ኣይግባእን። ዘለሉ ክኸይድ ወይ ክሰርሕ ዝደሊ ሰብ፡ ከይተሰበረ ኣይተርፍንዮ። ኣብ ስራሕካ ከሉ ግዜ ኣሰካላ ክትጥቀምዮ ዘለካ። ጥዕና ዘለዎ ገንዘብ ኣሰካላ ደይብካን ደረጃ ብደረጃ ተጓዲዝካን ዝርከብዮ። መሳልል ሓሊኻ ምስራሕ፡ ክኸብደካ፡ ከጨንቐካን ተስፋ ክቐርጽካን ይኸእልኳ እንተኸነ፡ ኣብ መወዳእታ ግና፡ ብተመከሮ ዝሓለፈ ብሉል ሰብ ስለዝተበረካ፡ ዕዉት ኢኻ እትኸውን።

*** ደቀእስትዮ ሞሽን ከካይዳን ከመርሓን ዓቕሚ ይተጽረገዮ ዝገብሉ እንታይ ምግልከዮም?**

- ደቀእስትዮ፡ ካብ ደቂተባዕትዮ ዝሓምቃሉ ምክንያት የለን። ደቀእስትዮ ዓቕሚ ዮብሉን፡ ክሰርሓን ክመርሓን ኣይከእላየንዮ ዝብል ድሑር ኣተሓሳስባ ግን፡ ካብቲ ከይንስጉም ዓገረቲና ዘለዎ። እዚ ከኣ፡ ሰብኣይ ግዓቕሚ በዓልቲ ቤቱ ብዝገባእ ካብ ዘይምፍላጥ ዝተበገሰዮ። ማዕረ ዕድልን ጠመተን እንተተዋሂበና ግን፡ ሰራሕቲ ተኣምር ኢና። ኣብ ጉዕዞ ስርሓይ ዘረጋገጽኩዎ ሓቂውን እዚዮ። ማዕረ ደቂተባዕትዮ ክሰርሓን ክወፍጩን ዝወዕል ዘለኹ። ስለዚ፡ ደቀእስትዮ ድኽማትዮን፡ ሰራሕን ናብራሕን ክመርሓን ከበርኪታን ኣይከእላየን ዝብል ስነ ምርመራ ናይ ገለ ገለ ደቂተባዕትዮ ኣመለኻኺታ ክጠፍእ ዘለዎዮ። ብቐንዱውን፡ ኣብ መንጎ ወዲን ጓለን፡ ናይ ጉልበት ፍልልይ እንተዘይኮነ፡ ናይ ዓቕምን ክኣላትን ፍልልይ የለን - ተመላላኡትዮም። ከልና ደቀእስትዮ ከኣ፡ ብኣንስታዊ ጾታና ክንኩርዕን ክሰርሓ ይኸእልዮ ዝብል ስነ-ኣእምሮአዊ ኣቃውማ ክንውንን ይግባእ።

*** ደቀእስትዮ ትምህርቲ ደራሕ ክቐድማይምረጽ?**

- ዕድል እንተረኺብን ቅድም ክመሃራ ኣለወን። ትምህርቲ ኣብ ወሳኒታተን ዕዉታትዮ ዝተበረን፡ ኣብ ሂወታ ትምህርቲ ክቐድመት ጓለንትይቲ፡ ዝረኣዩዮ እናገዝኣት፡ እናሸመተት፡ እናተኸድነት፡



አዜብ ሓ.ዝ.ብ.ማ - AZIEB P.L.C

እናተሰለመት...አብዕላማአካትብጽሕከምዘይትኸእልጽብኛጌራያ እትፈልጥ። ስለዚህ፡ ደቀንስትዮ ንትምህርቲ ከጸቕጣሉንስራሐን ስልጠና ከሕውሳሉን አለወን። ንኡብነት፡ ኣብ ሕርሻዊ ዋሂን (agro-business) እንጥፍደቀንስትዮ ሌዋ (EWAA- Eritrean Women Agro-business Association) ዝተባህለት ማሕበር ኣላትና። ዕላማ ማሕበርና፡ ኣብ ስራሕና ዝሕግዘና ኣፍልጦን ዓቕምን ብትምህርትን ስልጠናን ምዕባይያ። ኣብዚ እዋንዚ፡ ብደረጃ ሃገር 63 እንኸውን ኣባላት ኣለና። ንምያና ዝድርዕ ብርክት ዝበሉ ብዛዕባ ምፍራይ ደርሆ፡ ኩባቲ፡ ጸባን ወጽኢት ጸባን፡ ንህቢ፡ ማንቲለ፡ ቃንጥሻ፡ ምብቋል ዕምባታታት፡ ኣሕምልቲ፡ ኣትኩልትን ፍራታትን (Horticulture) ወዘተ. ስልጠናታት ክንቀሳቀሳ ክኣልና ኣለና። ኣብ ስማጥውን ብዛዕባ ኣተሓሕዛ ሕሳብ፡ ኣተሓሕዛ ገንዘብ፡ ምሕደራን ካልእን ስልጠናታት ወሲድና ኢና። ብመንገዲ ሚኒስትሪ ሕርሻ ከኣ፡ መማህራን ቁጹርና ኣብ ስራሕና ዝሕግዘና ትምህርቲ ወሲድና ኢና። ሳላዝ ማሕበር፡ ካብቲ ዝከበርናዮ ደረጃ ወጺኢና፡ ምሉኣትን ብሰላትን ክንከውን በቛዕና ኣለና። ካብዚ ድማ ትምህርትን ስልጠናን ክሳብ ክንደይ ኣገዳሲ ምዃኑ ክንርዳእ ንኸእል።



ዘይምህዳምዮ። ዘጋጥመኒ ጸገም ኣብ ክንዲ ዝሃድመሉ፡ ይገጥም ነይረ። ብሕፂኒ ውን ብኸምዚዮ ክቐጽል፡ ኣብቲ ዝርእዮን ዝሓልፍን ደረጃ ክበጽሕ ከኣ ብዝለዓለ ተወፋይነት ክሰርሕዮ።

*** ርእሰኻ ምኽኤል ንግዚ እንታይ ትርጉምዮ ዘለዎ?**

- ንዓይ ርእሰኻ ምኽኤል፡ ንሂወትካ ባዕልኻ ምንባርዮ። ኣነ ብኸሉ ነገር ብባዕላይ ክቐውምዮ ዝደልን ዝጽዕርን። ምስ ምሉእ ኣእምሮይን ዓይነ-በርከይን፡ ጽግዕተኛ ሰባት ክኸውን ሓሊመዮውን ኣይፈልጥን። ከይደኸምካ ዝብላዕ እንጌራ የለን። ብውሽጥኻ እነ ሰራሐ ክበልዕዮ ክትበል ኣለካ። ካብ ሱብ እትረኽቦ ወይ ናይ ልማኖ፡ ኣይመልኣልካንዮ። ናትካ ጥራይዮ ዝመልኣልካ። ርሃጽካ ስለእትምጽኡ ድማ ሕጉህ ኢኻ። ሱብኣይካ ኣሚንካ ሓዳር ምንባር ዕውትቲ ሰበይቲ ስለዘይገብረካ፡ ጽግዕተኛ ናይ በዓል ቤትካ ክትከውን የብልካን። ርእሱ ዝኸኣለ ሱብ፡ ከሉዮ ዝፈትምን ዘኸብርን። ስለዚ፡ ንዓይ ርእሰኻ ምኽኤል ጐይታ ነብሰኻ ምዃንዮ።

*** መጻኢ መደባትኪ?**

- ብዙሕ መደባትዮ ሰሪዐ ዘለኹ። ብሓፈሻኡ ግን፡ ነቲ ዝሰርሐ ዘለኹ ብዝበለጸ ዓሚመ፡ ነዚ ፋብሪካ ጸባዚ ዘድሊ ማሽነርን ዓቕሚ ሱብን ብምምዳብ ናብ ዝለዓለ ደረጃ ንኸስጉም፡ እቲ ቀንዲ መደባይዮ።

*** ኣብ መወዳእታ ለበዋ እንተነኪ?**

- መንእሴት ደቀንስትዮ፡ ርእሰን ንክኸእል ፈለማ ኣብ ትምህርቲ ክጸቕጣ ኣለወን። ብድሕሪዚ፡ ናብ ስራሕን ሓዳርን ይኣትዋ። ትምህርቲ ከቐቐደማ ናብ ሓዳርን ጽግዕተኛ በዓል ቤትን ክኹና ምውሳን ግን፡ ከሰጉመን ኣይክእልንዮ። እተን ዘይተማህራን ኣብ ዝ ዝውዕላን ደቀንስትዮ ድማ፡ ኣብ ዝ መውሓሊ ዝኹንን ከም መፍረ ደርሁ፡ ጤለ-በጊዕ፡ ኩባቲ፡ ሰፊ፡ ኣዶ-ጥበባት ወዘተ. እናገበራ፡ ርእሰን ዝኸኣላሉን ንሓዳርን ብቑጥባ ዝሕግዛሉን ስጉምቲ ክወስዳ ኣለወን። እዚ እንተደኣ ጌረን፡ ብኩብሰን ክሓድራ ዝሓግመን ኣይክህሉንዮ። ካብ ተመክሮይ ተበጊሰ ድማ ንዝመጽኣትኒ ጓለንተይቲ ምኽሪ ክህብ ድልውቲዮ።

*** ተራ በዓል ቤተኪን ደቐኹን ብኸመይ ምእጽኩዮ?**

- ቅድም ቀዳድም በዓል ቤተይ ሰላማዊዮ። ካብ ዝኸነ ወልፍታትውን ናጻዮ። ኣብ ርእሲዚ ድማ፡ ንባዕሉውን ምህር ስለዝኸነ፡ ብሞያኡ ይሕግዘኒዮ። ኣብ ልዕሊ ደቀንስትዮ ዘለዎ ኣረኣኢያ ብዘይ መጠን እወታዊ ስለዝኸነ፡ ንኸመሃርን ስልጠናታት ንኸወስድንዮ ዝጉሰጉሰኒ። ደቀንስትዮ እንተደኣ ጸዒረንን ተተባቢፀንን ማዕረ ደቂ ተባዕትዮ ክሰርሓን ክወታን ከምዝኸኣላዮ ዝኣምን። በዓል ቤተይ ኣብ ስራሕይን ሂወተይን የማናይ ኢደይ ስለዝኸነ፡ ተጽዕኖ ዝበሃል የብላይ። ተራ ደቀይውን መግለጺ ኣይረኽበሉንዮ። ብፍላይ ኣብርሃም ወደይ፡ ከም ብጻይ፡ ወደይ፡ ሓወይን መሳርሕተይን ኩይኑ፡ ዓንዲ ሕቕይዮ። ንኸወዕት ዓቢዪ ድርኪትዮ ኩይኑ። ኣብ ስራሕ፡ ኣነ ናይ ውሽጢ ዝ ከውድእን እንክቁጻጸር፡ ንሱ ድማ ናይ ደገ ርክባት ማለት፡ ምሻጥ፡ ምግዛእን ምምጻእን የካይድ። ኣብ መስርሕ ዓወተይ ዘይነዓቕ ሞያውን ሞራላውን ኣብርክቶ ንዝገበሩ ኣባላት ሚኒስትሪ ሕርሻ፡ ናብ ትካልና እናመጽኡ “ኢጅኺ በርትዒ” እናበለ ዘበራትዓንን ቡቲ ዘለኒ ዒባ ተጠቐመ ባህርያዊ ድኽዒ (compost) ንኸመስርሕ ዝደፋፍኣኒን ክበር ሚኒስትር ሕርሻ ኣቶ ኣረፋይነ በርህ በዚ ኣጋጣሚ ብልቢ ኣመሰግናም። ብተወሳኺ፡ ንማሕበርና (EWAA) ዝደለ ደገፍን ምትሕብባርን ንዝለገሰልና ኣባላት ቤት ጽሕፈት ሃገራዊ ቤት ምኽሪን ንግድን ኤርትራ፡ ብፍላይ፡ ንኣባሉም ወ/ሮ ጸሃይቱ ዳኒኤል፡ ደጊመ ኣመሰግናም።

*** ምስጢር ዓወትኪ እንታይዮ ምእልኪ?**

- ምስጢር ዓወተይ ተወፋይነት ሰንኻ ነቪሰካ ምስራሕንዮ። “ብድሆታት ኣጋጢሙኒ፡ ኣብዩኒ ወይ በርቲዑኒ” ኣልካ

ማዕርነት ብስራሕ

ራሄል በርሀ

ቅድሚያ 41 ዓመታት፡ ጂኒም አምላካዊ ጥራት 12 ዓመት ተመሳሳይ እያ ነይራ። ባህጋ እቲ ኣብ መባእታ ቤት ትምህርቲ እንዳ ሸወደን - ዕዳጋ ሓሙስ - ዝፈለመዮ ትምህርቲ፡ ናብ ዝለዓለ ደረጃ ብምብጻሕ፡ ብልዑል ማዕርግ ክትምረቕ እዩ ነይሩ። እቲ ኩነታት ግን፡ ቀሲንካ ዘይትንቀሳቕሰሉን ብፍርሒ ተሸቕሪርካ እትሓድረሉን ጽንኩር እዋን ብምንባሩ፡ ኣካዳሚያዊ ትምህርታ ክትቐጽል ኣይከኣለትን። ከም ኩሉ ኣብ ሰባታት ዝነበረ ወለዶ ገድሊ፡ ኣባኣ፡ ኣትዋታ፡ ሓወባን ኣኮታታን ኣብ መሳርዕ ህዝባዊ ግንባር ተሰሊፎም ብምንባርም ከኣ፡ ንሳ እውን ብጽልዋኣም ኣብ ሰነ 1977 ንሳሕል ወረደት።

ገድሊ ኩሉምቶም ንህይወት ዝፈታተኑ ጸገማት ተጻዊርካ እትጓዛሉ ሕልኽላኽ መንገዲምበር፡ ጸሓይ በሪቓ ክሳብ እትዓርብ እትዘናግዓሉ ናይ ሕጽናት ስፍራ ኣይኮነን። ስለ ዝኾነ፡ ንኹሉ ሽግራት ዝምከት ኣካላዊ ብቕዓትን ናይ ዘይተጸዳድነት መንፈስን ዝሓትት ወፍሪ እዩ። ጂኒም፡ ብዕድመ ኣዝያ ንኣሸቶን ነቲ ቡዳሂ ገድላዊ ህይወት ክገጥም ዝኽእል ነብሲ ዘይነበራን ክነሳ፡ ብሓይል ኒሕ፡ ኣጻምእ ንላኡስን ሰናጭርታትን ሰንጢቓ እያ፡ ምስ ብጾታ መደበር ታዓሊም ብሊቓት ዝበጽሐት።

ጂኒም፡ ኣካል ናይታን ናብ ብሊቓት ዝወሓዘ ኣሸሓት ደቀንስትዮ ኮይና፡ ታዕሊም ክትፍልም እንኣላ፡ ሓንቲ ካብተን ብናይ ህይወት ተሞክሮ ዘይበሰላ ንኣሸቱ ፊተውራሪ ደቀንስትዮ እያ ነይራ። ይኹንምበር፡ እቲ ንኣስታት ሽዱሽተ ኣዋርሕ ዝወሰደ ወተሃደራውን ፖለቲካውን ትምህርቲ፡ ቅጭጭ ከይበላ ብትብዓት ዘዘማቶ፡ ቃልሲ ደቀንስትዮ፡ ኣንጻር መግዛእትን ተባዕታዊ ልዕልናን ዝቐንጾ ድርብ ቃልሲ ምዃኑ ንቐሓታ ዘበረኸትሉን፡ ማዕርነት ብስራሕ ተሳታፍነት ዝረጋገጽ መሰል ከም ዝኾነ ብዝገባእ ዝተገንዘበትሉን ከኣ ኣብኡ እዩ። መደበር ታዕሊም ብሊቓት።

ጂኒም፡ ድሕሪ ምዝም ታዕሊም ናብ ሓይልታት ተመዲባ፡ ማዕረ ደቂተባዕትዮ ብጾታ ተሰሊፋ ክትረጋገግ ሓይል ድሌት ነይሩዋ እንተኾነ። እንተኾነ ድሌታ ኣይሰምረን ናብ ክፍሊ ሕርሻ ተመዲባ። በዚ ሕገተሰቲ ኣይነበረትን። ውድብካ ኣብ ዝመደበካ ምስራሕ ተጋዳላይ ዝልለየሉ ሓይል ዲሲፕሊን ብምንባሩ ግን፡ ዝተባህላ ካብ ምፍጻም ካልእ ኣማራጺ ኣይነበራን። ኣብ ድርፎ ምስ ዝነበሩ ኣባላት ክፍሊ ሕርሻ ተጽንቢራ ድማ፡ ካብ ፍረ በለስ ማልማላታ ናይ ምድላው ስራሕ ፈላሚ ገድላዊ ዕማማ ኮነ። ብኹሉ ርእሰኻ ንምክኣል ምጽዓር ሓደ ካብ ፍሉጥ መትከላት ህዝባዊ ግንባር ምዃኑ ዝተገንዘበት ጂኒም፡ ምስ ብጾታ ግቡእ

መስርሖ ሓሊፉ ዝተዓሸገ ማልማላታ እናዳለወ፡ ውግኣት ኣብ ምዕንጋል ቀሊል ኣበርክቶ ኣይነበሮምን። በለስ ዝፈርየሉ ወርሓት ምስ ተወድኦ ግን እቲ ስራሕ ኣይቀጸለን። ካብ ኣራንሸን መንደሪንን ማልማላታ ንምፍራይ ከኣ፡ ኣሃዱ በዓል ጂኒም ካብ ድርፎ ናብ ጀራዲን ዊና ብምግዓዝ ተመሳሳሊ ዕማማታ ቀጸለት።

ጀራዲን ዊና፡ ብጠልቀፍቀፍ ተቐሪፉ ከይብላዕ ሓለዋኡ ጽኑዕ፡ ኣዕጋቢ ምህርቲ ክህብ ተባሂሉ ድማ ልዑል ክንክን እዩ ዝግበረሉ ነይሩ። ቦቲ ሓደ መዓልቲ ዝወረዶ ሓደጋ ግን ጂኒም ኣመና ሰንበደት። እቲ ንውጉኣት ተባሂሉ ዝዳሎ ዝነበረ ማልማላታ ድሕሪ ደጊም ከም ዘይምስራሕ ብምርግጋጽ ካብ መጠን ንላዕሊ ጎሃየት። ተጋደልቲ ናብቲ ጀራዲን እናኣተው ክሰሃልዎ ምስ ርኣየት፡ “እንታይ ሕማቕ ተግባራት እየ ዝርኢ ዘለኹ!” ምሒር ተገረመት። ወተሃደራዊ ኩነታት ከምዝተቐየየረ ኣይፈለጠትን። ስትራተጂያዊ ምዝላቕ (1978) ኮይኑ፡ እቲ ኣብ ጀራዲን ዊና ዝነበረ ፍረ “ኣብ ኢድ ጸላኢ ካብ ዝኣቱ ሰራዊትና ክበልዎ ኣለዎ” ዝብል ትእዛዝ ብላዕሊዎት ሓለፍቲ ከምዝተሞህበ ክትርዳእ ዝኽኣለት፡ ከም ኩሉ ናብ ሳሕል ዝግስግስ ዝነበረ ሰራዊት ህዝባዊ ግንባር፡ ኣሃዱኡም እውን ካብ ዊና ከዝልቕ ምስ ተገግሮም እያ።

መካይን ምጽጋን፡ ጂኒም ድሕሪ ምዝላቕ ካብ ክፍሊ ሕርሻ ናብ ጨንፈር ትምህርትን መጽናዕትን ክፍሊ መጓዳዚያ ተቐይራ፡ ናይ ኣውቶ-መካኒክ ወይ ጀነራል መካኒክስ ትምህርቲ ድሕሪ ምውሳዳ ዝመለሹኦ ካልእ ሓድሽ ሞያ ነበረ። ሕጂ ዕድመ ሓምሳታት ረጊጸ ነቲ ሞያ መካኒክ ዝተመሃረትሉ ዕድመ ንኣስነት ክትዝክር እንኣላ ይገርማ። ኣብቲ ግዜ፡ ንኦፔሬሽን ብመሪሕ፡ ንኦርጂኒዮሪ ብሰሓቢ ዘገገ ወይ ከኣ ኣመሓላላፊ ሓይሊ ዙረት፡ ንምርሻ ብዕርፊ፡ ንፍሬኖ ብልጻም፡ ንኦፔላቶሪ ብመንጸጊ ነዓዲ፡ ንካታቪት ብሽምጦ...ወዘተ.



ብምትካእ ቋንቋ ትግርኛ ንምምዕባል ዝካየድ ዝነበረ ዘይሕለል ጸዕሪ ድማ ተደንቑ።

ስራሕ ምዕራይ መኪና (መካኒክ) ፍልጠት ጥራይ ዘይኮነ፡ ጉልበት እውን ዝሓትት ሞያ እዩ። ሞተረ ኣውራጅካ ምጽጋን ከኣ ሓዲ ካብቶም ከበድቲ ዕዮታት እዩ። ከም ኩለን ተጋደልቲ ብጾታ “ማዕርነት ብስራሕ ተሳታፍነት!” ዝእምነታ ጂሮም ግን፡ ብሓያል ናይ ስራሕ መንፈስን ትግሃትን ነቲ ከበድ ስራሕ ክትፍጽሞ ኣይተጸገመትን። በዚ ድማ፡ ኣብ ኩሉቲ ደቂ ተባዕትዮ ወፊሮም ዝዓምዎ ንጥፊታት መካኒክ፡ ነበሶ ምትሓት ከየርኣየት፡ ማዕረ ማዕሪኦም እናሰርሐት፡ ሰራሓ ተደምዕን ተዛሪባ ተስምዖን ሞያዊት ክትከውን ኣይኣገማን።

ምዕራይ ተሳታፍነት ደቀንስትዮ ኣብ ኩሉ ውድባዊ ንጥፊታት፡ ደቀንስትዮ ንበይንን ጥራይ ዝቃለሳሉ ጉዳይ ኣይነበረን። ድርብ ወጽዐኡን ብግብእ ዝተገነዘቡ ደቂ ተባዕትዮ እውን፡ ጎድኒ ጎድኒን ብምስግብ ግብራውነቱ ንምርግጽ ኣሚኖም ዝተቐለሰሉ ጉዳይ እዩ። ጂሮም ወናኒት ናይዚ ክቡር ሞያ ክትከውን ዝበቐዕት፡ ከምተን ካልኣት ኣብ ክፍልታትን ግንባራትን ብተራ ይኹን ብሓላፍነት ተመዚዞን ዕዘዝ ተራ ዝተጻወታ ኣሸሓት ደቀንስትዮ፡ ብመሳርሕታን ሓላፍታን ጥጡሕ ባይታ ስለዝተፈጥረላ እዩ።


ድሕሪ ናጽነት፡ ጂሮም ኣብ ኩባንያ ዓምበርቡብ ተቐጻጻሪት ክፍሊ ጸገና ኮይና ክትሰርሕ ተመደበት። ንኣስታት ሓሙሽተ ዓመት ድማ ሰራሓትሉ። ይኹንምበር፡ ልዑል ዕግበት ዝፈጥረላ ሞያ መካኒክ ብምንባሩ፡ ናብኡ ክትምለስ እያ መሪጻ። ኩባንያ ዓምበርቡብ፡ ወኪል ኩባንያታት ጂፓን (ቶዮታ፡ ያማሃን ኩማትሱን) ኣብ ኤርትራ ኮይኑ ከንቀሳቐሰ ድሕሪ ምጀማሩ፡ ጂሮም ሓላፊት ክፍሊ ያማሃ ኮይና ተመዲባ። ብዝተፈለለየ ስልጠናታት ብቐጻታ ደሪዓ ድማ፡ ነቲ ስራሕ ኣብ ምምራሕ ትርኩብ። ኣብ ምሕደራ ጥራይ ከይተሓጽረት፡ ከም ኩሉም ሰራሕተኛታት እቲ ክፍሊ፡ ዝተበላሸዋ ሞተር ብሽክለታታት ትጽግን። ካብ ወጻኢ ዝመጸ ሓደስቲ ድማ



ማንዋል ተወኪሳ ተገባጥም።

ጂሮም፡ ነቲ ከም ስራሕ ደቂ ተባዕትዮ ጥራይ ዝቐረጸ ብደቀንስትዮ ዘይድፈር ዝነበረ ሞያ ክትመልኽ ዝኸኣለት፡ ሳላቲ ህግ. ማዕርነትን ንምርግጽ ዝፈጠረላን ርእሶ ምትእምማንን ጥጡሕ ባይታን ምዃኑ እምነታ ጽኑዕ እዩ። ሓላፍታን መምህራናን ዝልግሱላ ዝነበሩ ሓልዮትን ምትብባዕን እውን፡ ኣብ ኣእምሮኣ ዝተወቐረ ዘይሃስስ ቅርሲ እዩ። መሰረት ናይቲ ተረኩብቲ ሕድሪ ዝኾኑ መንእሰያት ንምምልማል እተካይዶ ዘላ ጸዕሪ ከኣ ንሱ እዩ። እቲ ኣብ ገድሊ ዝተጠረየ ሰውራዊ ማሕበራዊ ክብራ።

ጂሮም ኣብዚ እዋንዚ ኣዲ ሰለስት ውሉዳት ኮይና፡ ቦኽሪ ጓላ እውን ድሮ ክልተ ቆልዑ ወሊዳ ኣላ። ይኹንምበር፡ እናሓደረ ብዝሕደሰ ናይ ስራሕ መንፈስ ፈፃሚ ኣቐዳሽ ኣላ። ደኺመ ከይበለት ገና ኣብ ንጡፍ ስራሕ ትርኩብ።





“ስፖርት ንቁጠባዊ ዕብዮት ሓጋዚ” ዩ”

ሰራሕተኛታትን ዓማዊልን ማእከል ጄምናዜም ዓራግ - ሃማደኤ ዘባ ማእከል

መርሃዊ ታደሰ



ግብረ መልሲ ድማ ዘዕግብዮ። በዚ ኣጋጣሚ፡ መንእሰያትን ደቀንስትዮን ግዜኡምን ገንዘቡምን ኣብ ዘድሊን ዘድሊኦን ነገራት ካብ ዘጥፍኡ ኣብ መሰልጠነ ማእከል ጄምናዜም ከመጹ ንዕኡም ረብሓዊ ክብል እደሊ።

መምህር ኣብርሃም ሃይለ

ስፖርት ብዘሕ ወጻኢታት ዘድልዮ ፍቱን መድሃኒትዮ። ዝኾነ ይኹን ሱብ ናብ ማእከል መሰልጠነ ጄምናዜም ከመጽእ እንከሎ ጥዕናኡ ክሕሉዮ ዝመጽእ። ጥዕናኡ ምስ ዝሕሉ ከኣ፡ ኣብ ኩሉ ዕዮታቱ ብዘይምስልቻው ስለ ዝዓነጥፍ ኣድማዒ ይኸውንን ቁጠባዊ ዓቕሙ ይደንፍዕን።

መንእሰይ ሳሙኤል ኣፍወርቂ

መሰልጠነ ማእከል ጄምናዜም ዓራግ፡ ኣብ ቀዳማይ ርብዒ ዓመት 2012 ስርሑ ብወግዒ ፈለሙ። ኣብ ምምህር ኣይሮቢክስ፡ ጄምናዜም፡ ተሓዝቲ ገንዘብ፡ ተሓዝቲ መዝገብ፡ ጽሬትን ሓለዋን ንዝነጥፉ 17 ሰራሕተኛታት ድማ ዕድል ስራሕ ፈጠሩ ይርከቡ።

ቀንዲ ዕላማ ናይዚ ትካል’ዚ ኩሉ ግዳስ ብሓፈሻ፡ ደቀንስትዮ ድማ ብፍላይ ኣብ ትርፊ ግዜኡም ኣካላዊ ምንቅስቃስ ከዘውትሩ ምድራኽ እዩ። ኣካላዊ ምንቅስቃስ ኣብ ምሕላው ጥዕና ዘለዎ ግደ ድማ ርዱእ እዩ።

ኣብዚ እዋንዚ እቲ ትካል ልዕሊ 170 ዝኾኑ ደቂ ሃገርን ወጻኢተኛታትን ዓማዊል ኣለውዎ። ዓጢቕዎ ዘሎ መሳርሒታት ድማ ምዕቡል፡ ብቑዕን ጽፉፉንዮ። ካብ ዓማዊል ዝረኽቦ ዘሎ



ኣብ ስፖርት ዓለም ብዘይ ምቁራጽ ን33 ዓመት ክነጥፍ ጸኒሐ። ኣብ ጄምናዜም ድማ ንዊሕ ዓመታት ከም መምህር ኮይነ ሰራሐ። ኣብ ሾሞንተ ቆልዑዮ። ናብራይ ድማ በዚ ዓውዲ’ዚዮ ዝመርሕ ዘለኹ እንተብልኩ ምግናን ኣይኮነን።

ኣብ መሰልጠነ ማእከል ጄምናዜም ዓራግ ዝመጹ ብከም ሕማም ሸኮር፡ ጸቕጢ ደምን ካልእን ዝሳቐዩ ብዘተት ዓማዊል ጽቡቕ ምምሕያሻት ከምጽኡ ንርኢ ኣለና። እዚ ትካል’ዚ ዓጢቑዎ ዘሎ መሰልጠነት ዘመናውን ምዕቡልን እዩ። ስለዚ ኣነ ከም መምህርን ስፖርተኛን ዜጋታት ጥዕናኦምን ገንዘቡምን ንምዕቃብ ናብ ማእከል መሰልጠነ ጄምናዜም ከመጹ እየ ዝጽውዕ።




ስፖርተኛ መንእሰይ ፍርቱና ተኸሉ

ስፖርት ንዓይ ኩሉ ነገርዮ። ጂም ከይሰራሕኩ ዝ ኮፍ ኩበል ኣይክእልንዮ። ጂም ኣብ ህይወተይ ብዘሕረብሁታት ረብሰሉዮ። ሓደ ዓቢ ረብሓኡ ጥዕና እዩ። ካብ ጥዕና ዝዓቢ ረብሓ ከኣ



የለን። ንዕሰራ ዓመታት ዝኣክል ሓሚመ ኣይፈልጥን። ሰልጥዮኒ ኣይፈልጥን። እዚ ዓላ ስፖርት ዘዘውትር እዩ።

ኣብ ስፖርት ዝነጥፍ ሱብ ካብ ከሳራ ገንዘብን ግዜን ዘይተደልየ ወልፍን ናጽዮ። ምስ ሓመምና ንሕክምና ንጉበሮ ወጻኢታት ቀለል ኣይኮነን። ስፖርት እንተሰራሕና ግን ጥዕናና ብምዕቃብ፡ ገንዘብና እውን ንቕጥብ። ሰባት ምስ ሓመሙ ብሓኪም ጅም ከሰርሑ ይእዘዘሉም እዩ። ስለዚ ካብ ምስ ሓመምካ ከሎ ገና ጂም ምስራሕ ዝበለጸ እዩ።



መምህር ስምራት ሃይለማርያም

ስፖርት ካብ ግዜ ህጻንነተይ እየ ፈለመዮ። ኣብዚ መሰልጠኒ ማእከል ጂምናዝዩም ዓራግ ሃማደኤ ድማ ከም መምህር ኮይነ የገልግል ኣለኹ።

ስፖርት ጽሬት፡ ጥዕና፡ ሓልዮት፡ ፍቕሪዮ። ስፖርት ዝሰርሕ ሱብ ኩሉ ግዜ ሕጉስን ፍስሁንዮ። በዚ ምክንያት ኩሉ ሱብ ጥዕናኡ ንምሕላውን ቁጠባዊ ዓቕሙ ንምሕይልን ኣብ ስፖርት ዓለም ክነጥፍ እየ ዝላበ። ንስፖርት ዘድልየና ወጻኢታት ውሕዱን ስማውንዮ። ስፖርት ብምዝውታር ጥዕይ ኣካላት ምስ እንሃንጽ ከኣ፡ ኣብ ኩሉ ስራሕና ንጥፋት ንኸውን። ብኡመጠን ድማ ቁጠባና ይድንፍዕ እምበር ኣይጎድልን። ስለዚ ስፖርት ልክዕ ከም መግቢ ዕለታዊ ከነዘውትሮ ኣለና እብል።

ስፖርተኛ መንእሰይ መዳዝ ዝገለጸሉሉ

ስፖርት ንዓይ ሻዳሻይ ህዋሰይዮ። ስፖርት መግቢዮ። ብህጻነይ እንከለኹየ ፈለመዮ። ካብ ተመኩሮይ ብስፖርት ዝተሃንጸ ስፖርት ዘየዘውትርን ኣካላት ዓቢ ፍልልይ ኣለዎ። ብስፖርት ዝተሃንጸ ኣካላት ኩሉ ግዜ ንቕጥን ንጠፋንዮ። ኣብ ስፖርት ዝነጥፍ ካብ ዘይተደልየ ወልፍታት ናጺ ስለዝኸውን ግዜኡን ገንዘቡን ብትኽክል እዩ ዝጥቀመሉ። በዚ ምክንያት ኩሉ ሱብ ቅርጹ ንምሕላው ኮነ ጥዕናኡ ንምውሓስን ገንዘቡ ንምቕጣብን ኣብ ስፖርት ክነጥፍ ኣለዎ እብል።

ኩርናዕ ካርቱን





ሕግን ሕብረተሰብን

ምስጢር ሰብ ሓዳር - ንብረት ናይ ሓባር

ሚክኤል ጸጋይ

ሰባት ኣብ ርክባቶም ብእምነት ዘካፈልዎ ምስጢራት ንወረ ዝቃላዕን ኣብ ሕጋዊ መስርሕ ቀሪቡ መኸሰሰኦም ወይ መርትዒዮም ዝኸዉንን እንተዝኾነበር፡ ብሰሪ ዝሓድሮም ስግኣት ተአማሚኖም ሓሳብ ንሓሳብ ክለዋወጡ ኣይምኽኣሉን፡ ማሕበራዊ ርክባቶም ድማ ኣይምተሳለጠን ነይሩ።

እዚ ስለዝኸኾነ፡ ሕጊ፡ ውልቀ-ሰባት ኣብ ስድራቤታዊ ይኹን ኣብ ካልእ ማሕበራዊ ርክባቶም ዘካፈልዎ ወልቃዊ ጉዳያቶም ብዘይ ግቡእ ሕጋዊ መስርሕ ከም ዘይቃላዕ ይገብር። በዓል ቤት ምስ በዓልቲ ቤቱ፡ ወላድ ምስ ወለዱ፡ ወልቀ ሰብ ምስ ትካሉ፡ ሕመም ምስ ሓኪመ፡ ምእመናን ምስ መሪሕ ሃይማኖቱ፡ በዓል ጉዳይ ምስ ናይ ሕጊ መኻሪኡ...ወዘተ ዝለዋወጥዎ ምስጢራት ብሕጊ ከም ዝሕሎ ብምግባር ድማ ኣብ መንጎ ሰባት ምትእምማን ይፈጥር። ሳላቲ ዝፍጠር ምትእምማን ድማ ሰባት ወልቃዊ ድሌቶም ንኻልኣት ብምንጋር ከም ምኽሪ፡ ፍወሳ፡ ተማኸርካ ዕለታዊ ሓዳርካ ምክያድ፡ ንግድን ካልእ ማሕበራዊ ኣገልግሎትን ይረኽቡን ብግዳኦም ድማ ይህቡን። ብምትእምማን ዝፍጠር ዘተን ምምኽኻርን ድማ ሓደ ካብ መሰረታት ናይ ኮማዊ ጥምረት ይኸዉን።



ንሓደስቲ መርዓወቲ፡ “ደጊም ሓደ እምበር ክልተ ኣይኮኑንኩም” ኢልና ብመሰረት ልምዲ መሪቕና ነፋንምዎ ኢና። ሕጊ ድማ ብማሕበራዊ ይኹን ብቁጠባዊ ሽንካት ነዛ ሓድነት ናይ መዋሰብቲዩ ዝኸተልን ዘደልድልን። ሰብኣይን ሰበይትን ንብረቶም ናይ ሓባር፡ ዕዳኦም ናይ ሓባር፡ ሓላፍነት ደቕም ናይ ሓባር፡ ኣብ እዋን ሓዳርም ዝተለዋወጥዎም ሓሳባትን ምስጢራትን ድማ ከምኡ ናይ ሓባርዮም። ከምቲ ሓደ መጻምድቲ በይኑ ካብ ንብረት ሓባር ኣልዒሉ ዘይሸይጥ፡ ከምኡ ድማ ዝኸኾነ በዓል ሓዳር ነቲ ኣብ መንጎኡን ኣብ መንጎ በዓል ሓዳሩን ዝተዘርበ ምስጢር ንኻልኣት ክይቀልዕ ግዴታኡን መሰሉንዮ።

ካብዚ ዝተጠቐሰ ዝብገስ፡ ካብ ክልቲኦም ሰብ ሓዳር ሓዲኦም ብገበናዊ ወይ ብሲቪላዊ ጉዳይ ምስ ዝኸሰሰ፡ ሰብኣይ ኣንጻር ሰበይቱ፡ ሰበይቲ ድማ ኣንጻር ሰብኣይ፡ ነቲ ከም ሓደ ስጋ ተአማሚኖም ዝተካፈልዎ በረኽተ - ምስጢር፡ ኣብ ቅድሚ መርመርቲ ኩነት ቤት ፍርዲ ቀሪቦም ምስክርነት ብምሃብ ክቐልዕዎ ኣይግደዱንዮም። እዚ ድማ ሕጊ ባዕሉ ዝሃበም ሓላፋዮ።

ምናልባት፡ ሓደ መጻምድቲ ኣንጻር እቲ ካልእ “ከምስክርዮ” ወይ ድማ “ነገሩኒ ዝነበረ ኪቃልዕዮ” ኢሉ እንተነቐለዉን ብተቐዉም ናይቲ ክሰሰ መጻምድቲ፡ ምስክርነቱ ንጹግ ወይ ኩልኩል ይኸዉን። ኣብ መንጎ ሰብኣይን ሰበይትን ዝተዘርበ ምስጢር ንምስክርነት ክቐላዕ እንተኸደኑ ክልቲኦም ብሓባር ፍቓደኛታት ምስ ዝኸኾኑ ጥራይዮ። ልክዕ ከምቲ ንብረት ሓባር ንምሻጥዉን ፍቓድ (ክታም) ክልቲኦም ዝድለ ማለትዮ።

በዓልቲ ቤት፡ ገበን በዓል ቤታ ፈሊጣኸላ ወይ በዓል ቤት፡ ገበን በዓልቲ ቤቱ ፈሊጡኸሎ ስለምንታይ ክሰታተሩ ይፍቓደሎም? ፍትሒ ወይ ስርዓት ኣይጉዳእን ድዩ? ዝብል ስክፍታን መገታን ወትሩ ምስዚ ኣርእስቲዚ ይለዓልዮ።

ይኹንምበር ሕጊ፡ ሰብ ሓዳር ነቲ ብቐጥታ ይኹን ብተዘወዋሪ ዝተንክፎም ናይ ህይወትን ናብራን ጉዳያት ብናይ ሓባር ምኽርን ተኻፋልነትን ፈቲሖም ስኒት ክዓስሎም፡ ካብቲ ንሓደ ክሰሰ መርተዖ ረኺብካ ብገበን ምቕጻዕ ንላዕሊ ኣዕዘዙ ይርእዮ። ሓደ



በዓል ሓዳር፡ መጻምድትቱ ብምስጢር ንዝካፈሎ ነገራት ብምቕላፅ ዝኸሰሰን ኣንጻሩ ዝምስክርን እንተኹይኑ ከምቲ ብምድግጋም ዝተጠቐሰ ኣብ መንጎኦም እምነትዮ ዝጠፍእ፡ ብዘይ እምነት ድማ ቅዱይ ሓዳር ወይ ጥዑይ ስድራቤት ክህሉ ትጽቢት ኣይግበርን። በዓል ሓዳር ነታ ስድራቤቱ ዝጠመረት “ቤተይ” ዝብላ ጽላል ምእማን ስኢኑ፡ ምስጢራት ዕለታዊ ህይወቱን ጽማቱን ካብ መጻምድቱ ክሓብእም እንተተገዲዱ፡ ሱባይን ሰበይትን ሓዲ ኣካል’ዮም ክበሃል ኣይክእልን። ምጥርጣር ኣንጊሱ ንስኒትን ወህደትን ብብቕሩ ብዝፍሕቑ ድማ ይኸውን።

ሱባይን ሰበይትን ናይ ሓዳርም ምስጢር ክስተረሉ ዝግባእ ምክንያት ብኻልእ መገዳገሚያ ይትገብሩ። ዝኹነሱ ብገበየኡን ዝኸሰሰሉ እዋን፡ ኣንጻር ኑብሱ ከይምስክር (ንኑብሱ ከይወንጀል) መሰል ወይ ሓለፋ ዝህቡ ብዓለም ደረጃ ዝስርሓሉ መትከል ናይ ሕጊ ኣሎ። በዚ ድማ እቲ ንኑብሱ ምስ ካልእ ኣንጻር ጽታ ብመውሰብ ዝጠመረ፡ ኣንጻር ዝተኸሰሰ መዋሰብቱ ክምስክር እንተተገዲዱ ከምቲ ተገዲዱ ኣንጻር ኑብሱ ዝመስከረ ሱባይ ዝሕሱብ፡ ስለዚ እቲ ኣድማሳዊ መትከል ኑብስኻ ናይ ዘይምወንጀል’ውን ኣይተኸበረን ማለትዮ።

ሕጊ ንቤተሰባዊ ምስጢር ካብ ዘይምልከቶም ሰባት ዋላ ካብ ኣኸበርቲ ሕግን መርመርትን ከይተረፈ ዝሕልዎምበኣር፡ መጻምድቲ ንሓድሕዶም ተቐላሊዖም ንመስርሕ ፍትሒ ካብ ዘበርከትዎ ሓገዝ፡ እቲ ብምትእምማን ዝህነጽ ሓዳርምን ማሕበራዊ ርክባቶምን ዝያዳ ክጥጥዕን ክስሰንን ስለዝድለዮ።

ይኹንምበር ሓዲ መጻምድቲ ኣብ ሓዳሩ ንዝፈለገ ወልቃዊ ምስጢር ናብ ቤት ፍርዲ ወይ ናብ ትካላት ሕጊ ቀሪቡ ኣንጻር መጻምድትቱ ዝምስክረሉ ወይ ድማ ባዕሉ ክሲ ዝምስርተሉ ኩነታት ከም ዘሎ ክዝንጋዕ ኣይግባእን። እዞም ዝስዕቡ ክጥቀሱ ድማ ይኸእሉ።

1. እቲ ምስጢር ኣብ መንጎ ሱባይን ሰበይትን ጥራይ ዘይኮነ ኣብ ቅድሚ ሳልሳይ ኣካል (ዋላ መቐርብ ይኹን) ብጋህዲ ዝተዘርበሉ እንተኹይኑ ከም ምስጢር ሱባይን ሰበይትን ኣይውህድን። ስለዚ ሓዲ ካብቶም መጻምድቲ ኣብ ሕጊ ቀሪቡ ክገልጹ ይኸእልዮ።

2. ምስ ቁጽሪ 1 ብዝተዛመደ፡ እቲ ሳልሳይ ኣካል ሰማዒ’ውን እቶም ሱባ ሓዳር ኣብ ቅድሚኡ ክዛረቡክለዉ ኣብ ዝሰምዎ ሓበሬታ ተመርኩሱ ክኸሰስ ወይ ክምስክር መሰል ወይ ግዴታ ክህልዎ ይኸእል።

3. ሓዲ መጻምድቲ ኣንጻር እቲ ካልእ መጻምድቲ ናይ ተባዒለ ክሲ ክቐርብ ወይ ድማ ነቲ ተባዒሉ ዝብሎ ምእንቲ ከእምን (ክረትዕ)፡ ኣብ መንጎ ክልቲኦም ብእምነት ዝተዘርበ ምስጢር ከም መኸሰሲ ነጥቢ ወይ ከም መረድኢ ክቐርብ ይኸእልዮ። (ንኣብነት፡ - ሓንቲ ጓልኣንስተይቲ በዓል ቤታ ዝመት ብምፍጻም ክትከሰስ

እንተኹይና ምስቲ ዝመት ዝተኣሳሰር በዓል ቤታ ዝነገራ ሓበሬታ፡ ኣብ መርመራ ወይ ኣብ ፍርዲ ከም መረዳእታ ከተቐርብ ትኸእልዮ። ካልእ ኣብነት ድማ ኣብነት ናይ ወላዳ ዝተኻሕደት ሰበይቲ በዓል ቤታ “ኣብ ወላዳ” ምዃኑ ዘረድእ ባዕሉ ዘዕለላ ወይ ብደብዳብ ዝጸሓፈላ ሓበሬታታት ናብ ቤት ፍርዲ ከተቐርብ ትኸእልዮ።)

4. ሱባይን ሰበይትን ብወዲት (ተመኻኸሪም) ገበን ብምፍጻም እንተተኸሰሰም፡ ሓዲኦም ጌጋኡ ብምእማን ብዛዕባቲ ሓቢርም ዝፈጸምዎ ተግባር ወይ ዝፈልጥዎ ምስጢር ኣብ ቅድሚ መርማሪ ወይ ቤት ፍርዲ ቀሪቡ ቃል እምነቱ ክህብ መሰሉዮ። ኣኸባር ሕጊ’ውን ንሓዲኦም ከም ተኸሳሲ ንሓዲኦም ድማ ከም ምስክር ገደሩ ናብ ፍርዲ ክቐርብም ይኸእልዮ።

ሱባ ሓዳር ኣንጻር ሓድሕዶም ዝይምምስካር ዝተዋህበም ሓለፋ ኣብ ህሉው ሕግታትናን ኣብያተ ፍርድታትናን ብኸመይ ይስርሓሉ ከም ዘሎ በዚ ጽሑፍዚ ኣይተዳህሰስን። ስለዚ ድማ ዝዚ ሓለፋዚ ከም መሰል ከልዕሎ ዝደሊ ሱባ ክኢላታት ክውከስ የድልዮ። ምክንያቱ ድማ ንዝተፈለለዩ ርክባትን ዝምድናታትን ዝተዋህበ ናይ ዘይምምስካር ሓለፋ ኣብ ሓድሽ ገበየባ ስርዓት ሃገረ ኤርትራ 2015 ኢዩ ካብ ናይ ቅድሚ ሕጂ ብዝንጸር መልክዑ ተነጺሩ ሰፊሩ ዝርከብ። ብመሰረት እዚ ሓድሽ ሕጊ፡ ኣብ ጉዳይ ሱባይን ሰበይትን ጥራይ ዘይኮነ ኣብዘም ዝስዕቡ ርክባትን ዝምድናታትን ተመርኩሱ ንዝተዘርበሉ ምስጢራት ዝሕሉ ሕጊ ኣስፊሩ ኣሎ።

❖ ወላድ ንወላዲኡ (ወላዲ ብጡብ ይኹን ወላዲ ብዘርኢ) ዝካፈሎ ምስጢር

❖ ወላዲ ንወላዳ (ብጡብ ይኹን ብኸርሲ) ዝነገሮ ምስጢር

❖ ሓኪም ቦቲ ክፍወስ ዝመጽእ ሕመም ዝተነግሮ ምስጢር

❖ ጠበቓ (ኣማኻሪ ሕጊ) ካብቲ ሕጋዊ ኣገልግሎት ክረክብ ኢሉ ጉዳዩ ዝዘርዘረሉ ዓሚል

❖ ካህን ወይ ሸኽ ሃይማኖታዊ ኣገልግሎት ወይ ንስሓ ክረክብ ኢሉ ሓጥያቱ ካብ ዝነገረ ምእመናን

❖ መንግስቲ ወይ ሃገራዊ ድሕነት ብምክንያት ጸጥታዊ ዕማማቱ ሓበሬታ ናይ ዝሃበ ሰራሕተኛ ምስጢር

ንምጥቕላል፡ ምስጢር ሓለዋ ምስ ዘይረከብ፡ ምትእምማን ኣይግበርንዮ። ብዘይ ምትእምማን ቃል ኪዳን ይኹን ማሕበራዊ ርክባት ኣይጸንዕን። ብዘይ ጥዑያት ስድራቤታትን ማሕበራዊ ርክባትን ኮማዊ ጥምረት ኣይድልድልን። ብዘይ ምትእምማን፡ ጸገምካን ሕማምካን ከተካፍል ኣሲጋኢ ይኸውን። ጸገማቱ ዝሓብአ መፍትሒ ከብ ምኽሪ ኣይረከብን። ሕማሙ ዝሓበአ’ውን መድሃኒት የብሉን። ስለዚ ማሕበራዊ ርክባት ክተባብዑን ጉደና ስኒት ሕብረተሰብ ክኹኑን፡ ምስጢር ብምክባር ምትእምማን ከነገጹልብት ይግባእ።



ማህደር ታሪክ

አደታት ጉጅለ ባህሊ ባና ሓርነት

ዓንድም ግርማይ (ወዲ ደረሰ)

አብ እዋን ቃልሲ፡ አብ ሰራዊት ኮነ ክፍሊ ታት ውድብ ከምኡ ውን አብ መዕቁቢ ህዝቢ መደበራት፡ መደባት ምዝንጋዕ እናወደብካ፡ ዝተፈለለየ ባህላዊን ስነጥበባዊን ንጥፈታት ምክያድ ልሙድ ንጥፈትዮ ዝነበረ፡ አብ ዓራፊብ መደበር ዐቕባት ድማ፡ ረቡዕ ሰሙናዊት ናይ ምዝንጋዕ መዓልቲ ነበረት፡ አብዚ ናይ ምዝንጋዕ መደባት እታ ብኣደታት መደበር ዐቕባት ዝቐመት “ጉጅለ ባህሊ ባና ሓርነት” ዓቢ ግደ እዩ ነይሩዋ፡፡ እሎሚ ብዛዕባ አመሰራርታን ንጥፈትን ናይዚ ጉጅለ ባህሊ አመልኪትና ምስ አባልታ ጉጅለ ዝነበረት ወይዘሮ አኽበረት ፍስሃዩ (ጓል-አርባዕተ) ዝገበርናዮ ዕላል ይስዕብ፡-

እዋኑ አብ ኢጋ ምውዳእ ሻዱሻይ ወራር 1982 እዩ፡፡ አብቲ ግዜ፡ አብ መደበር ዐቕባት ዝነበራ ኣደታት፡ አብ ኩሉ ክፍልታት ተዋፊረን ውጉኣት አብ ምእላይ ኮነ አብ ዝተፈለለየ ንጥፈታት ናይ ተጋዳልቲ ይሳተፋ ነበራ፡፡ አባል መደበር ዐቕባት አኽበረት ፍስሃዩ (ጓል-አርባዕተ) ድማ፡ ጉጅለ ባህሊ ባና ሓርነት አብ ዝቐመትሉ ግዜ፡ ብሰራሕ አብ ቤት ትምህርቲ ካድር ባቕስ ነበረት፡፡ ምስ ሓሙሽተ ካልኣት አብ ተመሳሳሊ ንጥፈታት ተዋፊረን ዝነበራ ኣደታት ተጠርኒፈን ድማ እየነ ነዛ ጉጅለ ባህሊ ከምስርታ ዘንቀዳ፡፡ አብ ማእከላይ ሕክማና ዓራፊብ ውጉኣት አብ ምእላይ፡ አብ ኣሃዱ ምውፋር መካይንን ካልእን ተዋፊረን ዝነበረ ካልኣት ኣደታት ምስ ተጸንበርኣን ከኣ ቍጽረን ናብ 36 ኩብ ኢሉ፡፡ ንጉጅለ ባህሊ ኣደታት ባና ሓርነት አቐማ፡፡

ዕላማን ተልእኾን ጉጅለ ባህሊ ኣደታት፡ ናብ ሰራዊትን ህዝቢን ዝቐንዕ ፖለቲካዊን ባህላዊን ጎስጓጎት ምክያድ ነበረ፡፡ ማእከላይ ቦታኣ ዓራፊብ ከወይኑ፡ ጥርናፊኣ ድማ አብ ትሕቲ ክፍሊ ማሕበራዊ ጉዳያት እዩ ነይሩ፡፡ አብ ምምስራት እታ ጉጅለ፡ ጠርናፊን ኣላዩን ከወይኑ ዝተመዝዘዘ፡ አብዚ እዋንዚ ኣባል ሚኒስትሪ ዕዮን ሰብኣዊ ድሕነትን ዘሉ ተጋዳላይ ጎይትኦም ኣለምዮ፡፡ እዞን ኣደታት አብቲ ፈለማ ብዘይካ ንጅሪካን ከም ከበሮ እናወቓዕኻ፡ ደርፊታት ህዝቢን ሰውራን እናደገምካ ንዝሕርር እሰን ምዝንጋዕ፡ ብዛዕባ ባህላዊ ንጥፈት ብዙሕ ኣፍልጦ ኣይነበረንን፡፡ ሎሚ 35 ዓመት ንድሕሪት

ተመሊሰን ክዝክርኦ እንከለዎ፡ አብቲ ፈለማ ከም ጉጅለ ባህሊ ምስ ቈማ እንታይ ከምዝገብራ ፍጹም ሓርቢትወን ምንባሩ ይገልጻ፡፡

አብ ጥሪ 1983፡ ገለ ካብ ኣባላትታ ጉጅለ፡ ‘መሳርሒታት መዝቃ ክመሃራ’ ምዃንን ተግባረን፡፡ አብ ማእከላይ ሕክምና ዓራፊብ ከኣ ንክልተ ወርሒ ስልጠና ከም ዝቐሰማ ተገብረ፡፡ ኣጻደ መስፍን ምስ ካልኣይታ ጌታር፡ ህይወት ገብረገርግሽን አኽበረት ፍስሃዮን ክራር፡ ፋጡማ ሰዒድን ፋጡማ ኢድሪስን ጃዝ፡ ኣልጋይነሽ ስዩምን ሂማን ኢደኣብን ድማ ኦርጋን ተማሂረን ናብ ቦታኣን ምስ ተመልሶ፡ እታ ጉጅለ አብ ሰለስተ መሳርዕ (መስርዕ መዝቀኛታት፡ ድምጻውያንን ተዋሳኢቲንን) ተኸፋፊላ ስርሓ ጀመረት፡፡

ጉጅለ ባህሊ ባና ሓርነት፡ እቲ ዝግባእ ኣቋውማ ሒዛ ንስራሕ ዝተበገስትሉ ግዜ አብ መጋቢት 1983 እዩ ነይሩ፡፡ አብቲ እዋንቲ ተጋዳላይ ነቲ ሰላሒታ ወራር ተባሂሉ ዝጸዋዕ ካልኣይ ገጽ ወፍሪ ቀይሕ ኮኹብ ንምፍሻል አብ ከበድ ወተሃደራዊ ግጥማት ተጸሚዱ ነበረ፡፡ አብዚ ተሪር ናይ መኹተ እዋን ከኣ፡ ጉጅለ ባህሊ ባና ሓርነት አብ ፈቐዶ ግንባራትን ሓራ ቦታታትን እናተንቃሳቐሰት ንህዝቢን ሰራዊትን ዘበራትዕ ምርኢታት ከተቐርብ ጀመረት፡፡

አብቲ ዝቐጸለ ክልተ ዓመት ጉጅለ ባህሊ ባና ሓርነት ካብ ነፍሲ ወከፍ ምርኢታ ተሞኩሮ እናቐሰመት፡ ብቐዳታ ከም ጉጅለ ባህሊ ኩብ ኣበለት፡፡ አብ ግንቦት 1985፡ ጉጅለ ባህሊ ባና ሓርነት አብ ዓራፊብ ዝቐረበቶ ኣዘዩ መሳጢ ምርኢት ከኣ ነጠብ መቐይሮ ናይታ ጉጅለ ዘግሃደ እዩ ነይሩ፡፡ አብዚ ምርኢትዚ ዘቐረበቶ፡ ተዋሰኢታት፡ ደርፊታትን ትልፊታትን ብትሕዝቶኡን ዓይነቱን ብሉጽ ብምንባሩ፡ ጓለንስተይቲ ባይታ እንተተጸራጉላ፡ አብ ከሉ መዳያት ንጥፈት ሕብረተሰብ ተዋሰኢ ከተድምዕን ከተስምዕን ትኸእል ምዃና





ብግብሪ ዘመስከረ ምርኢት እዩ ነዩ።

“ከበሳ”፡ “ሐበን ናይ ወላዳ”፡ “ናቕፋ”፡ “አስመራ”፡ ወዘተ. ዝብላ ቀዳሞት ደርፊታት ናይታ ጉጅለ ድርሰት ናይ ጎይትኦም ኣለም እዩን ነይረን። ጎይትኦም ካብታ ጉጅለ ክሳብ ዝቐየር ተዘክሮቲ ድርሰታት ኣበርኪትላዩ። ብድሕሪኡ ሓላፊት ናይታ ጉጅለ ዝኾነት ኣጻደ መስፍን እዩ። ስነ-ጥበብኛ ኣጻደ ነታ ጉጅለ ባህሊ ካብ ዝተረከበትላ ዕለት ጀሚራ፡ ማእለያ ዘይብላም ብሉጻት ደርፊታትን ድራማታትን ዝደረሰት ጻዕረኛን ተውህቦ ዝነበራን ስነ-ጥበብኛ እዩ።

ኣብ እዋን ቃልሲ፡ ኤርትራዊ ዜጋ፡ ንስላ ናጽነቱን ሓርነቱን ዝኸፈሎ ዝነበረ ክሳብ ናይ ህይወት መስዋእትነት ዝበጽሕ ዋጋ ይጽተሉ ኣይነበረን። ኣዲታት፡ ጉጅለ ባህሊ ባና ሓርነትውን እንተኹሉ፡ ኣብ ማእከል ህዝቢን ሰራዊትን ብምዃን ኣብቲ ጽንኩር መድረኽ፡ ዓቕመንን ክኣለተንን ኣይበቐቓን። ናብ ግንባራትን ሓራ መሬትን እናዘራ ንህዝቢን ሰራዊትን ሞራልን ትብዓትን ዘስገቡ ስነ-ጥበባዊ ፍርያት ኣቕረቡንዮን። ኣብ እዋን ወፍሪ ባሕሪ ነጋሽ 1985፡ ብዕድመ ንኣሸቱ ዝነበራ ኣዲታት ኣባላትታ ጉጅለ፡ ኣሸባሪባ ኣድላዩ ኣብ ዝኹነሉ እዋን ክኸትታ ኣብ ዓራፊብ ወተሃደራዊ ታዕሊምን ፖለቲካዊ ትምህርቲን ቀሲመን ዝዓጠቓ ነበርኦን። ክሳብ ዕለተ ናጽነት ምስ ዕጠቓት ጸሂፊን ድማዮን ኣብ 1994 ዕጥቀን ኣውራጅን።

እታ ጉጅለ፡ ካብ ማእከላይ ቦታኣ ብዓራፊብ እናተበገሰት ንህዝቢን ሰራዊትን ምርኢት ኣብ እተቐርበሉ ዝነበረት፡ ካብ ኣእምሮ ኣባላታ ዘይሃስስ ተዘክሮ ስጌም ዝሓለፉ ኣጋጣሚታት ብዘሓትዮም።

ሓደ እዋን ጉጅለ ባህሊ ኣዲታት ባና ሓርነት ገልጠም ኣብ ዝበሃል ከባቢ ናቕፋ ምርኢት ከተቐርብ መደብ ነበራ። ካብ ዓራፊብ ተጓዲዛ ኣብቲ ቦታ ብዝበጸሐት ኣባላታ፡ “ደኺምና ከነዕርፍ” ኣይበላን። ብቐጥታ ኣብ ምርኢተን እዮን ኣትዮን። እቲ ምርኢት ብውዕውዕ መንፈስዮ ጀሚሩ። ንወናማት ተጋደልቲ ኣይኩነን። ነቶም ወኒን እንዶን ናይ ሳዕስዒት ዘይነበሮምሞ፡ “ጽላል ጓይላ” እናተባህሉ ዝሕመዩ ተጋደልቲ ከይተረፈ፡ ጎጃጉዱ ብዘይልበም ናብ መድረኽ ዘሕኩረዮ ነዩ። ተጋደልቲ ሓጎሶም ንምግላጽ፡ ቢሮ ኣብ ርእሰን ዝሰከሙ፡ ኩሽኹ ኩዳን ለይቶም ምዃን ከይዘገግዑ ኣብ ክሳደን ዝጥምጥሙ፡ ሓሓኒቕዕም ዝስዕሙ ነተን ኣዲታት ምስራሕ ክሳብ ዝስእና ዝበሩዎን። ፍታሕ ተባሂሉ ድማ፡ ኣብ መንጎቲ ምርኢት፡ ስተጅ ብሓጽር እሽኽ ጨዓ ከም ዝኸለል ተገብረ። ዘንቀደ እም መዓስ ይጽግሞ። እቶም ተጋደልቲ መኸልከሊ ዘሊሎም ክሓልፉን ከም ሳዕርን ቃንጫን መኼዳ ዓውዲን ረጋገጸም ፍንጥራዕ ክብሉን ኣይኣገሞምን። ኣብ ለመገ ኩይነን ድማ፡ ኣባላት ጉጅለ ባህሊ ባና ሓርነት “ምቁር” እዋን ሓሊፉ ብምባል ብኣስተንትኖ ይዝክርኦ።

ካልእ ካብ ኣእምሮኦን ዘይሃስስ ፍጻመ፡ ኣብ ክረምቲ 1988 ዘጋጠመ እዩ። ጉጅለ ባህሊ ባና ሓርነት፡ ኣብ ተኹምቢያ ዘባ ምዕራብ ምርኢት ከተቐርብ መደብ ነበራ። ካብ ዓራፊብ ተበጊሰን



ባረንቱ ምስ በጽሓ ግን፡ ንምርኢት እናተዳለዋ ምስኣን ዝነበረ ወዲ ኣርባዕተ ዓመት ዮሴፍ ዝስሙ ቆልዓ (ወዳ ነታ ጊተር እትጻወት ዝነበረት ብጻይተን ጽገ ተስፋይ) ይሓምም። ኣብቲ ቆልዓ መስፍን ተስፋገርግሽ መካኒክ ኩይነ፡ ኣብታ እዋንቲ ኣብ መራፊትዮ ነዩ። ዮሴፍ ናብ ሕክምና ተወሲዱ፡ ሕማሙ ከቢድ ስለ ዝነበረ ግን፡ ኣብ ሕቕፊ ጽገ ወላዲቱ ዓረፈ። ብተሉ ተሉ ሓመድ ኣልቢሰንኦ ከኣ፡ ጉዕዞኣን ናብ ተኹምቢያ ቀጸላ። ጽገ ዝወረዳ ሞት ውላዳ ጸይራ፡ ውድባዊ ተልእኾኣ ንምፍጻም ጓይላ ከትጻወትን ከተጻወትን ሓዲራ። “ዘይተነግረ’ምበር፡ ዘይተገብረስ የለን” ተባሂሉ ዝተመሰለ ከምዚ ዓይነት ዘይእመን ነገር ምስተረኽበዮ ይኸውን? ብድሕሪዚ ፍጻመዚ መስፍን ተስፋገርግሽን ጽገ ተስፋይን እውን ስለ ናጽነት ሃገር ንውላዶም ስዒባም ተሰዊኦም እዮም።

ኣብ ጽባሕ ናጽነት፡ ኣብ መንደፊራዮ። ኣባላትታ ጉጅለ ንምርኢት ኣብ ምሽብሻብ እንከለዋ፡ ሓኪም ናይታ ጉጅለ ባህሊ ዝነበረት ሓዳስ ገበርኣብ ጓል ሓደ ዓመት ውላዳ ሃንደበት ሓሚማ ኣብቲ ኩሉ ከይበጸሐት ዓረፈተን። እቲ መደብ ክስገር ስለዘይነበሮ ከኣ፡ ነታ ህጻን ቀቢረን ምርኢተን ቀጸለን። እዚ ኣጋጣሚታትዚ ገለ ካብቲ ቀዲሕካ ዘይውዳእ ተዘክሮታት ኣባላት ጉጅለ ባህሊ ባና ሓርነት እዩ።

ጉጅለ ባህሊ ኣዲታት ባና ሓርነት፡ መንፈቕ (ሽዱሽተ ወርሒ) ድሕሪ መላእ ሓርነት ሃገርናዮ ኣስመራ ኣትያ። ኣባላታ ብጥርኑፊን ንዝተወሰነ ግዜ ኣብ ቃኘው ድሕሪ ምዕራፊን፡ ናብ ቤት ትምህርቲ ዓይነስውራን ኣብርሃ ባህታ ከም ዝግዕዛ ተገብረ። ካብኡ እናተበገሰ ኣብ ኩሉን ኣውራጃታት ሃገርና ዑደት እናካየዳ ምርኢተን የቕርባ ነበራ። ካብኡ ሓለፊን እውን ጉዕዞኣን ናብ ኣዲስ ኣበባ - ኢትዮጵያ ብምቕናዕ፡ ንክልተ ወርሒ ዑደት ኣካየደን ተመልሳ። ገና ብርከን ከይሰበራ ከኣ ናብ ዓሰብ ብምምራሕ፡ ንህዝቢ ዓሰብን ኣብቲ ከባቢ ንዝነበረ ሰራዊትን ምርኢት ኣቕረባ።

ብድሕሪዚ ካብቲ ጥርኑፍ ናይ ሰውራ ህይወት ወጺኣን ናብ



ሕብረትሰብ ዝጽገበራሉ መድረኽ ስለዘርከበ፡ ነቲ ዘፍቅርኦ ሞያን ዝለመድኦ ሓባራዊ ህይወትን ክፍለይኦ ግድን ኮነ።

ወራር ወያነ ምስ መጽ፡ ከም ኩሉ ኤርትራዊ፡ ኣዲታት ጉጅለ ባህሊ ባና ሓርነት እውን፡ ሃገር ካብ ወረርህኛ ገምክልኻል እጃመን ከበርክታ ዳግማይ ሃገራዊ ስምዒተን ደረኽን። ተጻዋዊዐን ብምርኻብ ድማ እንታይ ንግበር ተባሃሃላ። ኣብ ግንባራት እናዞራ ፍናን ዘስንቕ ምርኢት ከቕርባ ተረዳድኦ። ዝበዝሐ ካብ ኣባላት ታ ጉጅለ፡ ብሰሪ ዕድመ ምድፋኡ ብድሕሪት ኩይነን ኣጀኹን ክብላ እንከለዎ፡ 12 ካብኣተን ከኣ፡ ነቲ ነዊሕ ዓመታት ዝሰርሓሉ ሞያ ስነ-ጥበብ ሓዘን ኣብ ግንባራት እናዞራ ባህሊ ከርእያ ክፍቀደለን ናብ ቤት ጽሕፈት ባህላዊ ጉዳያት ኣምራሐን። ንሓላፊ ባህላዊ ጉዳያት ህግደፍ፡ ኣቶ ኢብራሂም ዓሊ (ኣክላ) ረኺበን ድማ ኣዘራረብኦ። ንሱ ሓሳባተን ብእወታ ተቐቢሉ ኣድላዩ ምትሕብባር ከም ዝገብረለን ጥርናፊኡን ድማ ኣብ ትሕቲ ባህላዊ ጉዳያት ከም ዝኸውን ኣረጋገጸለን። ኣብ ግንባራት እናዞራ ባህሊ ከርእያ ድማ ተፈቓደለን።

ጉጅለ ባህሊ ኣዲታት ባና ሓርነት ካብ ዝተመስረተትሉ 1983 ክሳብ ናጽነት፡ ኣብ ቀወምቲ ግንባራት ሓልሓል፡ ሰሜናዊ ምብራቕ ሳሕል፡ ናቕፋ፡ ደብዓት፡ ሽጋሊት፡ ኣብ መዕቆቢ ህዝቢ፡ ኣብ ደጀናት ድማ፡ ኣብ ሰፋሕቲ ከባቢታት ኣውራጃታት ጋሽ-ሰቲት፡ ሳሕል፡ ሰንሒት፡ ሰራዩን ኣኮጉዛይን እናዞረት፡ ንህዝቢን ሰራዊትን ሞራል ዘስንቕ ብሉጽ ስነ-ጥበባዊ ፍርያት ከተቐርብ ክኢላ እያ። ገመቹ፡ ሻምበል ተክላይ፡ ሸዊቶ፡ ከዳዕ፡ ቸሪናካ፡ ስርናዩ ወዘተ. ዘርእሱተን ብሓርፋፍ ገምጋም ልዕሊ 40 ድራማታትን ሓጸርቲ ኮሚዒታትን፡ ናቕፋ፡ ኣስመራ፡ ክብረትና፡ ኣዴታት ኤርትራ፡ ሓበን ናይ ወላዳ፡ ከበሳ፡ ሓለል፡ ወልዓያ ባና፡ ነማመቋ ወዘተ. ዝብላ ደርፊታት ዝርከቡኦን ልዕሊ 100 ደርፊታት ድማ ኣፍርያ።

ኣብ መወዳእታ ኣባላት ጉጅለ ባህሊ ኣዲታት ባና ሓርነት “ኣብዚ እምነዚ ኣብ ከመይ ኩነታት ኣለዎ?” ተባሂሉ ክሕተተለን ዝግባእ ይመስለኒ። እታ ካብ ምምስራትታ ጉጅለ ጀሚራ ክሳብ ዕለተ መስዋእታ ዓንዲ ሕቕን ሞተርን ከይና ነታ ጉጅለን ኣባላታን ዝኣለዩትን ዝመርሐትን ምክርቲ ስነ-ጥበባዊ ኣጻደ መስፍን እትርከበን፡ ጽገ ተስፋይ፡ ዐቕባ ኪዳነ፡ ኣደይ ግደይ ብርሃንን ምብራቕ ጉብኢን ብህይወት ዘየለዎ ስውኣትየን። ንጥፈታትታ ጉጅለ ክሳብ ሕጂ ቦተን ህልዎት ብዘገምታ ይቐጽልኳ እንተሉ፡ ምፍላይ እዘን ዝተጠቐሳ ኣባላት፡ ኣብ መንፈስን ስነ-ጥበባዊ ፍርያትታ ጉጅለ ሃጻፋት ኣይፈጠረን ክብሃል ኣይከኣልን። ይኹንምበር እዘን ኣዲታት 10 ክሊፕ፡ 10 ድማ ብኣድዮ ጥራይ ዝተመልኡ ውዳኣት ደርፊታት ኣዳልዮን ክዝርግሑ ሓገዝ ይደልያሉ ከምዘለዎ፡ ካብ ዕላል ወይዘር ኣኸበረት ተራዲኦ። በዚ ኢጋጣሚ፡ ንድምቀትን ትንሳኤን ስርሓትታ ጉጅለ ዝምነን ዝብህግን ኣብ ምዝርጋሕ እዘም ዝተጠቐሱ ስነ-ጥበባዊ ፍርያት ክተሓጋዝ እላቦ።

ግጥሚ

ቃ

ላ

ት

ባ

ኢ

ነ

ኣዲታት ኤረይ

ከስዐ ማህጸንክን

ካትም ቃልኪዳንክን

ስለ ሃገር ዝውፊ ስልማትክን

ተወለድክን ጅግና ንጅግና

ሰራሕቲ ቅያ ንቅያ

ወረቐት ኣይኣኸሎን ውዕሎኸን

ቀለም ጸንቂቐ ዛንታኸን

ኣብ ገድሊ መስገደል

ማዕረ ትማቐልኦ ንጸገም

ደቂ ኤረይ ዋሓላሉ

ማመቐ ገዛ ፍቕሪ ትዘርኣሉ

እንተተሰለምክን ተሀንና

እንተ ዓጠቐክን ትግርማ

ኣውረስቲ ቅያ ጅግንነት

ሕመረት ጽንዓት ተወፋይነት

ዝውዓልክንኦ ክዝርዝር ብብሓደ

ስጋለት ተበልኩ

ንብዓት ሓበን ይስዕረኒ

ናቕፋ ተወዓልኩ

ንብዓት ዝከሪ ይዘሓወኒ

ምስ ክልተ ሞት ተፋጢጥክን

ጸገምን ጸላእን ስዒርክን

በዳህቲ ጭንቂ ዘይስገር

ቃላት ይሓጽረኒ ሞያኸን ክነግር።

ደሃብ ገብረመስቀል

ዙፋን ክብረን አይንፈታትኖ

ስመረ የውሃንስ

አብ'ቲ ብዓል ሓደ ደርቢ ግሩም ህንጻ ምስ አተኻ፡ አዲንቲ ዝስሕቡ ስእልታት “እንቋዕ ደሓን መጻእካ” ኢሎም ዝቐበሉኻ ዘለዉ ይመስሉ። እቲ ስእልታት ናይ ሓንቲ ጎርዞዮ። እታ ጎርዞ ጸጉራ አፍሮ ተቐምቂሙ፡ ለቢሳቶ ዝነበረት ስረ ጃንጎ ምስ ተዓዘብካ፡ አብ ሰማንያታት አብ ኤውሮጳ ከምዝተሳለሉቶ ትርዳእ።

ብዘይካታ ማዕጾ አርሕያ ዘእተወትኒ መንእሰይን፡ እዞም ዝጠቐስኩዎም ስእልታትን አብ'ቲ ብዙሕ ዝኸፍልታቱ ህንጻ ድምጺ ናይ ሰብ አይሰማዕኩን። ብጽምዋ ከትከት ዝብል ቤት እዩ።

“ማማ ትብለጽ የለዋን ድየን? ንበይነይ ኮፍ ኢለ ደቓይቕ ምስ አሕለፍኩ ነታ ዝተቐበለትኒ መንእሰይ ዝሓተትኩዎዮ። እታ መንእሰይ ሻሂ ከተፍልሓለይ፡ ሸበድበድ እናበለት “አሞይ አላ” በለትኒ። ብገርሃ አሞኦ ምዃና ምስ ነገረትኒ ዝደለኸዎ ሓበሬታ ከምዝረክብ ተተስፈኹ።

“ሻሂ ይጽናሓልና...ማማ ትብለጽ አበይ ከምዘለዋ እንተትሕብርኒ ጽቡቕ ነይሩ” አብ ጸጋማይ ጎድነይ ዓራት ከምዝነበረ አቐዲመ አይሰሓትኩን። እንተኾነ፡ እቲ ዓራት አንጊህ ስለዝመጸእኩ ዝተወጋገነ (ዝተነጽፈ) አይመስለንን። እቲ ጉዳይ ግን ካልእ'ዩ ነይሩ። “አሞይ ደኣ አብ'ዚ ዓራት እንድያ ዘላ” ድሮ ዘፍልሓቶ ሻሂ እናቐድሐት አመልከተለይ።

“አብ'ዚ ሰብ አሎ?” ስሚዒተይ ከይተቐጸጸርኩ ሓተትኩዎ። እቲ ዓራት ካብ ኮበርታ ሓሊፉ፡ ሰብ ዝደቀሶ ይመስል አይነበረን።

“ሕማምን ጓህን እንተበዚሑ እንታይ'ዶ አለናዮ፡ አካላትና ‘ኳ ብጥብብ ይነብር ኮይኑ እምበር፡ ዘቐሞኳ ዓጽመ ስጋ ጥራይ እዩ። ዓጽመ ስጋ ድማ ደይ ከም በረድዮ እናሓቐቐ ዝኸይድ” ሳይንሳዊ ትንተነ ሓዊሳ ኩነታት ወይዘሮ ትብለጽ ጉብረመድህን ንክፈልጥ መበገሲ ዝኾነኒ አንፊት ሰው አቢላትለይ።

“እዚ ስእልታት ናይ መንዮ?” ናብቲ መንደቕ እናጠመትኩ፡ ነታ ልዕሊ ሓሙሽተ ዓመታት ጉዳይ ህይወታ ወንዚፋ እትአልየን ዘላ ጎርዞ ሓተትኩዎ።

“ናይ አሞይ ትብለጽዮ። ብንእስነታ ዝተሳለሉዮ። እቲ ሓደ ድማ ናይ ሰወእ ሓዎባይ። አሞይ ትፈትዎ ሓዎዮ” ብምባል፡ ንሳ እትፈልጦ ዛንታ ነገረትኒ። ገለ ሰነዳት ከተርእየኒ እውን አይበቐቐትን።



ፈለማ ሰብዓታት መንእሰያት ኤርትራ ካብ ጭቆና መግዛእቲ ክርሕቁን ክቃለሱን ንሜዳን ስደትን ዝውሕዝሉ ዝነበሩ እዋን እዩ። ትብለጽ፡ ካብ ዝዓበየትሉ ገጠር አስመራ መጻኦ ዝተወሰነ ግዜ ካብ ስራሕ ዝደሕሪ ምስራሕ፡ ናብ ሱዳን ተሰዲዳ። ካብ ሱዳን ዘጋጠማ ቀዳማይ ብድሆ ቋንቋ ዓረብ ዘይምፍላጥ እዩ ነይሩ። ካብ ዝሓተወቶ ስራሕ ቋንቋ ብዘይምፍላጥ፡ ምስቶም ዘስርሕዋ ክትረዳዳእ እናተጸገመት ብዙሕ ከልበትበት እያ አሕሊፋ። ድሓር ግን ብመንገዲ ቀይሕ መስቀል ብዙሓት መንእሰያት ካብ ሱዳን ናብ ኤውሮጳን አመሪካን ይሰግሩ ስለዝነበሩ፡ ትብለጽ ግደኣ በጺሑ ናብ ዓዲ ጣልያን አምርሐት።

አቐዲመን ናብ ዓዲ ጣልያን ዝኸዳ ኤርትራውያን መንእሰያት ብጽቡቕ ተቐቢለን ካብ መሳርዐን ጸንበረኣ። ትብለጽ፡ ካብ ስደት ኮንካ ንፍጽነት ክትጋደል ትኽእል ይመስላ አይነበረን። እተን መንእሰያት ምስ ብጽተን ኮይነን ዝተፈላለየ ስራሕ እናሰርሓ ነቲ ሽዑ ዝዓኩኽ ዝነበረ ሰውራ ኤርትራ ብንዋት፡ ብገንዘብ ክድግፋ፡ ፖለቲካዊ ንቕሓተን ንምዕባይ ካብ ዝተፈላለየ ናይ ጎስጓስ መድረኻት ክሳተፋ፡ ውዳበኣን ከሓይላ ምስ ተዓዘበት፡ ብብጽታ ተመሲጣ ቅዱስ ቅንኢ አሕዲራ ንዕዐን መሰላ።

ዕድመ ጓለንስተይቲ ብዙሕ ዘላቡ አይኮነን። ካብ ስደት ዝነበራ ኤርትራውያን ደቀንስትዮ፡ “ኩለንተናና ንሰውራና!” እናበላ ካብ መርዓን ውላድን ርሒቑን ሃመን ቀልበን ካብ



ምዕዋት ቃልሲ ንፍጽነት እዩ ነይሩ። እዚ ሕጂ ኣብ ኤውሮጳ፡ “ኣብ ዓለም እንታይ ገይረ’ምበር፡ ክንደይ ወሊደ ኣየገድስኻዮ” ዝብል ፋሽን ኮይኑ ዘሎ ኣመለኻኽታ፡ ደቀኣንስትዮ ኤርትራ ቀደም ኣብ ስደትን ገድልን ዝኣምናሉን ብግብሪ ዝወፈያሉን ዝነበራ እዩ። ትብለጽ ድማ ሓንቲ ካብኣን ኮይና፡ ኣብ ዓዲ ጣልያን ን40 ዓመታት ብስደት ኣብ ዝተቐመጠትሉ “ናጽነተይ ክንዲ ውላደይ!” እናበለት ክሳብ እትሸምግል ንቤተሰባን ሃገራን ኣገልጊላ።

ድሕሪ ናጽነት መንግስቲ ነዘን ሓርበኛታት እንተወሓደ ሩፍ... ኢሉን ዘዕርፋሉ መጽለሊ ክህልወን ስለ ዘተባብወን፡ ትብለጽ መጽለሊኣ ዝኾና ቤት ዓዲጋ። ኣብ 2012 ድማ፡ ናብ’ታ ለይ - ለይ መንእሰይ እንከላ ዝገደፈታ ሃገራ፡ ዕድመ ደፊኣ ተመለሳ። ፍረ ማህጸና ዋላ እንተዘይረኣየት፡ ፍረ ሓያል ቃልሲ ናታን ናይ ብጻታን ግን ርእያ። ናጽነት! መሬት ዓዳ ምስ ረገጸት፡ ንሰማይ ኣንቃዕራ “እንቋዕ ነዚ ኣርኣኻኒ ፈጣሪየይ!” ደጊም ሞት ከም ኣዳም!” ብምባል ብናጽነት ተሓቢና፡ ብናጽነት ተደቢሳ።

ኣብ’ቲ ዘጥረየቶ ህንጻ ንበይና ክትነብር ኣይመረጸትን። ጩና ክኾና ኣዲኡ ዝሞተቶ ወዲ ሓዋ ምስኣ ክኸውን ካብ ዓዲ ብቐልዕኡ ኣምጺኦቶ። ነቲ ቐልዓ ብስም ሰዉእ ሓዋ እናጸውዐት ድማ ናይ ሸምግልና ዕድመ ተተሓሳዘቶ።

ወዲ ሰብ ነባሪ ኣይኮነን። ሕጂ ኣብ ግዜ እርጋንን ዝርከባ ወይዘሮ ትብለጽ ነዚ ብምግንዛብ ዘጥረየኦ ቤተን፡ ነቲ ከም

ውላደን ዘዕብየኦ ወዲ ሓወን ሕጋዊ መሰለን ተጠቂመን፡ ኣብ ቤት ፍርዲ ቀሪበን፡ ብውህብቶ ከቲመን ሂበንኦ። እንተኾነ ቤቲ ዝወሰድኦ ስጉምቲ ቅሳነት ኣይረኸባን። “ኣነ ወዲ ሓፍቲየ፡ ኣነ ወዲ ሓውየ፡ ኣነ ወዲ እገለየ...” ኢሎም፡ ነቲ ውህብቶ ዝቋወሙ መቐርብ በትን - በትን መጽኡ። ወይዘሮ ትብለጽ ብህይወተን እንክለዋ ክወርሱ ዳም - ዳም ዝብሉን፡ ካብ ውሻጠ ቤተን ኣውጺኦም ናብ ቤት ፍርዲ ዘጸውዑን “ብጥዕናኣ ኣይኮነትን ሂባቶ፡ ኣብ ሆስፒታል ስነ ኣእምሮ ትመርመረልና” ዝብሉ ምስ መጽእወን፡ እቲ ከም ክሳብ ዘይሓስብኦ ዝነበራ ጉዳይ ውላድ ከተሓሳስበን ጀሚሩ።

“ሓደ ቆልዓ እንተዝህልወኒ ዶ... ከምዚ ምገብሩ!” ብምባል ኣስተማሰላ። “ኣነ ገንዘበይ ንድላየይ ክህቦ ኣይክእልን?” ዝብል ምጉት ሒዘን ድማ መጽዋዕታ ናብ ዝመጽኣን ከመላለሳ ጀመራ። ውህብቶ ዝተዋህበ ወዲ ሓወን እውን፡ ኣብ ንኡስ ዕድመኡ ናብ ቤት ትምህርቲ ኣብ ክንዲ ዝገዱ ሰነዳት ሒዙ ፈቐዶ ቤት ፍርዲ ከብል ክብል ተገዲዱ።

“ጓሂ ወይ ይቐትለካ ወይ ይርምሰካ” ከም ዝበሃል፡ እተን ዕምረን ምሉእ ዝተቐለሳ ኣደ፡ እዚ ዘይተጸበይኦ ምጉት ብዝፈጥረለን ጓሂ ጥዕናኣን ተሰናኽለ። ወቐዲ ልቢ (ስትሮክ) ፍርቂ ኣካላተን ኣልመሰን። ኣእምሮኣን እውን ተዘናበለ። እቲ ኣብ ዓዲ ጣልያን ብጎርዘኣን ተሓቢነን ዝተሳእልኦ ኣካላተን፡ ሎሚ ኣብ ዓራት ምስ ኮበርታ ተመሳሲሉ ዳርጋ ዘይርኣ ኮይኑ፡ ተጸባይት ሓገዝ ኮይነን።

ኩነታት ወይዘሮ ትብለጽ፡ ኣብ እዝኒ እተን መቐልሰተን ኣደታት ዓዲ ጣልያን በጽሖ። እተን ሓርበኛታት መቐልሰተን ኣይተጻወርኦን። ብፍላይ ዋና ክለብ ቦለኛ (ኤክስፖ) ወይዘሮ ኣለፈሽ መብራህቱ፡ ብጻታን ትሕዝቶኣን ሒዛ ናብ ቤት ፍርዲ ተጓይያትለን። ኣብ ዓዲ ጣልያን ዝተወንዘፈ መሰለን ከተተግብርን፡ ጥዕናኣን ንኸመሓየሽን ንሕክምና ዝከኣላ ኣበርኪታን ተበርክት ኣላን።

ኣብ መደምደምታ፡ እዘን ንናጽነት ብልዑል ድሌትን ባህጊን ዝተቐለሳ ኣደታት፡ ብውላድ ከየስተማሰላ፡ ዘለወን ዕምሪ ብሰላም ክዛዝምኦ ሓገዝ ነፍሲ ወከፍ መቐርብን ሕብረተ-ሰብን የድልየን። ብህይወት እንክለዋ ነቲ ደም ርሂጸን ዘጥረየኦ ንበረት ምጥማት ቅኑዕ ኣይኮነን። “እንተ ወሊደ ካብ ቃልሲ ክዕንቀጽየ” ኢሉን ዝኸፈልኦ ክቡር መስዋእቲ ማህጸን፡ “ብኻ እባ...!!” ኢሉን ጣዕሳ ከይፈታተነን፡ ሞራል ነስንቀን እምበር ዘጉህየን ተግባር ክንፍጽም ኣይግባእን። ውርሻ ዝምልከቶ ሰብ እንተሎ/ላ፡ ብሞት ካብዛ ዓለም ምስ ሓለፋ፡ ሕጊ ብዝፈቐዶ ኣገባብ ከረኻኽቡሉ ዝኸእልዩ። ክሳብ ብህይወት ዘለዋ ግን ዙፋን ክብረን ኣይንፈታትና። ድመቕ ሕብሪ ሓበነን ከይሃስስ ነድምቆ ድኣ እምበር፡ ኣንጻር ዝተቐለሳሉ ዕላማ ኣይንተናኽፍ።



ትብለጽ፡ ኣብ ስደት ህጻናት እናዕበየት



ባህልን ስንጥብብን

ንነብሰይ ' የ ዝገጥም

መሐመድስሂድ ዑስማን



ስለ ዝፈልገው: “ኣብዚ ዕድመዚ ነቲ ተሪር ዓቕብት ወግሬት ብእግራ ሰንጠቓ ናብ ኣስማጥ መጸኣ ማለትዮ። ናይ ብሓቂ ዘይጸንቀቕ ሓብ ኣለዎ።” በልኩ ንነብሰይ፡ ነቲ ካብ ከረን ኣስታት 250 ኪሎሜተር ርሒቐ ዝርከብ ቦታ እናዘከርኩ። ትርኢታ ጥራይ ኣይኮነን ግን ዝሰሓበኒ - ትሕዝቶ ግጥማን ብቕዓታን እምበር።

“እዛ ሕጂ ዝገጥመልኩም ግጥሚ ኣብ ግዜ ሰላሕታ ወራር ዝገጠምኩዎይ። ኣብቲ እዋንቲ ቅድሚኡን ዝነበረ ቅያታት ተጋደልቲ እትገልጽዎ። ነቲ ዘይድፈር ዝመስል ዝነበረ ሓይሊ ጸላኢ ገጢሞም ዝሰዓሩን መስዋእቲ ዝኸፈሉን ደቀይን ኣሕዋተይን ኣድንቑተይ ብግጥሚ ክገልጸሎም ስለዝደለኹየ ገጢመዎ።” ብምባል ነታ ግጥሚ ጀመረታ። እታ ግጥሚ “ታሪኽ ሰውራ” እትብል ኮይና፡ ካብ ግዜ ዓዋተ ጀሚራ መንእሰያት ተጋደልቲ - ደቀንስትዮን ደቂተባዕትዮን በጃ ሃገርምን ህዝባምን ብመን ሕራይ ከም ዝነቐሉ፡ ንጽንኩር ግዜን ዓርሞሾሽ ጸላኣን ገጢሞም ከም ዝሰዓሩ ትገልጽ።

ተእሪክ ሰውራት ኒበል

ተእሪክ ሰውራት ኒበል ወድድ ዐዋቴ

ሸዝብ ፍራስ ብነ ግምሽ ኢትትጋሌ

ሸዝብ ፋርሳት ብነ ልብ ሴመ ኣለኣሌ

ኮረት ለእመሳሉ ብሬን ዝገዝበ ወዴ

ፈጅረ ህጃምም ገሌ ደለክ ደብጥ ወገሌ ዕላል ወዴ...

ከፊለዊ ትርጉም፡-

ታሪኽ ሰውራ'ዶ ክንድህስስ ከም በዓል ወዲ ዓዋቴ

ጆጋ እዮም ደቅና ከዝም ሓደ

ፍሉይዮ ሓምቶም ከመይ ገረ ክገልጽ

ንኩናት ደሓሰብዎ ከም ጸወታ ኩሳሳ።

ኣብ ውሽጢ ውግእ ጓይላይትከል

ዓወት ናቶምዮ ኣባዮም ደለዓረ...

ነታ ግጥሚ ብልዑል ወኒያ ኣቕሪባታ ኣደይ ፋጥና። ትሕዝቶኣ ጥራይ ዘይኮነ፡ ብኣገጣጥማኣን ድፍረታን ኣዝዩ ተደነቐኩ። ሓንቲ ቃል እውን ከተሓልፈኒ ስለዘይደለኹ ካብቲ ከፍ ኣለሉ ዝነበረኩ

ኣብ ክራማት 2014 ኣብ ግዜ ሃገራዊ ፌቲቫልዮ ዝነበረ። ቀጽሪ ኤክስፖ ብነጋድያን ፈሰቲቫል ካብ ጸት-ንጸት መሊኡ ነበረ። ኣብቲ ዓቢ ኣድራሽ ናይ ኤክስፖ ውድድር ኣፋዊ ያታ ዞባ ዓንሰባ ስለ ዝነበረ፡ ኣነ ከኣ፡ ኣብታ ወዳቢት ኮሚተ ብምንባራይ ካብ ሰዓት ሸሞንተ ጀሚረየ ኣብቲ ቦታ ተረኺብ። ነቲ ብዩማን-ጸጋም ዝስማዕ ዝነበረ ደርፍታት እናስተማቐርኩ ድማ፡ ነቲ ውድድር ዘድሊ ነገራት ኣብ ምድላው እነጥፍ ነበርኩ።

ሰዓት ትሸዓተ ቅድሚ ቐትሪ ምስ ከቤ፡ ኣድራሽ ብተዓዘብቲን ተወዳደርቲን መልኡ። መራሒ መደብ ካብ ዞባ ዓንሰባ ኮይኑ፡ ንተዓዘብቲ መእተዊ ቃል ኣስሚዑ፡ ተወዳደርቲ ኣፋዊ ያታ መደባቶም ከቐርቡ ዓደሞም። እቲ ውድድር ብቋንቋ ብዳወቁት ጀሚሩ ናብ ቢለን ቀጸለ። ብትግራይትውን ድሕሪኡ ሰዓብ። ልውዓት ዝተኸድነት ጸል 70 ዓመት እትኸውን ኣደ ኣብ መድረሽ ደብት። ኣክዳድናኣን ዕድመኣን ካብቶም ካልኣት ተወዳደርቲ ፍሉይነት ስለዝነበረ ኣተኩረ ጠመትክዎ።

“ፋጥና መሓመድ እድሪስ እበሃል፤ ካብ ወግሬት - ማርያ-ጸላም መጸኢ” በለት ናብ ማይክረፎን ቅርብ ኢላ። ወግሬት ኣብ ግዜ ገድሊ



መንበር ተንሲሊ ቆይታው ቀረብኩ። አደይ ፋጥና ግን ብላገት ግጥሚ ጥራይ እትውድእ አይነበረትን። ዛጎታ ናይቲ ፍጻመ እናነረት አከታቲላ ስለሰተ ግጥምታት አቆሪባ ወረደት። አነ ከም አጽናዒ አፋዊ ያታ መጠን። ግድን ከረክባ ስለ ዝነበረኒ ምስ አካዳሚ መደብ አፋዊ ያታ ዘባ ዓንሰባ ዝነበረ መምህር መሓመድ ዓብደላ ስለማን ብምርድዳእ ኣብ መውግሊኦም መጸኢ ምስኣ ቃለ-መጠይቕ ከካይድ መደብኩ።

ብፍሕሹው ገጽ ተቐቢላ ፍቓደኛ ምዃና ኣረጋገጸትለይ። ከትዛረብ ምስ ጀመረት ድፍረት ኣዘራርብኡ፡ ኣገጣጥማኡ፡ መልክዓ - አደይ ዘይነብ ያሲን ኩይና ተሰማዓትኒ። “ግጥሚ”ኽ ዓይነት ሱብ ይመርጽ ድዩ?” በልኩ እናተገረምኩ። ቡን እናሰተና ድማ ኣስተርሕዮ ብዛዕባ ድሕሪ ባይታኣን ግጥማን ሓተትኩዎ።

አደይ ፋጥና መሓመድ እድሪስ ኣብ ከባቢ 1945 ኣብ ማርያ-ጸላም ተወሊዱ፤ ከሳብ ዓቕሚ ሄዞን ትበጽሕ ከኣ ምስቶም ርኽባት ስድ-ቤታ ዓብዮ። ንሳ ብቀላልነታያ ግጥሚ ክተስተማቅር ዝጀመረት። ኣብ ዓይም ወግሬት ብዙሓት ገጠማትን ተባህለ ባህልትን ስለ ዘነበሩ ዝገጠምን ዝድረፍን እናሰምዓትያ ዓብዮ። እቲ ብንእስነታ ትሰምዖ ዝነበረት ግጥምታት ማዕከን ዝኸርታታ ኣሃብቲሙ ፍልጠት ኣሰነቓ።

“ግጥሚ መዓስ ጀሚርኩዮ?” ኢላ ምስ ሓተትኩዎ፡ ብቐጥታ ኣይመለስትለይን። ዝኸርታታ ክትፍትሽ ድሕሪ ምጽናሕ፡ “ቀደም ዘመንዮ፡ ዝገርመካ ብናተይ ግጥሚ ኣይጀመርኩን። ሓደ ሽግር ምስ ገጠመኒ፡ ናይ ሓደ ሱባይ ግጥሚ ዘከረ እናሰተንተንኩ ደረመያ። እቲ ናይ ውልቀይ ብድሕሪኡዮ ጀሚረዮ።” ክትበል ገለጸትለይ።

አደይ ፋጥና ብገዝሚ ኣዝዮን ብዙሓት ኩብቲ ሒዞያ ምስ ኣቶ ዓሊ ማሕመድ ዝተመርዓወት። እተን ኩብቲ ሰሲነን ናታን ናይ በዓል ቤታን 140 በጺሐን። በዚ ድማ እንዳ ዓሊ ማሕመድ ኣብታ ዓዲ ሓንቲ ካብተን ሃብታማት ስድራቤታት ኩነት። እተን መጋርያታት ኩብቲ ግን ዕማም ጉስነተን ኣሸጋሪዮ ነይሩ። ኣብ ከባቢ ማርያ-ጸላም ማይ ኣብ ዝሰኣነሉ ግዜ ዋነኣን ሒዝወን ናብ ጋሽ ወይ ድማ ናብ ፎን (ትሕታይ ሳሕል- ከባቢ ዶብ ሱዳን) ክኸይድ ይግደድ ነበረ። ሓደ ግዜ ኩብቱ ሒዞ ምስ ሰበኽ ከምቲ ዝሓሰበ ኣይከሰነሉን። እተን ኩብቲ ሕማምን ደርቅን ኣጥቅዒወን ዳርጋ ከላተን ተወዲኣን 15 ጥራይ ሒዞ ተመልሰ። ስድራ ዓሊ ማሕመድ ብቲ ዚጋጠመ ሽግርኳ እንተ ሰንበዱ፡ ነተን ዝተረፋ ከፋርዮ ላዕልን ተሓትን በሉ። ሓሳብም ሰሚርሎም ድማ እተን ኩብቲ ከም ብሓዲሽ ሰሲነን። ናብራኡም ከምሓየሽ ምስ ጀመረ ግን ዳግማይ ሓያል ደርቂ ተኸስተ። ኣቶ ዓሊ ማሕመድ ነተን ኩብቲ ሒዞወን እንደገና ናብ ፎን ከደ። ሽዑውን ኣይቀደምን። እተን ኩብቲ ዘይምሕር ሕማም ሒዞወን ዳርጋ ከላተን ተወዲኣን።

ኣብ 1980 ኣቢሉ ይኸውን ኣቦይ ዓሊ ሰለስተ ላም ሒዞ ናብ ዓዱ ተመልሰ። አደይ ፋጥና ነቲ ዚጋጠመ ኩነታት ፍጹም ክትጻወር

ኣይከኣለትን። ካብ 140 ኩብቲ ሰለስተ ጥራይ ምትራፊን ከቢድ ጓሂ ተሰምዓ። ንበይና ኩይና ድማ ክተስተንትን ጀመረት። ሓደ ገጣማይ ብሰንኪ እርጋኑ ኩብቱ ዝጓሰየን ሰኢነን ምስ ተወደኣ ዝገጠመ ግጥሚ ዘከራ። እታ ግጥሚ “ግልሓይት” ትብል ነበረት። ግልሓይት መላጥ ወይ ጽጉሪ ዘይብላ ማለትዮ። እተን ኩብቱ ለማጸት ስለ ዝነበራ ግልሓይት ኢሉ ገጠመለን። እታ ግጥሚ ኩብቲ ዘይብሉ ሱብ ክብረትን ዋጋን ከም ዘይብሉ፡ ምእንቲ ኩብቱ ድማ ሂወቱ ክኸፍል ከዝምግባእ እተዘንቱ ነበረት። አደይ ፋጥና ነታ ግጥሚ ካብ ስድራኣ ትሰምዓ ስለ ዝነበረት ምስቲ ናታ ጉዳይ ኣመሳሰላ ብምስትንታን ደጋገመታ።

አደይ ፋጥና እታ ናይ በዓል ኩብቲ ግጥሚ ምስ ገጠመት ሃንደበት ዋሕዚ ግጥሚ ኣብ ኣእምሮኣ ክፍልፍል ጀመረ። ብሰንኪ ምውዳእ ናይተን እትፈትወን ኩብታ ሽዑ ግዜ እታ ፈላሚት ግጥማ ገጠመት። እታ ግጥሚ “ትውሒት ኢኮን ለሓና” (ተወዲኣን ኩብትና) ትብል ኩይና፡ ኩብቲ ዘይብላ ስድራ፡ ክብርትን ሕፍርትን ከምዘይትኸውን፡ እተን ዝጠፍኣ ኩብቲ ከሉ ከም ዝፍፍቅን ትገለጽ።

ትውሒት ኢኮን ለሓና ሕነ ከአፎ እንወዴ
ለጅንዲነ ልትሰፍላል ምዃ ዴሹ ዶል ለኦቴ
ለጅናን ልትሰፍላል ለሓደ ማድም ወበኪ...

ትርጉም፡-

ተወዲኣን ኩብትና እንታይዮ ጉዳ
ተጋዳላይ ይናፍቅን ምሳ ተመልሰ ናብ ዓዱ
ቁልዓ ይናፍቅን ጫጭ እናበለ
ወንኣን ይናፍቅን ድኻሙ እናዝከረ
ኣሃውን እናፍቅን ከረምቲ ጉዳይ ከኣትዎ
ስድራይ ንጽላይ ዝ እንተ ተከእዎ...

ብድሕሪዚ አደይ ፋጥና ምስ ግጥሚ ዕርክነት መስረተት። ይኸን እምበር፡ ከሳብ ዓመተ 2014 ኣብ ገዝኣ ንበይና እምበር ኣብ መድረኽ ወጸኣ ገጢማ ኣይትፈልጥን። ብግጥሚ ባህግታት ልባ ምስ ኣርወየት ድማ ንዝኸነ ሱብ ከይነገረት ሱቕ ትብል። ብኸምዚ ድማ ንዊሕ ዓመታት ተጓዓዘት።

አደይ ፋጥና ንኩብቲ ጥራይ ኣይኮን ትገጥም ዝነበረት። እቲ ንሳ ዝያዳ ሚዛን እትህቦ ግጥምታት ንቃልስን ሃገርን ዝገጠመቶዮ። ህዝባዊ ግንባር ኣብ መወዳእታ 1980 ኣብ ማርያ-ጸላም ምስ መጽኣት ህዝቢ ክትውድብ ጀመረት። ህዝቢውን ንመትከላትን ዕላማን ናይቲ ውድብ ብምቕባል ተወዲቡ ኣብቲ ቃልሲ ተጸንበረ። አደይ ፋጥና ምስተን ብሃማደኤን ክፍሊ ምምሕዳርን (ጀማሂር)



ተወዳጅነን ዝነጥፋ ዝነበራ ኣዲታት ተወዳባ ክትሰርሕ ጀመረት። “ኣብ ግዜ ሰላሕታ ወራር - 1983 - ኣብ ጃኒ ብዙሓት ኣዲታት ተወዳብና እንጌራ ንስንክት፡ ክዳውንቲ ውጥኣት ንሓጽብን ካልእ ውድብና ዝደልዮ ዕማም ንሰርሕን ነበረና። ኣነ ሽዑዮ ስምዒት ሃገርን ቃልስን ክሓድረኒ ዝኸኣለ” ትብል ኣዲይ ፋጥና።

ኣዲይ ፋጥና ንባይና ትገጥም “ኳ እንተ ነበረት ደቃን ገለ ፈተውታን ግጥምታታ ይፈልጥዎ ስለ ዝነበሩ መምህር መሓመድ ዓብደላ ስለማን ነቲ ንባይና ዓቂባቶ ዝነበረት ጸጋታት ጥበባ ኣብ ህዝቢ ምእንቲ ክተቐርቦ ልዑል ጸዕሪ ብምግባር ኣብ ፈሰቲቫል 2014 ከም ትሳተፍ ገበረ። ስለ ጸዕሩ ገለ ትሕዝቶታት ግጥምታታ ክስነድ ተኻኢሉ። ኣዲይ ፋጥና ኣብ መሳርዕ ቃልሲ ምስ ተወደበት ፍቕሪ ኩብቲ ናብ ፍቕሪ ሃገርን ተጋደልትን ተቐየሩ። ኣብ ዝተፈላለየ እዋናት ድማ ክትገጥምን ብቅያታት ተጋደልቲ ክተዕልልን ጀመረት። ብፍላይ ኣብ እዋን ሰላሕታ ወራርን ድሕሪኡን ብዙሕ ትገጥምኳ እንተነበረት መብዛሕትኡ ምስ ዕድመ ተረሲዑዮ። ኣብ ግጥሚ ከይተሓጸረት ድማ ኣብ ዝተፈላለየ እዋናት ንሃገራ ሰራሓን ተጋደልቲ ሓብሒብኻያ።

ኣዲይ ፋጥና ጸላኢ ተሳታፊ ኤርትራ ናጻ ወጺኦ ዝብል ዜና ምስ ሰምዓት ኣብቲ በሪኽ ዝባን ወግሬት ኩይና “ዕልል...ዕልል!” እናበለት እያ ሓገራ ገለጸ። ሽዑ ግን ሓገራ ብዕልልታን ደስታን እምበር ብግጥሚ ኣይጸንበለቶን። ጸኒሓ ባጤራ ናቕፋ ምስ ወጽኣት፡ ሓገራ ወሰን ኣይነበርን። ከም መርኣያ ሓገራ ድማ “ደም ሹህዳነ!” (ደም ስውኣትና) ዝብል ግጥሚ ብምግጣም ናይ ልባ ገለጸት።

ግሩሽ ነቕፈ መጥኦት ወጠን እግል ተዐምር
ደመ ሸህዳ ቱ ለትደፈነት እት ምድር
መክተብነ በኔነ ሕክመትነ እግል ነኣምር
ዕያደትነ በኔነ ግል ንትሳሬ ምን ዕድር
ዐረባት ተዐለምን ይህለ ሄራር እብ እግር
ውላድነ ፋርሳታት እት ወጠኑ ናድፊ...

ትርጉም:-

ባጤራ ናቕፋ ወጽኣት ምእንቲ ህንጽት ሃገር
ፍሬ ሰዋኣትና ዝተቐበሩ ኣብ መርር
ቤት ጽሕፈትና ተሃንጸ ምስ መንግሥትና ክንጽጸበር
ሕክምና ተሃንጸ ካብ ሕማም ክንገለገል
መካይን ተረኽበ ተረፈ ግዕዞ ብእግሪ
ሰላ ጀጋኑና ተረኺቡ ክብራ...

ገጣሚት ኣዲይ ፋጥና መሓመድ እድሪስ ብጀካ እታ ፈላሚት ንኩብቲ ዝገጠመታ ግጥሚ ብድሕሪኡ እንትርፎ ንሃገርን ቃልስን ንኻልእ ኣይገጠመትን። ብዓይና ናጽነት ምርኣያ ከኣ ኣብ ሂወታ እቲ ዝዓበየ ጸጋ ምዃኑ ትገልጽ። “ድሕሪ እታ ንባጤራ ናቕፋናን ናጽነትን ዝገጠምኪያ ግጥሚ ካልእ ዝበልክዮ ኣሎዶ?” ኢላ ምስ ሓተትክዋ። ፍሽኽ ኢላ እያ መለሰትለይ።

“ግጥምታታይ ውሑድዮ። ግጥሚ ኣብ ፍሉይ ኩነትዮ ዝመጽኣኒ። ሰብ ክሰምዓለይ ኢላ ኣይገጥምን። ንኩብሲዮ ዝገጥም። እቲ ብልባይ ዝሓሰበ ገጢመ ምስ ኣውጽኣክዎ ፍሉይ ሩፍታዮ ዝሰምዓኒ። ሓንቲ ፍልይቲ ግጥሚ ግን ኣላትኒ። ህዝቢ ክሰምዓለይ ድማ እደሊዮ። ኣብ ኤክስፖርት ኣብ ቅድሚ ህዝቢ ምስ በልክዎ ኣዝየ ተሓገሩ” በለተኒ። እታ ግጥሚ ኣብ እዋን ወራር ወያየ ዝገጠመታ እያ። ነቲ ኩነታት ድማ ተዘካኸር።

መርሓባብ እርትርዮ እለ ዐባይ ሰሜተ
ውላድ ፍራሳ ወልደት ጊድም ረክበት ትምጽተ
ሰኬ እከ ወያነ አዜ ላቱ በዴከ
ኣሰልሐትከ ከርብ ወለዴሽከ ኣፍኔከ...

ከፈለዊ ትርጉም:-

መርሓባ እርትርዮ ዓቢዮ ሰማ
ጀጋኑ ወሊዳ - ኩነት ከም ዓለማ
ወያነ፣ በዓልኻ ትውሰን - ንጥፍኣትካ ትሕልን!
ሰላም እናበለኩኻ ንኩናት ትመርጽ
ኣብ ህጉም ትኣቱ ጥፈኣት ዘይትፈልጥ...

ኣዲይ ፋጥና እዛ ግጥሚ ብምግጣማ ኣዝያ ሕጉስቲያ። ቀጻሊ ክትደጋግማ ከኣ ድልየታዮ። ንሳ ምስ ፈላጣትን ዓባይትን ስለ ዝዓበየት ብዙሕ ናይ ባህሊ ባእታታን ትፈልጥ። ልዕሊ ኩሉ ድማ ፍቕሪ ሃገርን ህዝቢን ሕላገታዮ። ነዚ ዘረጋግጸልና ብዕድመ ዝሸምገለት ጓል 70 ዓመት ኣደ ካብ ጐብ ወግሬት ናብ ኣስመራ መጸኢ ኣብ ቅድሚ ህዝቢ ብዛዕባ ሃገርን ቃልስን ክትገጥም እንከላ ሓደ ብርቂ ተርእዮ እዩ። ኣብዚ ዓለም ብቴክኖሎጂ እናተሓንበበት መበቐላዊ ባህሊ ዝጠፍኣሉ ዘሎ እዋን ከም በዓል ኣዲይ ፋጥና መሓመድ እድሪስ ዝኣመሰላ ውሑዳት ፈላጣት ኣዲታት፡ ኤርትራዊ ባህልን ጥበብን ኣብ ምዕቃብን ምስግጋርን ዓቢ ተራ ኣለወን። እቲ ኣብ ኣእምሮ ዓባይቲ ዘሎ ባህልን ክብርታትን ናብ ሓድስቲ ወለዶታት ምእንቲ ክሰጋገር ከኣ ባይታ ክፍጠረለንን ምትብባዕ ክግበረለንን ግብእ እዩ።



ሐጺር ዛንታ

ጓል ገዛ 'ንድየ !

ፊልሞን ወልደሚካኤል

ንብዓት አዲንታ ከም ፊልፋሊ ማይ ዛረየ። ውሽጣ ሕማቅ ስምዒት ተመሊሖ ሐጺር ሐጺር ከትሐስብ ጀመረት። “ዓኸ! . . . ወይ አነ! . . . ቢቃ መዛረቢ ሰብ ኮይነ ተሪፈ! ኩለን ዝረብሐን ዘይረብሐን ‘ዊንታ ከምዚ’ያ እናበላ ብኣይ ከዋራዘያ! እምቧእ . . . አነስ ምስ መንዶ . . . ወይ ‘ቲ ዕድላይ!’ ትብሎን ትገብሮን ኣይትፈልጥንያ። ዳርጋ ዕብዲ ካብ ትስራሕ ሎሚ ሳልሳይ መዓልታዮ። መግቢ ምብላዕ ኣብያ። ነብሳ ምልዓል ሰኢና። ሰብ ከትርእን ድምጺ ሰብ ከትሰምዕን ከላ ሃጽ ኢልኪ ጥፍኢ፡ ተሓነቐዮ ዝመጸ።

“ዊንታ”ኸ ኣበይ ኣላ?” ድምጺ ወላዲኣ’ያ ሰሚዓ። ሽሕ ግዜ ወላዲኣ ይኹኑ ደኣምበር፡ ኣመናያ ጸሊኦቶም። እቲ ጽቡቕ ነገር ዊንታ ኣብ ሽቓቕ በይና ምህላዋዮ።

“ሺቃቅ ኣትያላ” እታ ልዕሊ ኩሉ ኮይና ትሕብሕባ ሄለን ሓፍታ’ያ ንወላዲኣን ኣቶ ረዘነ መሊሳትሉ። ሄለን ምዕባይ ዊንታ ከም ምዃና መጠን ንህይወት ዝያዳኣ ስለ ዝተሞከራትላያ፡ ኣብ’ዚ ኣዋንዚ ልዕሊ ዝኾነ ካልእ ሰብ፡ ጸገም ናይ ዊንታ ከትፈትሕ ትዋሳእ ዘላ እያ።

“ምስ ወጸት ከትመጸኒ ንገርያ” በቲ ደሃሊ ድምጺም ተዛሪቦም ናብ ሳሎን ኣምርሑ።

ዊንታ ዝርርብ ኣቦኣን ሓፍታን፡ ኣብ ዘላቶ ኮይና’ያ ትከታተሎ ዘላ። ንወላዲኣ ኣብ ርእሲ ምጽልኣ፡ በቲ ዘፍርሕ ድምጺም ከይተዳህለት ኣይተረፈትን። “ሕጂ”ኸ እንታይ’ዩ ደልዩኒ? ቁሩብ ቅሳነት ክኸልኣኒ! እንታይ ዝገበርኩ ሰብ’ዩ ኣነ! እውይ ኣነስ . . . ዓኸ!” ነቲ ኣብ ፊታ ዝነበረ መስትያት እናጠመተት ብትሑት ድምጺ ትዛረብ። ብነጸብራቕቲ መስቲያት! ማሕስእ ተኣሲሩላ ዝነበረ ገመድ ረኣየት። ገጸን ነብሳን ንድሕሪት መሊሳ ነቲ ገመድ ኣልዒላ ነቲ ካብ ርእሳ ብዙሕ ዘይረሓቐ ናሕሲ ናይቲ ሽቓቕ ከተርክብ ተመጣጠረት። ምርኩብ ምስ ሰኣነቶ’ያ ነቲ ኣብ ጥቓኣ ዝነበረ ናይ ገመድ ወንበር (ኩርሲ) ከተቐልበሉ ዝኸኣለት።

ኣብ ኩርሲ ደይባ ነቲ ክልተ ጫፍ ተተርኢሱ ንናሕሲ ዕርዲ ኮይኑ ጸይርዎ ዝነበረ ‘ሞራሉ’ ስለ ዘርከበቶ፡ ነቲ ገመድ ኣብኡ ኣሰረቶ። ሕልናኣ ኣወንታውን ኣሉታውን ሓሳባት እናፈልፈለ ንተግባራታ ከቃወምን ከድግፍን ጀመረ። “...እንታይ ገደሰኒ! መዓስ ኣብ በይነይ ዘጋጠመ ኮይኑ፡ ኣብ ኩለን ደቂ ሄዋን ዘጋጥመ

እንድዮ። ህይወት መዓስ በዚ ትግምገም ኮይና፡ እንታይ ኮይነ እየ ኢዲይ ዝሃብኩ! እቲ ንዓይ ዝበሎ ባዕሉ ፈጣሪ ሓዘሞሎ...” ኣውንታዊ ሓሳባታ ንተግባራታ ከቃወም ኣብ ርእሳ ደይቡ ከዕገርግር ጀመረ።

‘...እዋእ! ኣይ ብኢዲይ ኣይ ብእግረይ . . . ከመይ’ሉ!? ይትረፍ’ዶ ናብ ወዲ ክቐርብ፡ ርእሶይ ኣቕኒዕ ጠሚተዮ ዝፈልጥ ወዲ’ኳ ዘየለ። ብዘይወዓልክዎን ዘይገበርክዎን መዛረቢ ኣዋልድ ኮይነ ከተርፍ። ዝጠቐማን ዘይጠቐማን ብኣይ ከወራዘያ ማለት ድዩ? ኣይ ከምተን ዝዓንደራ ዓንዲረ፡ እንታይ ጌረ’ዩ ኣነ። ጓል ገዛ እንድዮ፡ ካብ ገዛ’ኳ ዘይወጽእ፡ ብዘይካ ንስርሐይ ናበይ’ዶ የላግስ’ዩ? ከም ጓል’ኳ መሓዛ ትበሃል ዘይብለይ! ዘይከውን ክቐበሎ ኣይከእል’ዩ...” ኣሉታዊ ሓሳባ ዝያዳ መርትዖ ኣሰንዩ ተመላለሳ። ኣብ ከባቢኣ ዝኾነ ድምጺ ብዘይሰማዓ ዝሓሰበቶ ከትፍጽም ደረኻ።

ኣብ ታሕተዋይ ጫፉ ከቢብ ቅርጺ ሰሪሑ፡ ጠልጠል ኢሉ ዝነበረ ገመድ፡ ከም እሙን ዓርካ እምነት ኣሕደረትሉ። ትሰግድ ዘላ ከትመስል ቁሩብ ርእሳ ኣድንን ኣቢላ፡ ኣብ መሸንቆቻ ገመድ ኣእተወቶ። ከምታ ሰዓት’ቲኣ ጌራ ሕሉፍ ህይወታ ዘኪራ ኣይትፈልጥንያ። ነታ ከም መበረኺ ተጠቐማትላ ዝነበረት ኩርሲ ብእግራ ረግሓታ። እቲ ገመድ ከም ውዕሉ እቲ መሸንቆቻ ንኸሸንቆቻ ኣዘዘት። ትእዘዙ ዘኸበረ መሸንቆቻ ከም ዝተባህሉ ምስ ገበረ፡ ዊንታ ገጸ ከተኣሹኸን ነቲ ገመድ ከትፈትሕ ኣእዳዋ ፈንጠርጠር ከተብልን ተራእየት።

ትጽቢት ምስ ነውሓ፡ ሄለን ኣብ ማዕጾ ተላሒጋ እያ ከትጸናጸን ጸኒሐ። ዊንታ ፈንጠርጠር ከትብል ነቲ ማዕጾ ብኣእጋራ ከትረግሐ፡ “እ . . . ህ . . . እ . . . ህ . . . እ . . .” ዝብል ናይ ምስሓግ ድምጺ ከተሰምዕ ምስ ጀመረት፡ ሄለን ተጠራጢራ፡ ማዕጾ ደጋጊማ ኳሕኳሕት። ድምጺ ከትረክብ ኣይከኣለትን። እቲ ብቐደሙ ኣብ ቀረባ ዝነበረ ኣረጊት ናይ ጣውላ ማዕጾ ብእግራ ኣትሪራ ምስ ረግሓቶ፡ ኣየለበወን ፈግ ኢሉ ተኸፍተላ። ብዝረኣየቶ ከትኣምን ኣይከኣለትን። ሽዑ ኣውያት ደርጎሓቶ፡ እንታይ መጽዊና ኢሎም ዝሰንበዱ ስድራ ኣቶ ረዘነ፡ በቲ ኣውያት ተመሪሖም ናብኣ ጎዩ። ርእሲ ሄለን ነቲ ትርኢት ክጻወር ስለ ዘይከኣለ፡ ብድኻም ተሰኒፋ ሰልሃው ኢላ ኣብ መሬት ረፈጥ በለት።

ኣቶ ረዘነ፡ ዊንታ ጓሎም ሃለዋታ ስለዘጥፍአት፡ ኣብ ኣፍደገ



ከፍሊ ህጹጽ ረድኤት ኮይኖም፡ አእዳዎም ንድሕራት ጠውቶም የማን ጸጋም ከብሉ ተራእዩ። “...ንወድና ትበቅፅ ኣይኮነትን!” ትብል ብልሳን ኣቶ ሳህለ ዝተደምጸት ሓረግ ኣብ ርእሶም እናተመላልሰት ሰላም ከለኣቶም። “ቶባእ... ረዘነ!” ብስምዒት ነቲ ኣብ ውሽጦም ዓቕሞም ዝነበሩ ኣየር ንግዳም ብሓይሊ ኣውጽእዎ። ‘ጓል ከመዲኣ ኣብ ዝኮፍ ተበለትዮ ግርማኣ። ካብ ኣዲኣ ውሕልነት ትወርስ፡ ከብሪ ትፈልጥምበር ትምህርቲስ ካብ ወዲ ኣይሕለፍ!’ ዝብል ተራር እምነትዮ ዘለዎም።

ስድራቤት ኣቶ ምሕጹን ምስ ኣቶ ሳህለ ሓዎምን ኣቶ በላይ ዓርኮምን ኮይኖም ንግሆ ሰንበትዮም ናብ ቤት ኣቶ ረዘነ ኣምራሖም። ኣቶ ረዘነ ምስ ኣቶ ምሕጹን፡ ሳህለን ደቂ ጎደቦ ከም ምዃኖም መጠን ናይ ሰላምታ ርክብ ነይርዎምዮ። ድሕሪ ናይ ቡን ስነ ስርዓት ኣቶ ሳህለ ናብ መምጺኢ ነገርም ንኸኣትዉ ዘረባ ጀመሩ። መምጽኢ ነገርም ጓል ሃቡና ከብሉ ስለ ዝነበረ፡ ኩሉ ወግዕታት ኣሰገዮም ጓል ሓተቱ። ኣቶ ረዘነውን ንመን ጓሎም ከም ዝደለዩ ድሕሪ ምፍላጦም፡ ኩነታት ናይቲ ንጓሎም ዝደለዩ ወዲ ክሓቱ ጀመሩ።

ከም እቲ ልሙድ፡ ከምቲ ግቡእ ጌርም ብጥዑም ልሳን “ምስ ቀረብቶም ንኸመኽሩ” ዕድል ንኸህቡዎም ሓቲቶም፡ ኣጋይሾም ብቐጽራ ኣፋኑዉ። ኣብ ደቆም ዝኾነ ጥርጣረ ስለዘይነበሮም፡ ነሕዋቶም ብቴሌፎን ሓቢሮም መዓልቲ ቆጸራ ወሰኑ። “ዊንታ ጓለይ ደኣ ጓል-ኣዲኣ፡ ደገኳ ዘይትፈልጥ፡ ጓል ከምኡ ተኹረዐትካዮ እምበር ጸላኢና ደገደገ ይበል” ንበይኖም ምስ ኑብሶም ኩርዕርዕ በሉ።

መዓልቲን ከልቢን ከይጸዋዕካዮም ይመጹ፡ መዓልቲ ቆጸራ ደበኸ በለት። ኣሕዋት ኣቶ ረዘነ ከም ቆጸርኦም ተኣኻኺቦም ኣጋይሾም ተቐበሉ። ደቂ ከበቢ ከም ምዃኖም ዝኾነ ዝዕንቅፍ ዘይብሉ ትብጻሕኩም ኢሎም ሃብዎም። “እሞ ንጽህና ጓልና ክንፈልጥ፡ መዓልቲ ንቐጸር ክንኮላ” ኣቶ ሳህለ ሓሳብም ኣብ መደምደምታ ወስ ኣበሉ።

ኣቶ እዮብ ንእሽቶ ሓወባኣ ንዊንታ ሓሳብ ናይ ኣቶ ሳህለ ምቕባል ስለ ዝኣበዩ፡ “ድንግልና ናይ ሕልናዮ። ጓልና ትሕተት፡ ‘ድንግል’ዮ እንተበለት ትወሃቡ እንተዘይኮይኑ.... ባዕላ ትነግረና” ኣብ ገጾም ናይ ሕርቃን ስምዒት እናተነበ ተዛረቡ።

“እዮብ ሓወይ! ንዛቕናይ ጓል ኮሊልካዮ ዝወሃብ። ካብ ቀደም ከኣ ዝነበረዮ። ሕጂዶ ዘይነበረ ከነምጽእ ኮይንና፡ ደሓን መዓስ ይሓይሽ ርእሶም ሓወይ?” ናብ ዓቢ ሓዎም እናጠመቱ ተዛረቡ። ኣብ ደቆም ቅንጣብ ትኸውን ጥርጣረ የብሎምን። ንደቆም ድሂሎምን ቀጺዎምን ካብ ዝዕብዩ ወለዲዮ። ስለዚ እዮም ከኣ ጓሎም ተኸለላ ከትካይድ ፍቓዶም ዝኾነ።

ኣቶ እዮብ ሕማቕ እናተሰመዎም፡ ብዛዕባ መዓልቲ ቆጸራ ምስ ኣሕዋቶም ኣብ ምምይያጥዮም ኣትዮም። እታ ትጥዕምያ ዝበልዋ መዓልቲ ቆጸራም ኣጋይሾም ኣፋኑዉ። ኣቶ እዮብ “ዓጽምና ደልዮም፡ ጓልና ደልዮም መጺኢምሲ፡ ጓልና ኣረጋገጽና ከኣ ክንህበም? ወደምሲ መንዶ ይፈልጡዮ?” ብስምዒትዮም ተዛሪቦም።

“እዮብ፡ ሕማቕ ኣይኮነን ትብሎ ዘለኻ፡ ግን ንቡርዮ !! ስለዝጸንሓና ኢና ብኡ ንኺይድ። ደሓር ከኣ ዲያቆንዮ ኢሎም። ዲያቆን ድኣ እንታይ ሕማቕ ከይገብርዮ ዘፍርሓካ? ከምኡ ኣይበሃልንዮ፡ ዋእነውሪ”ኳ እዩ።” ኣቶ ርእሶም ንንኡስ ሓዎምዮም ገሰጹ። “ደሓር ከኣ እዮብ ሓወይ፡ ብጓልና ዝኾነ ዘጠራጥር የብልናን። ዊንታ ጓልና ልክዕ ከም ዊንታ ልብናዮ። እንታይ ግድኻ እዮብ ሓወይ፡ ስተ!...ስተ ጥራይ! “ ነታ ኣብ መንጽርም ንኸትስተ ተዓልያ ዝነበረት መለኪያ ኣረቂ ኣመልከትሎም።

ኣቶ እዮብ ብደቂ ሓዎም ተጠራጢሮም ኣይኮኑን ዝቃወሙ ነይሮም። ድንግልና ጓለንስተይቲ ከም መርኢያ እምነትን ክብረትን ክኸውን የብሉን ንምባልዮም። ድንግልና ደቂ ሄዋን ብቐሊል ነገር ክፈርስ ዝኸእል ምዃኑ ኣዳዕዲም ይርድኡዮም። ምናልባት ዊንታ ብድንግላ ምስ ዘይትጸንሕ ኣብ ኑባሳ ርእሰ ምትሓት ከምዘሰምዓ ተራዲእዎምዮም ተቐዊሞም።

ሱብ ቆጸራ ኣብ ቆጸራም ደበኸ በሉ። ዊንታውን ንነባሳ ልዕሊ ማንም ትኣምናን ትፈልጣን ከም ምዃና ነቲ ናይ ኮለላ ፈተና ብዓወት ከም እትሰግሮ ወሽጣ ይነግራ ነይሩዮ። ዝኾነ ናይ እንተ ጥርጣረ ይኹን ስምዒት ናብኣ ገጹ ኣይተቐልቀለን። “ጓል ዝነድዮ!” ዝብል ተራር እምነትን ትምክሕትን ካብ ዝደጋገም ዘረባ ኣብኣ ዝወረሰቶ እዩ። ኩሎም ቅድመ ምድላዋቶም ኣጸፊፎም ስለ ዝነበሩ ናብ መስርሖም ኣተዉ።

ኣቶ ሳህለ ካብታ ኩላሊት ሰበይቲ፡ ውጽኢት ናይቲ ፈተና ተሓበሩ። ምስ ሓዎም ኣቶ ምሕጹን ድሕሪ ምርድዳእ፡ እቲ ጉዳይ ምስ እንዳ ጓል ኮይኖም ኣብ መዓልብ ክበጽሕዎ ተመያየጡ። “...ንወድና ትበቅፅ ኣይኮነትን!” እትብል ዘረባ ኣቶ ሳህለ ድማ እዩ፡ ኣቶ ረዘነ ከኮማስዓ ዝወዓለ።

ጥዑም ንፋስ ከተማ ኣስመራ ኣብ ዕራብ ጸሓይዮ ዝጅምር ዝብል ርድኢት ዘለዎም ብዙሓትዮም። ሄለንውን ነዚ ዘረባ ዝኣመነትሉያ ትመስል። ንሓፍታ ከተናፍሲ ኢላያ ኣውጺኣታ። ዊንታ ኣብቲ ሳሕቲ ብቐትሪ እትርእዮ ጎደና ሓርነት፡ ገለ ብጽምዲ ገለ ብጉጅላ ኮይኖም ወጃዕ እናበሉ ምቁር ዕድሚኦም ዘስተማቕሩ መንእሰያት ምስ ረኣየት፡ ክሳብ ሽዑ ተኸዊልዋ ዝነበረ ጽባቕ ክስቆራ ጀመረ።

“ዊንታ እዚዮ ኢዲይ! ዓስቢ እዚ ኩሉ ምክንኻነይ እዚ እዩ!” ኣብ ድርኩቪት ማዕጾ እንከላዮ ነገር ተጀሚሩ። ገጽ ዊንታ ምስ



ረአዩ፡ “...ንወድና ትብቅዕ አይኮነትን” ዝብል ዘረባ ናይ ኣቶ ሳህለ ቅጅል ስለዝበሎም ኣቶ ረዘነ ዝጓዝም ዘሎ ኣንበሳ ከመስሉ ብነድሪ ተዛረቡ።

“እንታይ’ዩ ባባ?” ዝፈለጠቶ ኣይነበረን። ዝኣበሰከዎ ነገር ኣሎ ኢላ እውን ኣይሓሰበትን።

“እንታይ’ዩ. . . እንታይ’ዩ ከኣ ትብልኒ?” የማናይ ኢዶም ወርዊርም ጉንዲ እዝና ብጽፍዒት ኣላሃምዎ። “ሓቆምዮምባ ጓል ዝኣመነን ማይ ዝዓምኸን ሓደ’ዩ ክብሉ።” ሄለን ዘረባ ኣቦኣ ብሻላ’ያ ቆብ ኣቢላቶ። ንሓፍታ ሓዚ ናብ መደቀሲ ኣምርሐት። ካብዛ ህሞት እዚኣ ንድሓር እዩ። እቲ ንስሓቕምበር ንኹራ ዘይቅድም ጠባይ ዊንታ ተቐይሩ። ዝሳ ዓጽያ ቢይና ክትበኪ፡ መግቢ ምብላዕ ክትኣቢ ጀመረት። “ንጽህቲ’ዮ” ኢላ ከተእምን ዓቕሚ ሰኣነት።

ኣቶ ረዘነ ዓቕሊ ጽበት በርትዖም። “እንታይ’ከ ይበሃል ኮይኑ? ካብ ወረደ ክቐበሎምበር። ብሰንኪ ሓራቕ ባህሪ ዓለይ’ዶ ክጥፍእ ኮይነ! ዝገደደ ደኣ መዛረቢ ክኸወንምበር” ኣብ ወሽጦም ገለ ሩፍ ዘብል ከም ዝረኸቡ፡ ዘዘው ምባል ገዲፎም፡ ኣብ’ቲ ንበጻሕቲ ኢሉ ተዳልዩ ዝነበረ ወንበራት ናይ’ቲ ክፍሊ ህጹጽ ረዲኤት ኮፍ ቦሉ።

ሄለን ኣብ ቤትጽሕፈት ናይቲ ዶክተር’ያ ጸኒሐ። ኩሉ’ቲ ዘጋጠመ ንዶክተር ምስ ኣዕለለቶዩ፡ ንኣቶ ረዘነ ንኸረኽበም፡ ክትጽውዖም ዝሓበራ። “ዶክተር ይጽውዓካ’ሎ።” ምስ በለቶ በተግ ኢሎም ተንስኡ። ማዕጾ ኳሕኩሓም ክኣትዉ ምስ ተፈቐደሎም፡ ሰላምታ ተለዋወጡ።

“ኣቶ ረዘነ፡ ዊንታ ናብ’ዚ ሓጺር ውሳኔ ክትበጽሕ ዝደፍኣ እንታይ ምዃኑ ምስ ሄለን ተዘራራብና ኢና።” ኣቶ ረዘነ ሕፍረት እናተሰመዖ፡ ዘረባኡ ክሰምዕ ጽን በለ።

“ድንግልና ኣብ ሕብረተሰብና ከም መርኢያ ቅንዕናን ንጽህናንዩ ዝሕሰብ። ሓቂ’ዩ ከኣ። ግን እቲ ንጓለንስተይቲ ድንግል’ያ ክብላ ዝኸእል ኣብ ወሽጢ ብልዕቲ ናይ ጓለንስተይቲ ዝርከብ ረቕቕ ቆርበት (ሃይመን) እዩ። እዚ ቆርበት’ዚ ክሳብ ሽሞንተ ዓይነት ፍልልያት’ዩ ዘለዎ።” ካብ ተመዛዚ ሓንቲ መጽሓፍ ኣውጺኡ ስእልታት ገንጺሉ ንኣቶ ረዘነ ኣርእዮም። “እዚ ፍልልያት’ዚ ኣስተባባሪ፡ ብፍላይ እዛ ኣብ ቁጽሪ ሽሞንተ ዘላ ረኢያም ሓሳብካ ንገረኒ።” ገጹ ናብ ኣቶ ረዘነ ኣቕነዐ።

“ቀጽል ድኣ ዶተሪ፡ ኣነስ ምህሮውን የብለይን።” ብሕንከት ተዛረቡ።

“ኣብዛ ስእሊ እቲ ቀዳድ ናይ’ቲ ረቕቕ ቆርበት ኣዝዩ ገፊሕ’ዩ ዘሎ። እዚ ቀዳድ ኣመና ስለዝገፈሐ፡ ድንግልና ናይ’ዘን

ከምዚኣን ደቂ ሄሞን ባዕለን እንተዘይኮይነን ካልእ ሰብ ክፈልጦ ኣይክእልን እዩ። ናይ ዊንታውን ከም ናይ’ዘን ዝጠቐስኩልካ ከይኮነ ኣይተርፍን።” ዶክተር እቲ ክብሎን ክዛረብን ኣለኒ ዝበሎ ዝወድኦ’ዩ ዝመስል። “ብዝያዳ ግን ክኢላታት ናይ’ዚ ዓውዲ ስለዘለዉ ምስኦም ምዝርራብ ከድሊ እዩ።” ዝተረፈት ሓሳብ መልኦ።

ኣቶ ረዘነ፡ ንባዕሎም ደንቀሓም፡ ንደቆምውን ድሂሎምን ቀጺዖምን ዳርጋ ኣደንቀሓም እዮ። ኣብ ዘለውዎ ኮይኖም ብሕሉፍ ተግባርም ክጠዓሱ ጀመሩ። ተማሂሮም ነይሮም እንተዝኾኑ፡ ኣብ ክንዲ ኣጸቢቢም ዝሓሰቡ፡ ከመዛዝኑ ምኽኣሉ ነይሮም።

“ንብሎ ኣለና ድዩ ባባ?” ሄለን ካብቲ ኣትዮም ዝጸንሑ ናይ ንስሓ መንፈስ ዘበራብረቶም።

“የቐንዳና ዝሓወይ። መለበሚ ምዃኒይ ከየጠዓሰኒ ኣይተረፈን። ክሳብ’ዚ እዋን ብኣተሓሳስባ ኣብሓንታተይ’የ ዝምራሕ ነይረ። እንተ ካብ ሎም ግን ደኣን . . . ። ንዓኻ ከኣ ዝሓወይ ክብሪ ይሃብካ!” ብሕሉፍ ተግባራቱ እናሓዘነን እናነሃየን፡ ናብ ‘ቲ ዊንታ ደቂሳትሉ ዝነበረት ክፍሊ ብዘገምታ ኣምርሐ። “ጓል ዝኣመነን ማይ ዝዓምኸን ሓደ’ዩ!” ንዓሎም ዝበልዎ ቃል፡ ኣብ ደቆም ሕማቕ ርድኢት ከይተሕድር ሰግኡ።

ዊንታ ኣዲንታ የማን ጸጋም ከተብል ጸንሓቶም። ገጽ ኣቦኣ ምስ ረአየት ንገጽ ኣንሶላ ጌራ ሽፈነቶ። ካብ ልባ ከም ዝጸልኣቶም ዘነጽር’ዩ። ብድንግላ’ያ ድልግልናኣ ተኸሓዳ። ጓልነታ ኣብ ዋጋ ዕዳጋ ኣትዩ ክሳራ ኣምጺኡላ። ወላዲኣ ድማ ነቲ ዘጋጠማ ተረዲኦም ክንዲ ዝሕብሑብዎ ብጽፍዒት ኣላሂሞማ።

“ዊንታ ጓለይ፡ ኩሉ ነገር ተረዲኡኒዩ። ዝኾነ ምስ ኮነ ድኣ ኣጉህየኒ እምበር። ዶክተር ብዛዕባ ኩሉ ዘጋጠመኪ፡ ሕርሕራይ ጌሩ ክሳብ ዝሰወጠኒ ምሂሩኒዩ። ናይ ሎሚ ኣብኺ ምስ ናይ ትማሊ ፍልልይ ኣለና እዛ ጓለይ። ይቕረ በልለይ... ሰኣን ኣፍልጦይ በዲለኪ ነይረ’ዩ” ብሕዙን መንፈስ ናብ ዓሎም ጠመቱ።

“ባባ ኣነ ዝፈልጦ ወዲ የብለይን . . . ብጓለይ’የ ዘለኹ። ማንም ናብ ነብሳይ ዝቐረበ የለን። ከመይ ጌሩ እዩ፡ ድንግልናይ ፈሪሱ ዝበሃል?” ቃላታ ካብ ወሽጣ ዝፈልፈሉ ምዃኖም፡ ንብዓት ኣዲንታ ይምስክሩ።

“ኣየፍረስክን . . . ኣየፍረስክን ዊንታ ጓለይ። ድኣን ሓፍትኺ ጽቡቕ ጌራ ከተረድኣኪ’ያ፡ ሕጂ ግን ውራይ ጥዕናኺ ግበሪ” ነገድጽዳዊ ትእዛዝ እንተዘይኮይኑ፡ ልምልም ኢሎም ክዛረቡ፡ ንፊለማ ግዜ እያ ርእያቶም። ዊንታ ድንግል ምዃና ኣቦኣ ጥራይ እንቋዕ ኣመኑላ እምበር፡ ዘረባ ሰብ ከም ሻሙ ‘ጓል ዝዮ’ ኢላ ንኩባሳ ኣእመነት።



ከመይ ገደርኪ ከኢልክዮ?

ኢንጂነር መግቸ ተወልደ

“ጓለንስተይቲ፡ ጓልነታ ምስ እትርድኡ እያ ዕውትቲ ትኸውን” ከበሃል እሰምዕ ነይረ። ዘዕግበኒ ትንተና ግዲ ዘይገበርኩላ ኮይነ ድማ ኩሉ ግዜ እናክሰምዓ ትሕደሰኒ። ሸለል ከይብላ ኸኣ ትምቅረኒ። ምስ ሰባትውን ይዛረበላ። ዝተፈለለየ ርእይቶታት ከኣ ይኾነኒ። ኣብ መደምደምታ ግና ኣይበጸሕኩን። ኩሉ ግዜ ብዛዕባ ዕውታት ደቀንስትዮ ከንብብን ክሰምዕን ከም ሕቶ ተቐይራ ትመጽኒ። ግዳ መልሲ ክረከብ ክብል ክንደይ ከም ዝተማሃርኩ መቐም ምግማቱ ኣየጸግምን እዩ። ክብል ክብል መልሲ ረኺቢ ኮይኑ ተሰማራ። ገለ ዕውታት ትብልኦ ደኣ እንድሒ ምበር፡ ኣነስ ግንባላ እዩ። መልሲ ካበይ ንዝብል ከኣ ካብ ጓለንስተይቲ።

ሰንበት መዓልቲ እዩ፡ ኣብ ቅድሚ ተለቪኹን ኮፍ ኢላ እናተዓዘብኩ፡ ኣብቲ መደብ ናይ ቴለቪዥን ተዓዲማ ዝቐረበት ጓለንስተይቲ ትመጽእ። ግርም! “ጓለንስተይቲ፡ ጓልነታ ምስ እትርድኡ እያ ዕውትቲ ትኸውን” ትብል ምለኣ ሓሳብ ከም ቀደማ ኣብ ቅድመይ መጸትኒ። ድሕረ ባይታ ናይታ ዕውትቲ እናሰማዕኩ፡ “እዚኣ”ኽ ከምቲ ብዙሓት ዝብልኦ ንኹቢደት ዝሓለፈቶ ጉዕዞ ድያ ክትገልጽ ወይ ግን ካብቲ ዝሓለፈቶ ከቢድ ዝመስለና ዝኸበደትን ዝሓየለትን ምዃና ክትነግረና ትኸውን?” እናበልኩ ነቲ ዝነበረኒ ሓሳብ መራጎዲ ተጸብኹ። በዓልቲ ሓዳርን ኣደ ቆልዓን እንከላ ግምዕርግ ደክተረይት ዝበቐዐት እያ። ኣብ መወዳእታ ዘቐረበቶ መጽናዕታዊ ስራሕ ከኣ ካብቶም ምስኣ ዝነበሩ ዝበለጸ ኮይኑ ስለዝተረኸበ፡ ተሸሊማትሉ።

እቲ ሓታቲ ዘቐረበላ ሕቶ እናመለሰት፡ ናይ ህይወት ኣተሓሕዝን ኣሰራርዓን እናብርህት፡ ነቲ ዝሓለፈቶ ህይወት ትገልጽ። ኣነ ከኣ ሕቶይ ክምለሰለይ ይጽበ። እቲ ሓታቲ፡ “ከመይ ገደርኪ ከኢልክዮ?” ኢሉ ምስ ሓተታ፡ ዝሃበቶ መልሲ ድማ ካብ ኮፍ ኢላሉ ዝነበርኩ ክሳብ ዝትንሕል ልባይ ሃረመኒ። ናብታ ተለቪኹን ቀሪብ፡ ነቲ መግለጺ ሰማዕኩዎ። ሰላም ዘይበሃል ኮይኑ ምበር ምበልክዎ። “እንታይ እያ እታ መልሲ?” ዝብል ሕቶ ይለዓል ከምዘሎ ተረዳኡኒ ኣሎ። ነቲ ሓታቲ ሕቶኡ ግምገማላስ “ጓለንስተይቲ ስለ ዝኾንኩ!” ኢላ ምስ መለሰትሉ ከምዚ ናተይ ግዲ ኣብ ልቡ ዘይጸንሐ ስኡብ ኮይኑ ከምቲ ዝኾንኩዎ ኣይኮነን። “ከመይ ማለት?” ኢሉ ከተበርሃሉ ሓቲትዎ። ኣነ ነቲ ድሕሪኡ ዝበለቶ በቲ መልሲ ስለዝተሓገስኩ እየ ይመስለኒ ባህ እናበለኒ ሰሚዎየ።

ኣብ ጓለንስተይቲ ምዃን ዘሎ ብልጫታት ኣደይ ትነግረኒ ነይራ እዩ። ግና፡ ብዝግባእ ዝርድኦ ዝነበርኩ ኣይመስለንን። “ኣብ ሓደ እዋን ዝበዝሐ ስራሓት ክትሰርሕ ትኽእል፡ ነቲ ሓደ ስራሕ ምስ ካልእ ስራሕ ኣጣሊፋ ክትሰርሕ ትኽእል ጓለንስተይቲ እያ” ክትብላኒ ይዝከረኒ። እንተስ ኣነ ዓብይ ኮይነ እንተስ እዛ ዕውትቲ ዶክተር ጓለንስተይቲ ጽቡቕ ገይራ ገለጻቶ፡ ሕጂ ጽቡቕ ገይሩ ዝተረድኣኒ ይመስለኒ። ብብዝሕን ዓይነትን እንተረኣኸዎ ድማ ኣብ ሓደ መዓልቲ፡ ደቀንስትዮ ዝሰርሐኦ ይበዝሕ። ክልተ ሰለስተ ስራሕ ኣብ ሓደ እዋን ደራሪብን ይሰርሓ። ግምውድዳር ኢላ ኣይኮንኩን። እታ ዶክተር ንዝበለቶ ምርኩስ ብምግባር እዩ። ካብቶም ምስኣ ዝነበሩ ፍልይቲ ዝገብሩ ዝለዓለ ደረጃ ትምህርቲ ምክትታል፡ ሓዳርን ቆልዑን ብሓባር ኣሳኒኻ ምንብባርን እዩ። ጓለንስተይቲ ከምኡ ናይ ምኽኣል ዓቕሚ ስለዘለዋ እያ ከኣ ብዘይ ጸገም ሓሊፋቶ፡ ብውድድር ኣይሓሰበትን። ኣነውን እዚ ውድድር ዝበሃል መሰረቱ ባህ ኣይብለንን እዩ። “ሱብ ነቲ ክኾኖ ዝኽእል ምዃን እዩ ዘድልዩ” እዩ ዝብል። ዓይንን እዝንን ብናይ ምርኣይ ዓቕሙን ውድድር እንተዝሰርዓለን መንቀዳመይቲ ምወጸት፡ መልሱ ፍሉጥ እዩ። እቲ ውድድር ግንይኒ እዩ ዘርብሕ። ዓይኒ፡ ኸኣ ቀዳመይቲ ምወጸት። ብናይ ምስማዕ ዓቕሙን እንተዝወዳደራኽ፡ “እዝኒ!” ክንብል ኢና ግድን። ዓይንን እዝንን ነቲ ከክኾኖኦን ክበቐዐኦን ዝኽእል እንተኾይንን እኹል እዩ።

እዛ ልባይ ዝረኽበትለይ ዶክተር ‘ቀዲመ’ ኣይበለትን። ኣብ ቅድድም ስለዘይነበረት። “ነቲ ብጓልነታይ ክገብር ዝኽእል ገይረ። ኣብ ጻል ምዃን ዘሎ ጸጋ ኣለልዩ፡ ኣብ ውሽጣይ ሰራሕ። ሓይል ምዃንይ ኣሚኒ፡ ጸጋታተይ ተጠቂመሎም” ምባላ ባህ ኢሉኒ። ካብቲ ኣደይ ትብላኒ ዝነበረት ብዙሕ እዩ በሪህለይ። “ዓወት፡ ነብስኺ ብምፍላጥ እዩ ዝመጽእ!” ክትብላኒ እንታይ ኮይኑ ሽዑ ጽቡቕ ገይሩ ይርድኣኒ ዘይነበረ ይገርመኒ። “ሓይል ምዃንይ ምጥርጣሪይሲ ካብ ምንታይ እዩ፡ ሓይል ምዃንይ ምእማን መንዩ ወሲዳለይ ጸኒሑ።” ኢላ ንነብሰይ ሓቲተያ። ብቆልዓይ ጀሚረ ኣብ ዘይውድድሪይ ምእታወይ እዩ ዝኸውን ኢላ ንነብሰይ መሊሰላ። ረገኣ ኣለኹ። ርግኣት እዩ ከኣ ጸጋታትካን ጽባቕኻን ዘርእየካ። እቲ ጽቡቕ ነገሩ መንእሰይ እዩ ዘለኹ። ጓልነታይ ምፍላጥ ብዙሕ ዝተረፈኒ ኣይመስለንን። ኣብ ጻል ምዃን ዘሎ ሰውርን ግሉጽን ሓይሊ እናበርሃለይ መጸኡ ኣሎ። እዚ እንታይ ከተግብር የኽእለኒዩ ድማ ዘገድሰኒ። እዛ ዕውትቲ ዶክተር ጓለንስተይቲ ነዚ እያ ተረዳኣቶ። ነዚ ምርዳእ ዓቢ ብርሃን ከም ዝህብ ዘካትዕ ኣይመስለንን። ብርሃን ምሓዝኽ ኣባይ የብጽሕ፡ ንኸንደይኻ የገልግልን የጸብቕን፡ ብቐሊል



ሚዛን ዝወሃቦ ኣይኮንን።

ካብ ኣደይ ፍልይ ዝበልኩ ይመስለኒ ነይሩ። ግና ከማኣ እየ። ነቲ ንሳ ትሓስቦን ትኽእሎን ትኣምኖን ሎሚ እየ እናቐረብኩዎ ዝኸይድ ዘለኹ። ብዝኾነ መንገዱ ካብ ካልኣት ዝፈልየኒ ገለ ነገር ክረከብ ከለኹ። ንፍሉይነትይ ክጥቀመሉ ጀሚረ። ከም ድኻም ዝርኣየኒ ዝነበሩ ፍልልያት፡ ከም ሓያሊ ደርጅቶም ኣለኹ። ካብ መን ሓሚቕ ምባል ካብ ዝገድፎ ክንደይ ኮይኑ። ብሓያል እየ! ብብቕዕቲ እየ! ተከኣየ። ነቲ ዝገብሮ “ካብ መን ሓሚቕ!” እናበልኩ ኣይኮንኩን ዝገብሮ። እንታይ ደኣ፡ ክኾኖ ስለዝኸእል፡ ክገብሮ ስለ ዝኸእል፡ ዓቕሚ ስለዘለኒ፡ ሓይሊ ስለዘለኒ፡ ክገብሮ እየ” እናበልኩ እየ ዝሰርሕኩ ዝወጥሱኑ። ጓል ምዃን ብዙሕ ከም ዘኸእለካ ምስኪ ዕውትቲ ዶክተር ተሰማሚዑ። ክሳብ እዚ ሕጂ ገይረኹ ዘለኹ ከመይ ገይረ ከም ዝገበርኩዎ እንተዘሕተት፡ “ክገብሮ ስለ ዝኸእል፡ ንዕኡ ዘገብር ሓይሊ ኣብ ውሽጢይ ስለ ዘሎ ምባልኩ። ክገበር ኣልካ ዘይሕሰብ ኣይ ነይሩ።” ኣለ ነቲ ዝገበርኩዎ ኣዕብይ ኣይምገለጽኩምን። ነብሲይ ዓባይ ምዃና ምገለጽኩ፡ ሓያል ስለ ዝኾነት።

ዓባይ ነዛ ኣነ ዝሰማዕኩዎ ዕውትቲ ዶክተር ጓለንስተይቲ እንተተሰምዓ እንታይ ምበለት፡ እናበልኩ እሓስብ። ልክዕ ምዃን ንባህሪኣ ጽቡቕ ገይረ ኣይዝከርን ኣይደ። “ጓል ማይ ሳግላ” ክትብል ጥራይ እየ ዝዝከርኒ። “ናይ ሎሚ መንእሰይ ነይራ እንተትኸውን እንታይ ኣለ ምፈክረት።” እናበልኩ፡ ክንደይ ግዜ ሓሲብሎ። ሓቂ ዘረባ ኩሉ ሰብ ድዩ ምፍካር ዘድልዮ፡ ዋላ ፍሉያት ሰባት ክሳብ ሎሚ ዘይበርሃላይ ነገር እየ። ካብ ዓባይ ከም ዝሰምዎ ዝነበርኩ መብዛሕትኣን ደቀንስተኹ ብስም ቦታታት፡ ከም ናብ፡ ዓዲ፡ ከባቢ እየን ዝፍክራ ነይረን። ደቂ ተባዕትኹ ከኣ ብስም ኣባኣምን ብስም ደቀንስተኹ ኣሓቶምን (ወዲ ኩስቶኹ፡ ሓው ኩስቶኹ)። እቲ ትፍክረሉ እንታይ የመልክት እኳ ጽቡቕ ገይሩ እንተዘይተረደኣኒ፡ ብስም እተኸብሮ ከም ዝኾነ ግና ይግምት። ከም ዓባይ፡ ባዕሉ ፍካረ ክመልቅኒ ይደሊ። ግን ኣይመጸንን ዘሎ፡ ምስ ግዜ ይመጽእ ከይከውን ኣለ ግዜ ሂበዮ ኣለኹ። ብቕዕት የድልዮ ይኸውንዮ እየ ዝብል። ሓደ ነገር ግና ኣብ ውሽጢይ ደርደኣኒ፡ ዓባይ ሓያል ከም ዝነበረት።

ዘለኒ ወህብ ዓቕሚ ልዑል ምዃን ይኣምን። ብኣሃዛት ክገልጸ ይኸብደኒ። ዓቕሙን ወይ ዓቕሞም ዘትሕቱ ሰባት ክገጥሙኒ ከለዉ ከጽልኡኒ፡ “ከመይ ገይርኩም ትፈልጥዎ፡ ዓቕምኻ ትሓት ምዃን ምፍላጥ ዝከኣል እንተኮይኑ ደኣ ዓቕምኻ ልዑል ምዃንኩ ምፍላጥ ዘይከኣል፡ ስለምንታይ?” እናበልኩ ይሓትት። ምስ ሓሳቤይ ዝሰማምዕ ክረከብ ከለኹ፡ ዝረኣየኒ ድምር ዓቕሚ መዐቀኒ ይስእነሉ። ዝሰኣለኒ ናይ ምምልላእ ተኽእሎ ናብ ዓቢ ዕላማ ከም ዘማዕዱ ይገብርኒ። እዛ ዕውትቲ ጓለንስተይቲ ዝረኣየቶ ዓቕሚ ዘማዕደወቶ ሂወት ንብዙሓት ይከኣል እየ። ናይ ካልኣት ምኽኣል ኣይኮንን እቲ ኣገዳሲ እቲ ኣነ ክኾኖ ዝኸእል ምዃን እየ። ጸሑኽኣ

ንዓይ ዝተዋህበ ኣዝዮ ዓቢ ነገር እየ። ምስኪ ንሓሳባተይ ዘረጎደትላይ ዕውትቲ ዶክተር ጓል ኣንስተይቲ ብኣካል ተራኺብ እንተዘዕልል ክንደይ ጽቡቕ ምረኽብኩላ፡ ይረኣየኒ! ነዛ ንዊሕ እዋን ኣብ ልባይ ዝጸንሐት “ጓለንስተይቲ፡ ንጓልነታ ምስ እትርድኦ እየ ዕውትቲ ትኸውን” ትብል ሓሳብ ከኣ ክልቴና ከመይ ኣጸቢቕና መስፋትናያ። ኣረ ብዝበለጸ ኣጽኒዕና ናብ ህዝቢ ምዘርጋሕናያ ኮይኑ ይሰምዓኒ።

እዛ ዕውትቲ ዶክተር ጓለንስተይቲ ብኣገላልጻኣን ሓሳባታን ስለዝተሰማማዕትኒ እምበር ብዙሓት ዕውታትን ጀጋንን ዝምክሩለን ደቀንስተኹ ኣለዋ። ኣደይ ንባዕላ ሓንቲ ካብኣተን እየ። መመሊሰ እናፈተኸዎ ይኸይድ ኣለኹ። እዚ ኣብ ነብሲይ ዘሎ ጽቡቕ ክንደይዮ ናተይ ክንደይዮ ናይ ኣደይ ክንጽረላይ ዘይከኣለ ነገር እየ። እቲ ካብ ኣደይ ክወስዶ ዝኸእል ጽቡቕ ነገራት ግና ገና ብዙሕ ከም ዘሎ ኣዳዕዲዑ ይፈልጥ። ቀዲሖ ዝውድኦውን ኣይመስለንን። ምሉእነትይ ካብኣ እየ ዝረኽብ። “ከመይ ገይርኪ ኪኣልክዮ።” ኣሉ ንዝሓተተ ሓታቲ፡ “ጓለንስተይቲ ስለ ዝኾንኩ” ዝብል መልሲ ከም ዝተዋህበ ምስ ነገርክዋ፡ ዝተሰምዓ ስምዒትን ብቃላታ ዝሃበትኒ መግለጽን ኣብዚ ገሊጸ ኣይውድኦን። ንኣይላይ ንዓቕሙይ ጸጋታተይ ኣለልየ ኣብ ነብሲይ ክኣምን ካብ ንእስነትይ ሰራሓትሉ እየ። ናይ ብሓቂ ዓቢ ትምህርቲ። ነዚ ሓዘ እየ ከኣ ጽቡቕ ዝምዕብል ዘለኹ። ንጓልነትይ ክርዳእ ምኽኣላይ ዓቢ ብርሃን እየ። ከምዚ ዝኸእለ የብዝሓየን። ዕውታት ክበዝሓ! ጽቡቕ ደቂ ሰባት ክበዝሕ!





ከብ ዳያራ ስድራቤት

አበባ መሐሪ

“ናይ ትምህርቲ ዕድል ንኹልና አባላት ስድራ ብማዕረ ኢዩ ተዋሂቡ፤ ካብ ኣሓትና ግን ማትሪክ ዝተፈተነት ኣይነበረትን። ሓሙሽቴና ኣወዳት ካብ ካምፓስ ክንምረቕ ከሎና፤ ብድምር ውጽኢት ስድራቤትና ዓወት ከም ዘመዝገበት፤ እቲ ሓበን ኣብ ገጽ ኣሓተይ እዩ ዝያዳ ዝንጸባረቕ ኔሩ። እዚ ጉዳይ እዚ ነዘም ደቂተባዕትዮ ዝኾና ኣሕዋት ሞራላዊ ሓላፍነት የሰክመና ኢዩ። ሎሚ ኩላትና ኣባላት ስድራ ሓሓዳርና ጌርና፤ ‘ጭሩ ንኣፋ ኳትራ ንኣፋ’ ከም ዝብሃል ድማ፤ ዝነን ኣሓትና ዝሓገዘናየን ነገር የለን፤ ስለዚ ንሸኹም ኣይትገዳድሩ ማዕረ ማዕረ ኪዱ።” ባባ ኣብ ዕላሉ ብዙሕ ጊዜ ነዚ ዘረባ ኩልና ኣሕዋት ኣብ ዘሎናሉ ናይ ስድራቤት ዕላል ይደጋግመልና።

ኣብ መስርዕ ስድራቤትና ምንኣስ በኹሪ ኢዩ። ሎሚ ዓመት ናይ ሃይስኩል ፈረሽ ተማሃሪት ኣለኹ፤ እዛ ናይ ባባ ዕላል ኩሉ ሳዕ ኣብ ርእሰይ ኣላ። ኣነን ኣሓተይንከ ካብ ካምፓስ ክንምረቕ ዲና ዋላስ ዕጫ ኣሞታተይ ኢዩ ክገጥመና። እዚ ሕቶዚ ቀጻሊ ውጽኢት ስራሕና ዝምልሶ እኳ እንተኾነ፤ ብኸፊል ግን ዝተፈተነት እመስል። ምክንያቱ እቲ ኩነታት ክንርድኡ ስለ ዝኸኣልና። ኣብ ዝሃና ሰለስተ ኣዋልድ ሰለስተ ኣወዳት ኢና፤ ኣብ ውጽኢት ትምህርትና፤ ብሓፈሽኡ ኩልና ልዕሊ ማእከላይ ገምጋም እኳ እንተኾና ውጽኢት ናይተን ደቂ ኣንስትዮ ዝኾና ግን ይመዝን። ክልቴና ኣሓት እተን ትምህርቲ ዝጀመርና ገይን ግይን ክፍሊ ንመሃር ኣሎና። እታ ሳልሳይትና ገና ጓል ኣርባዕተ ዓመት ኢያ ዘላ። ኣብ ናይ ክፍሊ ውጽኢትና ድማ ኣነ ኣብ ብሉጻት ዓሰርተ ኣለኹ፤ እታ ምንኣሳይ ሓብተይ ድማ ክሳብ ሕጂ ብልጫ ኣየቋረጸትን።

ባባ ናይ ቤት ጽሕፈት ሰራሕተኛ ኢዩ፤ ማማ ድማ ከም ኣደ ስድራ መጠን፤ ስርሓ ኣብ ምእላይ ዝሃና ኢዩ። ከም ዝኾነ ወላዲ ባባን ማማን ኣብ ትምህርቲ ክንነፍዓለዎም ብጣዕሚ ኢዮም ዝብህጉ። ተማሃሪት ልዩ ክፍሊ ከለኹ ኣብ ውጽኢተይ ድኽም ኢለ ስለ ዝነበርኩ፤ ዕዮ ዝመታን ኣብ ትምህርተይ ከይሃስየኒ፤ ባባ ንኹላትና ኣባላት ስድራ ክንትሓጋዝሉ ንኸእል መደብ ኣውጺኡልና። መታን ኣብነት ክኸውን መጀመርያ ባዕሉ ኢዩ ኣብ ስራሕ ዝሃሳተና፤ ባባ ንፉዕ ኮኮ ኢዩ። ካብ ስራሕ መጸኢ መግቢ ከይተዳለወ

እንተ ጸኒሑ፤ ናይ ስሉጥ ኣዳልዩ ይቕርበልና። ብፍላይ ማማ ኣብ ሕጽብ ኣብ ትህልወሉ “እዋይ ኣብኹም እንተዝመጽእስ ምሓዝና” ትብል ሓረግ ኩሉ ሳዕ ኢያ ትደጋግማ። ከምቲ ትብሎ ድማ ምጽእ ኢሉ ሕግዝ ሕግዝ የብለና። እቶም ክልተ ንኣሸቱ ኣሕዋትና ኣቕሑት ምሕጸብ መደባም ኢያ፤ እቲ ቦኽሪ ሓውና ድማ ሓንሳብ ሓንሳብ ኣብ ዓራት ምንጽጻፍ ኣብ ኣቕቑት ምሕጸብ ይሳተፍ።

ክልቲኣን ዓባይትና ክመጸ ከለዋ ወዮም ደቂ ተባዕትዮ ኣሕዋትና ናጽነቶም ኢዮም ዝረኽቡ፤ ኪዱ ተጻውቱ ይብልኡም። ሽዑ እቲ ስርሓም ባዕላተን ይሰርሓሎም። ባባ ንምንታይ ከምኡ ትገብራ ኢሉ ይኹሪ፤ ከረድኣን ይፍትን ግን ብዙሕ ክርድኡ ድልዎት ኣይመስለን።

ባባ ኣብ ትምህርቲ ክንነፍዕ ንኹላትና ኣሕዋት ይሕግዝናን ይከታተለናን ኢዩ፤ ብፍላይ ድማ ንክልቴና ኣሓት የረድኣና ይምዕደና፤ ካብ ኣሕዋትና ዝያዳ ክንሸጉም ድማ የተባብዓና።

ሓደ ጊዜ ኣነን ሓብተይን “ኣብ ስድራቤትኩም ንምንታይ ኢኹም እቶም ኣወዳት ብትምህርቲ ንፉዓት እተን ኣዋልድ ድማ ሕማቓት ኔረን?” ኢልና ንባባ ምስ ሓተትናየ፤ እዚ ዝስዕብ ዕላል ነጊሩና። እቲ ለባም ዝያዳ ጾር ኢዩ ዝስከም፤ ደቂ ኣንስትዮ ድማ ኣብ ስድራቤት ቀልጢፈን ስለ ዝልብማ ጾር ስድራቤት ይስከማ፤ ደቂ ተባዕትዮ ኣብ ጸወታን ኣብ መጽናዕትን ከለዉ ደቂ ኣንስትዮ ድማ ኣብ ስራሕ ዝሃዘኣን የሕልፋ። ስራሕ ዝ እንተ ዘይወዲብካየን ኢደይ ኢድካ ኢልካ ኩልኻ እንተዘይ ተሳቲፍካየን ኣይውዳእን ኢዩ። ስለዚ ሓደ ካብቲ ኣሓተይ ኣብ ትምህርቲ ከየድማዓዕንቅፋት ዝኾነን ስራሕ ዝ ኩሉ ባዕለን ይስከምኡ ስለ ዝነበራ ኢየን ኢለና። ካልኣይ ድማ ቤት ትምህርቲ ኣብ ዓድና መባእታ ጥራይ ኢያ ኔራ፤ ካብኡ ምስ ሓለፍካ ናብ ርሒቕ ንደብ ኪድካ ኢኻ ትምሃር፤ ኣብ ከምዚ ድማ ደቂ ኣንስትዮ ኣይተባብዓን። ስለዚ ኩነታትን ባህልን ዝፈጠርዎ ጸገም ድኣምበር እቶም ኣወዳት ዝያዳ ንፉዓት ስለዝኾንና ወይ ውን ደቂ ኣንስትዮ ካብ ደቂ ተባዕትዮ ስለ ዝሓምቃ ኣይኮነን ኢለና። ስለዚ ደቂ ኣንስትዮ ኣሓትና ኣጃኹን ካብ ኣሕዋትና ኣይንሕመቑ። ጊዜና ወዲብና ኣብ ዕዮ ዝ ደቂ ተባዕትዮ ኣሕዋትና ውን ክሳተፉ ከም ዘለዎም ብምግባር ኣብ ትምህርትን ሞያን ማዕረ ማዕረኡም ንገስግስ።



ምክሪ አግኢዞ

ሄለን ሙከታ

ንሻውዲ ግዜ ፈተና ምዝዋር መኪና ተራራ!

ፍርሒ ደዩ እንታይዮ ዝደፍኸኒ ኣፈልጥን፡ ኣብ ምልምማድ ጸብቕ ቀገዩ ኣብ ፈተና ብእግራይን ኢደይን እተሓዘ፡ መጀመርያ ብምራል ጥራይዮ ዝህነ ነይረ፡ ሕጂ ግን ዋላ ብገንዘባይ ተሃሸዮ፡ መመዝራይ መሓዘተይን ሰድራቤትይን ከይተረፉ ከሕገዘኒ ፈቲናም ግን ተሓሊሉም፡ ኣብ ዝተረፍኩሉ ግዜ መመሳሰለ እናተዳዘኩ እከይድ ኣለኹ፡ ከይገደፎ ኣብ ስርሓይ ኣመና ኣገዳሲ እዩ፡ ስለዚ እንታይ እንተገበርኩ ይሕሸኒ?

ሄርሞን KB



ዝኸበርኪ ሄርሞን ከምቲ ዝገበርኩና እንተኾይኑ፡ ኣብ ግዜ ልምምድ ምዝዋር ከምዘይጽግመኪ፡ ኣብ ግዜ ፈተና ከምዘይኮነልኪ እዩ፡ ስለዚ ናይ ፈተና ጽልኣት ወይ ፍርሒ ከህልወኪ ይኽእል እዩ፡ እቲ ጽብቕ ፍርሕኺ ኣብ ምዝዋር መኪና እተዝኸውን ኣብ ልምምድ ምተሸገርኪ፡ ፍርሒ ናይ ፈተና ኣብ ብዙሓት ዘሎ እዩ፡ ፍርሒ ደማ ንምስትውዓል ይሸፍኖ እዩ፡ ኣብ ግዜኡ መፍትሒ እተዘይረኽቡኻ፡ ኣብ ፈታኒ ናይ ምዝዋር ኩነታት ወይ ሓዲጋ ካልእ ብፍርሕን ስንባድን ኣእምሮኻ ብግቡእ ከይሰርሓልካ ይኽእል እዩ፡ ስለዚ እዞም ከም ፍርሒን ስንባድን ዝኣመሰሉ ንምስትውዓልና ሽፊናም ሓዲጋ ከስዕቡልና ዝኽእሉ ስምዒታት ምቁጽጻር ከንላመድ ኣገዳሲ እዩ፡

እንታይ ተገበርኪ ይሓይሽ ገለ ገለ ሓሳባት ከህበኪ፡ መጀመርታ መበገሲ ናይዚ ፍርሒዚ እንታይ ምዃኑ ምፍላጥ ከድልየኪ እዩ፡ ኣብ ግዜ ፈተና ዝመጽኺ ሓሳባትን ንምንታይ ከምኡ ከምእትሓስቢን ምልላይ ከድልየኪ እዩ፡ ምክንያቱ እዞም ሓሳባት እዚኦቶም እዮም፡ ኣእምሮ ናይ ፍርሒ ስምዒት ከመንጨፎ ሓበሬታ ዝሰዱ፡ ንኡብነት ከሎ ገና “ከተርፍ እየ!” ዝብል ሓሳብ

ናይ ፍርሒ ወይ ተስፋ ምቕራጽ ስምዒታት የመንጭዉ፡ ኣካልና ከኣ ነዚ ሰሚዑ ከምቲ ዝተዋህቦ ሓበሬታ ይትግብር፡ ስለዚ ነቶም ምንጪ ወይ ሱር ናይ ስምዒታት ዝኾኑ ሓሳባትኪ ብምስትውዓል መርምርኩም፡ ብልክዕ ንክትሓልፉ ድዮም ዝዛረቡ ወይስ ንክትወድቁ፡ ሓሳባት ውን ስቕ ኢሎም ኣይኮኑን ዝመጹ ምናልባት ኣብ ብቕዓትኪ ወይ ሕሉፍ ታሪኽኪ ገለ መበገሲ ከይህልዎም፡ ኣብ ብቕዓትኪ ዘይትተኣማመኒ እንተኾንኪ፡ ብግቡእ ምልምማድ ከድልየኪ እዩ ድሕሪኡ ንኣእምሮኺ ብግቡእ ከምዘተዳለኺ ኣእምንዮ፡ ኣብ ሕሉፍ ሂወትኪ ናይ ሓዲጋ ወይ ገለ ምስ ምዝዋር መኪና ዝተሓሳዝ ሕማቕ ዝኽሪ እንተሃልዩ እውን ምዕራዩ ከድልየኪ እዩ፡ እቶም ብተደጋጋሚ እተሓሰቡዮም ሓሳባት ጽብቕ ጌርኪ ኣስተውዕልሎም፡ ብዛዕባ ነብሸኺ ዘይትደልይዮ ወይ ኣዕናዊ ሓሳባት ኣብ ዝመጹሉ ግዜ ምዕራዩም ከድላየኪ እዩ፡ “ከተርፍ እየ!” ዝብል ሓሳብ ዝመጸኪ እንተኾይኑ፡ ሽዑ ንሽዑ “ንምንታይ? ኩሉ ዘድልየኒ ምልምማድ ጌረ እዩ፡ ኣይጠፍኣንን እየ!” ኣልኪ ኣእምሮኺ ኣፉ ኣትሕዝዮ፡ ሽዑ ኣንጻር እቲ እትደልይዮ ነገራት ምኻድ ክገድፎ እዩ፡ ኣእምሮኺ ነቶም እትደልይዮም ዕላማታት ንምውቃዕ ከትግዘኪ እምበር ክርብሽኪ ዮብሉን፡ ጽብቕ ዕድል ኣብቲ ብሕጂ እትፍተገዮ ፈተና! ምስ ሓለፍኪ ኣብስርና፡

ኣብ ሓዳርና ዕግርግር ባዚሑ

ኣብ ሓዳር 5 ዓመት ጌርና ኣለና፡ ወዲ 3 ዓመት ቆልዓ ኣለና፡ ዓቕምና መዚንና ኣብ ነፍሲ ወከፍ 4 ዓመት ክንወልድ ኢና ተሰማሚዖና፡ ኣብዚ ቀረብ ግዜ፡ ንዓይ ብዘይርዳኒ ምክንያት ኣብ ቋይቀኝ ዘረባን ንኡቱ ኣለና፡ ሓዳር ቀሊል ከምዘይኮነ ይፈልጥ ነይረ እዩ፡ ከምዚ ዝኣምነለ ዕግርግር ግን ኣይተጸባኹን፡ ከልቴና ተመሳሳሊ ዕድመን ስራሕን ስለዘለና፡ ክንገራዓዓ ዝበለጸ ዕድል እዩ ዘለና፡ ግን ኣይከኣልናን፡ ሕጂ ብፍላይ “እምበርክ ንኡላጥ ጌርና ዲና” ከተብ ዝዘልየ ኮይኑ፡ እዚ ብዘኣክ ዘይገበረ ሓዳርና ከምዓ ጌርና ናብ ንብር ክንመልሶ ንኽእል?

ብንጹር እንታይዮ እቲ ጸገም እኳ እተዘይገለጸኪ፡ ኣብ እትዘራርረቡሉ ግዜ፡ ናብ ቋይቀኝ ዝዕድም ጸገም ናይ ምብህሃል ከም ዘለኩም ምግንዛብ ኣየጸግምን፡ ቅድሚ ናብ ሓዳር ምእታውኩም ብዛዕባ ሓዳርኩም ተላዚብኩም ኢኹም ዝብል ግምት ኣለኒ፡ ምክንያቱ ዘለኩም ተመሳሳልነት ኣብ ሓዳርኩም ከትግዝ ከምዘኽእል ግምት ወሲድኪ ምንባርኪ ገለጽኪ ኢኺ፡ እንተኾነ እዚ ምምስሳልዚ፡ ድሕሪ ሓዳር ዝመጽእ ብድሆታት መፍትሒ ክትረኽቡሉ የኽለኩም እዩ ኣይብልን፡ ምክንያቱ ከውንነት ሓዳር ከይኣተኹን ምስ ኣተኹን በባይኑ እዩ፡ መጀመርታ ንሸኽን ንሱን



ጥሪይ ኢኹም ኔርኩም። ድሕሪ ሓዳር ግን ስድራ ቤት ክልተኹም፡ አዕሩኸን መሓዙትን፡ ከምቲ ገሊጽኩም ድማ ደቁኹምን ካልኣትን ኣብ ዓንኪል ሓዳርኩም ክኣትው ባህርያዊ እዩ። እዞን ካልእ ብዙሕ ዘይሓሰቡኩምሉን ዘይተዳለኹምሉን ኩነታት ከጋጥመኩም ምስ ጀመረ ከኣ ሓዳር ክኹብድ ይኸእል።

ክብደት ሓዳር ከፋኹስ ዝኸእል ጥቡብን ኣገዳሲ ረጅሒን ልዝብ እዩ። መጻመድቲ ህድእ ኢሎም ክላዘቡን ክበሃሃሉን ምስ ዝኸእሉ፡ ኣብ ሓዳር ክመጹ ዝኸእሉ ጸገማት ብቐሊሉ ምፍታሕ ከምዝከኣል፡ ኣማኸርትን ሰብ ሓዳርን ይገልጹ። እዚ ጥቡብዚ እንታይ የጠቓልል ንምርኣይ፡-

- ኣብ ዓቢይቲን ፍሉያት ጉዳያትን፡ ግዜን ቦታን ፈሊኹም ክትላዘቡ ምኽኣል። እዚ ነቲ ዕቅድኩን ናይቲ ነገር ኣብ ግምት ዘእተወ ኮይኑ፡ ኩሉ ግዜ ኣብ ዝተዘራረቡ እንተኔርኩም ኣብቶም ዓቢይቲ ጉዳያት ግን ቢይንኹም ረገልኩም ክትዘራረቡሉ እትኸእሉ ግዜን ቦታን ምፍላይ ኣገዳሲ እዩ።

- እትጥቀሙሉ ቃላትን ምንቅስቃሳትን ከተስተውዕልሉ የድሊ። ምኽንያቱ ከም ኣብ ንቡር ግዜ ኣብ ፍኹህ ዝበለ ስምዒት ስለዘየለኹም፡ ዓቢይቲ ጉዳያት ኣልዒልኩም ኣብ እትዝትይሉ፡ ዝያዳ ምክብባርን ትሕትናን ከምዘድሊ ምግንዛብ ኣገዳሲ እዩ።

- ሓደ ኣብ ዝዛረበሉ ግዜ እቲ ካልኣይ ሰማዒ ክኸውን ኣለዎ። ክልቲኹም ብሓንፋስ እንተተዛረቡኩም ዝሰምዕ ስለዘይህሉ፡ ኣብ ባእሲ ኢኹም ትኣትው።

- ጌጋኻ ምቕባልን ይቕሬታ ምባልን ልቦና እምበር ድኽመት ከምዘይኮነ ምስትውዓል ንምርድዳእ ኣዝዩ ሓጋዚ እዩ።

እዚ ማለት ግን በዚ ጥቡብዚ ንኹሉ ሽግራትኩም መፍትሒ ኣብ ግዜኡ ትረኽቡሉ ማለት ኣይኮነን። ሽግራት ወትሩ ምሳና ዘሎ እዩ፤ ብመደብ ሞቕልን ትዕግቡቲን ናይ ምብህል ክኣለትን እናኸሰኩስካ ምኽድ ድማ እቲ ቀንዲ መፍትሒኡ እዩ። ጸጽብቂ እምነልኩም!

ኣዝዩ እዩ ሓሻሺት

ጳል 28 ዓመትዮ። ዝርእኹምን ባህ ዝበለንን ምዝኣዮ ሰርሐይ። እቲ ምሕሻሽ ባህርያታይ ዝርእዮ፡ ብጥቓ ዱኳናት ምሕላፍ ግደፍዮ ኢሉም እዮም ዝመኸሩኒ። እዚ ግን ብዙሕ ሓጋዚ ኮይኑ ኣይረኽቡኩምን። ወለደይ ደሓን መኹብሮ ስለዘለዎም ዝደለኹም እዮም ዝቐርቡላይ ነይሮም። ሓሻሺ ባህርይ ስለዝፈልጡ ግን፡ ኣብዚ እዋንዚ ዓቢኺ ስለዝኾንኪ ነበረኺ ተማሕድሩሉ ሰራሕ እውን ስለዘለኪ ኣብቲ ዝጸግመኪ ጥሪይ ኢና ንእግዚኪ ኢሎምኒ። በዚ ባህርይዚ ህይወታይ ከመርክ ከጸግመኒ እዩ እም፡ በጃኹም ሓግዘኒ።

ሃኢ፡ ባጽህ

ሓቕኪ ኢኺ። ገንዘብ ምቕጥብ እንተዘይከኣልኪ ህይወት ምምራሕ ክኹብደኪ ይኸእል እዩ። ሓሻሽነትን ምቕጥብን ከኣ ሓውን ሓሰርን እዮም። እቲ ጽብቕ ነገር ሽግር ከምዘለኪ ኣሚንኪ ምክሪ ምሕታትኪ እዩ። እዚ ቀዳማይ ስጉምቲ ናብ ፍታሕ እዩ። ናይ ምሕሻሽ ባህርያትኪ መግትኢ ክትገብርሉ ዝኸእለኪ መሰረታዊ ነገር፡ ውጥን ክህልወኪ እንከሎ እዩ። ግዜኺ፡ ጉልበትኪ፡ ገንዘብኪኮታስ ዘለኪ ጸጋታት ኣብ ምንታይ ከተውዕልዮ ከምእትደልዩ ሃዲእኪ ብምሕሳብ ኣብ ሓደ ውሳኔ ምብጻሕ የድልዩኪ። ነዚ ውሳኔዚ ንምትግባር ድማ ውጥን የድልዩኪ። ገንዘብ ካብቶም ካልኣት ጸጋታት ዝፈልዮ ክትዕቅቦ ዝከኣል ምዃኑ እዩ። ግዜ፡ ጉልበት ጥዕና ግን ኩሉ ሳዕ ኣብ ትሕቲ ቁጽጽርካ ኣይኮነን። ስለዚ መጀመርታ ነቲ ምዕቃብ ዘየጸግም ገንዘብ ኣብ ምንታይ ከተውዕልዮ ትኸእሊ ኣብ ህዳእ ግዜ ሓሲብኪ ብምውሳኔ ውጥን ኣውጽኢ። ኣብ ምንታይ መዓላ ክንበል ከለና፡ ንዓኺ ትርጉም ኣለዎ ወይ ኣገዳሲዩ እትበልዮ ነገር ማለትና እዩ። ነዚ ውጥንዚ ኣብ ምውጻእ ምስ ፈተውትኺን ስድራቤትክን እተተኻኢሉ እውን ምስ ናይ ቁጠባ ሞያውያን ክትማኸርሉ ትኸእሊ ኢኺ። ንኡብነት ደምዘኪ 2000 ናቕፋ እንተኹይኑ፡ ክንደይ ንመጓጓዣዮ፡ ክንደይ ንመግብን መስተን፡ ክንደይ መሐለውታ ክጸንሓኪ ከፋፍልዮ። ተረፍ እንተረኺብኩሉ ካብ ጥቓኺ ምርሓቕ ከድልዩኪ እዩ። ኣብ ገንዘብ ኣረኣጃኺ ውን ምቕያሩ ከድልዩኪ እዩ።

ገለና ገንዘብ ጫማ፡ ክዳን፡ መስተወዘተ. ኮይኑ እዩ ዝረኣየና። ካልኣት ከኣ ተኣኪቡ እንታይ ፍረ ከምጽእ ይኸእል ይሰኣሎም። ስለዚ ንገንዘብ ምስ ምሕሻሽ ዘተሓሕዝ ቀሊል ምስሊ ኣብ ኣእምሮኺ እንተሎ ናብ ዝዓበየ ስእሊ ቀይርዮ። ኣብ ህይወትኪ ትደልዩዮ ዓቢይቲ ነገራት እንታይ እዮም ሓሲብኪ ንገንዘብ ምስዚ ሓሳብዚ ኣቋርጾ። መብዛሕትና ገንዘብ ኣብ ኢድና እንተሎ ዘድልዩናን ዘየድልዩናን ክንዕድግ ይድርኸና እዩ። ስለዚ እቲ ቀዳማይ ማላ እንታይ የድልዩኪን ክንደይ ገንዘብ የድልዩኪን ምንጻር እዩ። ነዚ ምስ ወሰንኪ፡ ካልእ ነገር ከምዘየድልዩኪ ፈሊጥኪ ተረፍ ገንዘብ እንተለኪ ካብ ጥቓኺ ኣርሕቐዮ። ኣብ ባንክ ምቕማጡ ከኣ ዝሓሸ ኣማራጺ እዩ። ባንክ ኣብ ርእሲ ሕጋውን ውሑስን ምዃኑ ናይ ምቕጥብ ባህርያት ከተጥሪ ይሕግዝ እዩ። እቲ ትርፌ ገንዘብ ኣብ ጥቓኺ እንተሎ ግን ከተዕዕልዮን ክትጥቀምሉን ቀሊል ስለዝኾነ ክትሸገሪ ኢኺ። ገንዘብ ብመንጽር ኣመጻጽኡ እንህቦ ዋጋ ዝተፈላለየ እዩ። ከምቲ ዝበልኩዮ ስድራኺ ዝደለኹዮ ይገዝእልኪ ምንግር መግለጺ ፍቕርም እኳ እንተኾነ፡ እቲ ገንዘብ ብኸመይ ዝኣመሰለ ጸዕሪ እዩ መጻኡ መሪዳኢታ ከምዝህልወኪ እንተዝገብር ነይሮም ዝሓሸ ባህርያት መጥረኺ ነይርኪ። ሕጂ ውን ሰራሕኪ እተኣትዊ መንእሰይ ስለዝኾንኪ፡ ገንዘብ ንምርካብ ዝሰራሕኩዮ ሰራሕን ዘሕለፍኩዮ ጸዕሪን እንተድኣ ጸብጸቢኩዮ፡ ክብሪ ገንዘብ ምርዳእ ኣይከጸግመክን እዩ። ናይ ምዕዳግ ስምዒትኪ ክትገትኣኪ ኣለኪ። ቀስ ብቐስ ከኣ እቲ ትድልዩዮ ዘለኺ ባህርያት ኣብ ምውናን ክትበጽሑ ኢኺ።



ደቀንስትዮ ዓለም

ዦ ኩንፌይ፡ ካብ ባዶ ናብ ቢልዮነር

ተሰፋ-አለም የማኅ

ታሪኽ ህይወታ ዘይፈልጡ ብዙሓት ሰባት፡ ብወርሻ ናይ ስድራኣ ተሓጊዞ ዝሃብተሙትዮ ዝመስሉም። ገለኦም ከኣ፡ “ለዓተሪ ደኸን በጸሓዋ ነይሩ ከወይኑ...” እናበሉ የዕልሉላ። ወይዘሮ ዦ ኩንፌይ ግን፡ ካብ ባዶ ተበጊሳ ብጽፍራ ፋትተርተር ኢላያ ሎሚ ወናኒት ቢልዮናት ዶላር ከይና ዘላ። ዛንታኣ ከኣ ንብዙሓት ደቀንስትዮ ዓለምና ብፍላይ ድማ ንደቀንስትዮ ሃገራት ርሑቕ ምብራቕ ከነቓቕሐንን ከበራትዐንን ክኢሉ ኣሎ።

ቻይናዊት ዦ ኩንፌይ፡ መስራቲትን ወናኒትን ናይቲ ብደረጃ ዓለም ልዑል ዝና ዘለዎ ‘ላንስ ቴክኖሎጂ’ ዝተባህለ ደርማስ ኩባንያ እያ። ካብ ባዶ ነቐለን ፋትተርተር ኢለን ብዙሕ ሃብቲ ካብ ዘጥረያ ደቀንስትዮ ዓለምና ድማ ኢታ ዝሃብተሙት ጓለንስተይቲ ከይና ኣላ። ኣብ ሕመኣመሪካ፡ ኤውሮጳን ካልኦት ሃገራትን፡ መብዛሕትኦን እተን ዕወታት ዝበሃላ ደቀንስትዮ መበገሲ ሃብተን ወርሻ እዩ። እዛ ሕጂ 48 ዓመታ ረገጸ ዘላ ግርምቲን ወረጃን ጓለንስተይቲ ግን ስድራኣ ድኻ መደኸደኽ ስለ ዝነበሩ፡ ናብዚ ደረጃዚ ንኹትበጽሕ ኣብ ስራሕ ዓለም ከም ጊላ ለፊዓን ተኸላቢታን እያ።

ዦ ኩንፌይ፡ ብ1970 እያ ኣብ ዞባ ሁናን ኣብ እትርከብ ሓንቲ ንእሽቶይ ቁሽት ተወሊዳ። ካብቶም ሰለስተ ኢትዋታ ሕሳስ ልደ እያ። ገና ጓል 5 ዓመት ከይመልአት እንከላ ኣደኣ ብምት ስለ ዝተፈለየታ፡ ዳርጋ ዘኸቲማ እያ ዓብያ። እቲ ዝናብዮም ዝነበረ ወላዲኣውን ከም በዓል-ሞያ ከይኮነ ኣብ ሓደ ፋብሪካ እናሰርሐ እንከሎ ብሓደጋ ብርሃን ኣዲንቲን ኣጽብዕቲ ኢዱን ስኢኑ ካብ ስራሕ ስለ ዝተኣልየ፡ ኣብ ርእሲ ዝኸትምናሕ ሕሰም ናብራ ዳር ትርኢት ኣርእዮዎ እዩ።



“I don’t want to die regretting what I didn’t do.”

Zhou Qunfei
World’s wealthiest self-made female billionaire

ዦ ኩንፌይ፡ ነቲ ድሕሪ ሞት ኣደኣን ስንክልና ኣበኣን ናብታ ቤት ዝኣተወ ሕሰም ድኽነት ንምብዓህ፡ ገና ሕማቕን ጽቡቕን ክትፈላለ ኣብ ዘይትኸእለሉ ናይ ቁልዕነት ዕድመ እንከላያ ናብ ስራሕ ዓለም ክትዋፈር ተገዲዳ። ንቀለበም ዝኸፍን እንተ ሰሰናውን ተሸይጠን ቁራብ ገንዘብ ከምጽኣ ዝኸእላን ሓደት ሓሰማታትን ማይ ደርሆን እናፍረየት ድማ ነሕዋታ ክትተሓጋዝም ጀመራ። እዚ እናገበረት፡ ኣብ ትምህርቲ ኣዝያ በላሕ ነበረት። ኣብ ነፍሲ-ወከፍ ክፍሊ ብልጫ እናዓተረት ክሳብ ማእከላይ ደረጃ በጽሐት። ኣብ 6ይ ክፍሊ እንከላ ዘቐረበታ ‘ኣዲይ ወላዲተይ’ ዘርእሲታ ድርሰት (Essay)፡ ንብምሉኣም መማህርታን መምህራናን ልቦም ተንኪፋ ንብዓት ጀረብረብ ከም ዝብሉ ገበረቶም።

ድሕሪ ግዜ ግን ትምህርቲ ምስ ስራሕ ዓለም ፈጸሙ ምጥዕዓም እናኣበዩ ከይ። ጓል 16 ዓመት ምስ ኣኸለት ድማ፡ ምስ ልዑል ድሌታን ሃረርታኣን እንከላ ትምህርታ ከተቋርጽ ተገደደት። ምስ እንዳ ኣኮኣ ንምቕማጥን ኣብኡ ዝሓሸ ስራሕ ንምርካብን ኢላ ዓዳን ስድራኣን ገዲፋ ብኡ ንብኡ ናብ ዞባ ጉዋንግዶንግ ኣምርሐት። ኣብኡ ዋላኳ ከም ዲዛይነር ናይ ፋሽን ክዳውንቲ ከይና ክትሰርሕ ክቱር ባህጊን ሕልሚን እንተ ነበራ፡ እቲ ድሕሪ ክንዲይ ኮለልን ድኻምን ዝረኸበቶ ስራሕ ግን ካልኣ ደኣ ነበረ። ኣብ ከተማ ሽንገዦን፡ ኣብ ሓደ ናይ ኢድ ሰዓት ለንሰ (ኣጉሊሒ ዘርኢ ጥርመዝ/ቬትሮ) ዘፍሪ ብሕታዊ ፋብሪካ ተቐጸራ። ንመዓልቲ ብሕሳብ ሓደ ዶላር ክትዓዩ ጀመረት።

የግዳስ፡ እቲ ስራሕ ኣዝዩ ኣድካሚን ዕረፍቲ ዘይበሉን ብምንባሩ፡ ድሕሪ ግዜ እናጸልኣቶ ከደት። “ሰዓት 8:00 ናይ ግሆ ምስ ኣተኹ ፍርቂ ለይቲ እየ ዝፍደስ ነይረ። ሰዓት 2:00 ናይ ለይቲ ዝፍደስሉ ግዜውን ነይሩ። እብረ (ሺፍት) ዝበሃል ኣይነበረን። ቢቃ ከም ገላዩ 16 ሰዓት ደኒንና ኢና ነቲ ለንሳት ክንውልውሎ ንውዕል ኔርና።” ብምባል ትዝክር። ድሕሪ ሰለስተ ወርሒ ከኣ ነቲ ስራሕ ክትገድፎ ወስነትሞ፡ ናብ ሓላፊ ናይቲ ፋብሪካ ናይ ስንብታ ደብዳቤ ጸሓፊት። ኣብ ደብዳቤኣ፡ “ግዳ እዚ ስራሕ ወርቃዊ ዕድልዮ ነይሩ። እናሰራሕኩ ብዙሕ ክመሃራን ነብሰይ ከማዕበለሉን ምደለኹ ነይረ። ግን...” ክትብል ኣብ ልዕሊቲ ፋብሪካ ዝነበራ ዝተፈራረቐ ስምዒታት ገለጸት። ቢታ ደብዳቤ ዝተመሰጠ ሓለቓኣ፡ እቲ ፋብሪካ ሓደሽ ኣሰራርሓ ከተኣታቲ መደብ ከም ዘለዎን ብውልቃ ድማ ከተባብዓ ምዃኑን ብምሕባር፡ ውሳኔኣ ዳግመ-ግምት ክትገብረሉ ተማሕጸና። ንሳውን ነቲ ምሕጽንታ ብምቕባል፡ ንሰለስተ ዓመት ኣብኡ ቀጸለት።



ገዢ ኩንፌዴሬ: ለንስ ናይ መወዳኢታ መልክዑ ቅድሚ ምሓዙ ዝሓልፎ ዝተሓላለኸ መስርሓት ኣብቲ ፋብሪካ እኹል ትምህርትን ተመኩሮን ስለ ዝቐሰመትሉ፡ ኣብ 1993 (ጳል 22 ዓመት እንኳን) ካብኡ ወጺኦ በተን ንዓመታት ዘጠራቐመተን 3 ሺሕ ዶላር ዝኸፍ ገንዘብ ተሓጊዞ ኣብ ጐድኒቲ ፋብሪካ ባዕላ ኣትውንዮ ንኣሰ ናይ ለንስ ቤት-ዕዮ ክትከፍት ወሰነት። ዘድሊ ማሸናትን ካልኣ ጥራ-ነገራትን ድሕሪ ምቕራብ ከኣ፡ ምስ ብርክት ዝበሉ ኣባላት ስድራ-ቤታ ከይና ነቲ ቤት-ዕዮ ኣብ ሓደ ጸቢብ ዝ ኣቐመዮ። ባዕላ መካኒክ፡ ቴክኒሻንን ዲዛይነርን ብምዃን፡ ነዊሕ ከይጸንሐት ምስ ናይቲ ትሰርሓሉ ዝነበረት ፋብሪካ ዝዳረግ ብቐዓት ዘለዎ ናይ ሰዓት ለንሳት እናፍረየት ንዕዳጋ ክትዝርግሕ ጀመረት። ድሕሪ ግዜ ከኣ ነቲ ቤት-ዕዮኣ ናብ ሓደ ዓቢ ፋብሪካ ብምስግጋር፡ ለንስ ቴክኖሎጂ ዝብል ስም ኣጠመቐዮ።

ኣብቲ ፈለማ፡ ተስፋ ዘቐርጽ ብዘሕብድሆታትን ማሕለኻታትን ኣጋጢመዋ ነይሩ። ብፍላይ ኣብቲ ሃገራት እስያ ብኸበድ ፊናንሲያዊ ቅልውላው ዝተናወጸሉ ዓመተ 1997፡ በዚ ኩነታት ዚ ምስ ጠፈሸት፡ ክልተ ግዜ መንበራ-ቤታ ሓሪጃ ንሰራሕተኛታታ መሃያኦም ዝኸፈለትሉ እዋን ነይሩ። ንሳ ግን በዚ ክይተሰናበድትን ተስፋ ከይቈረጸትን፡ ፍርያታ ኣብ ዕዳጋ ተወዳዳሪ ንምግባሩ ካብቲ ፋብሪካ ከይተፈልየት ለይቲን መዓልቲን ደኣ ሰርሐት። ካብ ባንክ ልቓሕ ወሲኻ፡ ኣዘዮም ብሉጻት ቴክኒሻናት ቈጸረት። ከይኩ ድማ እቲ ዕዳጋ ስኢኑ ዝነበረ ፍርያታ (ናይ ሰዓት ለንሳት ወይ ቬትሮታት) ብዓይነቱን ብቐዓቱን እናተመሓየሸ ክኸይድን ኣዲነቲ ብዘሓት ዓማዊል ከማርኽን ጀመረ።

ዓመተ 2003፡ ንገዢ ኩንፌዴሬን ትካላን ነጥብ-መቐይሮ እያ ነይራ። ኣብታ ዓመት፡ ካብ ላዕለዎት ሓለፍቲ ናይቲ ኣብ መፍረ ተንቀሳቐሲቲ ቴሌፎኖን ዝነጥፍ ደርማስ ኩባንያ 'ሞዶሮላ' ቴሌፎን ተደወለላ። "ሓዳስ Razr V3' ዝሰመናያ ቴሌፎን ንዕዳጋ ክንዝርግሕ ስለ ዝደለና፡ ትካልኪ ንኣኣ ዝኸውን ብሉጽ ለንስ (ታች ስክሪን) ከዳልወላ ዝኸእል እንተኹይኑ ንገርና።" ክብሉ ድማ ተወከሰዋ። ፈጸሙ ኣብ ሓሳብ ዘይነበረ ነገርዮ ነይሩ። ሽዑ ገና ንሰዓት ጥራይ ዘገልግል ለንሳት እያ እተፍሪ ነይራ። ሞዶሮላ ከኣ እቲ ኣብ መብዛሕትኣን ቴሌፎኖቱ ዘገልግል ዝነበረ ካብ ፕላስቲክ ዝተሰርሐ ስክሪናት ባህ ስለ ዘይበሉ፡ ብቐሊሉ ክልሕጸጽ ዘይክእል፡ ንጽሑፍ፡ ስእሊን ካልእን ብዝለዓለ ንጸረ ኣጉሊሒ ዘርኢ ካብ ጥርመዝ ዝተሰርሐ ሓድሽ ለንስ (ታች ስክሪን) ደልዩ።

"ቀልጢፍኪ ሓዲኡ ኣፍልጥና ምስ በሉኒ፡ ምሒርዮ ተዋጢረ። ተባዕ ውሳኔ ክወስድ ስለ ዝነበረኒ ግን፡ ኣዲነታይ ሰም ኣቢሊ፡ 'ከዳልወልኩም ይኸእል እዩ በልኩምም ቢታ ለዓት ቴሌፎን።" ብምባል ነታ ህሞት ትዝክራ። ብድሕሪዚ ሽሻያ ከም ማይዮ ከዛሪ ጀመሩ። ኩባንያታት ኖኪያ፡ ሳምሱንግን ኤች.ቲ.ሲን ኣሰር ሞዶሮላ ተኸቲሎም ተመሳሳሊ ጠለብ ኣቐረቡላ። ኣብ 2007 ከኣ ካብቲ

ብደረጃ ዓለም ግኑን ስም ዝነበሮ ኩባንያ ኣፕል ተመሳሳሊ ጠለብ ተቐበለት። እቲ ኩባንያ፡ በቲ ካብ ትካል ገዢ ኩንፌዴሬ ዝተቐበሎ ብሉጽ ስክሪን ዘዳለዎ ኣይፎን ሓዙ ኣብቲ ዓመት ንዕዳጋ ቀረበ። ዘይተኣደነ መኽሰብ ድማ ገሓጠላ።

ኣብዚ እዋንዚ ኩባንያ 'ለንስ ቴክኖሎጂ'፡ ኣብ መፍረን መሸጣን ንቴሌፎኖት፡ ታብሌታትን ላፕቶፕ ኮምፕዩተራትን ዘገልግል ስክሪን ቀዳማይ ደረጃ ክሕዝ ክኢሉ ኣሎ። ብደረጃ ዓለም ካብ ዝፈርያ ስማርት ቴሌፎኖት፡ እተን ኣስታት 50% ፍርያት ናይዚ ኩባንያ ዝኸፉ ስክሪን እዮን ዝጥቀሙ። ኣፕል ዘፍርየን ከላን ናይ ኢድ ሰዓት-ውን ኮምፕሩ። ኣብ 2015 ጥራይ ልዕሊ ሓደ ቢልዮን ስክሪን ኣብ ዕዳጋ ከም ዝሸጠ ድማ ሰነዳቱ የመልክቱ። እቲ ኩባንያ ሎሚ ኣብ ሽውዓተ ዝተፈላለየ ከባቢታት ዝተደከሙና 32 ፋብሪካታትን ልዕሊ 90 ሺሕ ሰራሕተኛታትን ኣለዉዎ። ሞያኣ ንምዕባይ ምሽታዊ ናይ ዩኒቨርሲቲ ትምህርታ ክትከታተል ዝጸንሐት ገዢ ኩንፌዴሬ ከኣ፡ ኣብቲ ኩባንያ ገና ልዕሊ 87% ብርክታት ኣለዋ። በዚ ድማ መጠን ሃብታ ኣብዚ ዓመት ዚ 9.3 ቢልዮን ዶላር ክበጽሕ ክኢሉ ኣሎ።

ኣብ መሳኸቲ ቴሌቪዥን ክትርእ ፈጸማ ዘይትፈቱ ገዢ ኩንፌዴሬ፡ ልዑል ናይ ስራሕ ፍቕሪ ስለ ዘለዋ፡ ሕጂውን ገና መዓልታዊ 18 ሰዓት እያ ትሰርሕ ዘላ። በጃ ከዳን ተኸዲና ናብ ስራሕ ብምእታው፡ ንቦታ ሰራሕተኛታታ ተኪኦ ንሓያለ ሰዓታት ትሰርሕ። ካብን ናብን ዝ - ቤት-ጽሕፈታ ክትመላለስ ግዜ ስለ ዘይበላ፡ ኣብ ውሽጢቲ ኣብ ቀጽሪ ትካላ ዝደከሙዮ ቤት-ጽሕፈታያ ትቐመጥ። ኣብኡ ትውዕል፡ ኣብኡ ትምገብ፡ ኣብኡ ድማ ትሓድር። ቤት-ጽሕፈታ፡ ብዘያካ ሓንቲ ናይ 27 ኢንች ኮምፕዩተርን ሓንቲ ናይ ማእ ዚድንግ ቅርጽን፡ ካልኣ ክጥቀስ ዝኸእል ኣቐሓዮ ብብሉን። ኣብ 1949 ንዴሳዊ ሰልፊ መሪሖ ናብ ስልጣን ዝደየበ ማእ፡ "ደቀንስትዮ ፍርቂ ሰማይ ናተን እዩ።" ብምባል ቻይናውያን ደቀንስትዮ ምስ ደቂ-ተባዕትዮ ኣሕዋተን ማዕረ መሰላትን ዕድላትን ክህሉውን ስለ ዝፈቐደለን፡ ገዢ ኩንፌዴሬ ነዚ ብምዝካር ንክብሩ ኣብ ጣውላ ቤት-ጽሕፈታ ናቱ ምስሊ ዘለዋ ዓባይ ቅርጻ ክትህለዋ መሪጸ።

ገዢ ኩንፌዴሬ፡ ዕድሙ ንእስነታ ዚያዳ ኣብ ትምህርቲ ዓለም ከተሕልፎ ዘይምኽኣላ ኣብቲ ፈለማ ቁሩብ ቂር ይብላኳ እንተ ነበረ፡ ሕጂ ግን በቲ ዝወሰደቶ - 'ቢዝነስውማን' ናይ ምዃን ምርጫ ሕጽሲቲ ምዃናያ ትገልጽ። "በቲ ኣብ ህይወተይ ክገበር ዘይከኣልኩ ነገር እናተጠዓስኩ ክመውት ኣይደልንዮ።" ድማ ትብል።

ገዢ ኩንፌዴሬ፡ ምስቲ ኣቐዲሙ ኣስራሒኣ ዝነበረ ዋና ፋብሪካ ተመርዕዮኳ እንተ ነበረት፡ ክቐድዋ ኣይከኣለን። ካብኡ ሓደ ቁልዓ ወሊዳ ተፋቲሓ። ብድሕሪኡ ግን ናይ ነዊሕ ዓመታት መሳርሕታ ምስ ዝነበረ ሰብኣይ ሓዳር ብምምስራት፡ ካልኣይ ውላድ ደጊማ ምውቕ ናብራ ተሕልፍ ኣላ።



ስፖርት

“ማልያ ሃገራዊት ጋንታ ክለብስ ዝሃርፎ ነገር’ ዩ”

ተቐዳዳሚት ማክዳ ሓይልኣብ (ማኩ)

ሄለን ተኪኤ

ማክዳ ሓይልኣብ ትብሄል። ካብ ኣቶ ሓይልኣብ ጸጋይን ወይዘሮ ኢድያም በየንን ኣብ ንኡስ ዞባ ባጽዕ ከባቢ ኣማተረ ብብ ግንቦት 2002 ተወለዳ። ናይ ትምህርቲ ዕድሚኣ ምስ ኣኸለ ኣብ ቤት ትምህርቲ ቅድስቲ ሃና ናይ መባእታ ትምህርታ ተኸታተላ። ናይ ካልኣይ ደረጃ ትምህርታ ደማ ኣብ ቤት ትምህርቲ ቅዱስ ፍራንቸስኮ ኣብ ምክትታል ትርከብ። ማክዳ ኣብዚ ግዜ ዘኣብ ዞባ ሰሜናዊ ቀይሕ ባሕሪ ንዝካየድ ናይ ደቀንስትዮ ውድድር ቅድድም ብሽክለታ ዓብሊላቶ ትርከብ። መጽሔት ኣግኢዞ ምስ ማክዳ ሓይልኣብ ዘካየዱ ሓጺር ዕላል ይሰብ፡-

✧ ናብ ስፖርት ዓለም ብሓፈሻ ናብ ቅድድም ብሽክለታ ደማ ብፍላይ መዓስ ተጸንበርኪ?

✓ ስፖርት ዳርጋ ብቆልዓይ እንከለኹየ ጀሚረየ። ኣብ ናይ ቤት ትምህርትና ኩዕሶ እግሪ ይጻወት ነይረ። ከም ሞያይ ከሕዞ ዝጀመርኩ ግን ኣብ 2014 ናብ ቅድድም ብሽክለታ ምስ ተጸንበርኩ እየ።

✧ ብኸመይ ኢኺ ናብ ቅድድም ብሽክለታ ኣቲኺ? መን ጸልዩኪ?

✓ ኣብ ባጽዕ ኣብ ከባቢ ኩትምያ ዝካየድ ዝነበረ ቅድድም ብሽክለታ ኩሉ ግዜ እዕዘበ ኔረ። ቦታ እቶም ተወዳደርቲ ይምስጡኒ ነይሮም። ብድሕሪኡ ዘይፍትን ኢለ ጀሚረ።

✧ መጀመርታ ኣብ ውድድር ዝተሳተፍኪ መዓስ እየ?

✓ ናይ መጀመርታ ውድድሪ ኣብ 2014 በዓል ስርሒት ፈንቅል እያ ነይረ። ኣብዚ ናይ መጀመርታ ውድድር ገይቲ ወጸኡ። ብድሕሪኡ ኣብቲ ዝካየድ ውድድራት ኣብ ነጥቢ እናኣተኹ ጽቡቕ ቀጺለየ።

✧ ኣብ ውድድር ዕንቅፋት ኣጋጢሙኪ ይፈልጥዶ?

✓ እወ። ኣብ 2015 ብመደብ ተዓወት ዝተወደበ ውድድር ምቅብባል በትሪ (ሪላይ) ነይሩ። እቲ ውድድር ካልእ ንጥፊታት ከም ቅድድም ኣግማል፣ ጉያ፣ ቅድድም ብሽክለታን ምሕንባብን ዘጠቓለለየ ነይሩ። ኣነ ምቅብባል በትሪ እየ ተሳተፈ። በትሪ ተቐቢለ ብናህሪ እናጎዥኹ፡ ሰኣልቲ ዝሓዘት መኪና ብጸጋማይ



ጎድነይ ተጸጊዓትኒ። ሽዑ ምስ ናይ ቅድሚት ጎማ ተጋጭየ መስበርቲ ኢድ ኣጋጢሙኒ ካብታ ውድድር ተኣልየ። በዚ ደማ ካብ ጸወታታት ናይ 24 ግንቦትን ሻምፒዮን ኤርትራን ተዓንቂፈ።

✧ እሞ በቲ ዘጋጠመኪ ኣይሰካሕክን?

✓ እንታይ ኮይነ? ኣብ ስፖርት ብፍላይ ኣብ ብሽክለታ ዝተፈላለየ ሓዲጋታት ኪጋጥም ይኸእልዮ። ዕላማ እንተድኣ ኣለካ ካብ ሓዲጋ ፈሪሕካ ክትገድፎ የብልካን። ብዘጋጥመካ ዕንቅፋታት ተስፋ ዘይምቐራጽ ሓዲ ካብ ናይ ዓወት ረጅሒ እየ።

✧ ክሳብ ሕጂ ኣብ ዘካየድኩም ውድድራት ክንደይ ግዜ ተዓዊትኪ?

✓ ብዝሒ ውድድራት ብዘይምህላወ ከምቲ ዝደልዮ ዓወታት ከመዝግብ ኣይከኣልኩን። ካብቲ ዝተሳተፍክዎ ውድድራት ግን ኣብ ዝበዝሕ ነይቲ፣ ኣብ ገለ ኣጋጣሚታት ደማ ጋይቲ ብምዃን 9 ግዜ ዝኸውን ተዓዊተ ኣለኹ። በዚ ደማ ኣብ ርእሺ ናይ ገንዘብ ሽልማት 6 መዳልያታትን 3 ዋናጩን ተሸሊመ ኣለኹ።

✧ ልምምድ መዓስ ተካይዲ፡ ንኸንደይ ዝኣከል ርሕቀት?



✓ ዝበዝሐ ጊዜ ድሕሪ ቀትሪኖ ልምምዳተይ ዘካይድ። ኣብ መስመር ባጽዕ - ጋሕቴላይ ካብ 20-25 ኪ.ሜ ልምምድ እጉበር።

✦ ብጋንታ ተጠርኒፍኪ ዶ ትወዳደሪ ብውልቂ?

✓ ክሳብ ሕጂስ ብጋንታ ኣይተጠርነፍኩን። ምኽንያቱ ኣብ ንኡስ ዘባ ባጽዕ ዘለና ተቐዳደምቲ ክሳብ ሕጂ ንዓና ትጥርንፍ ክለብ ኣይረኽብናን። ብውልቂ ኢና ንጻወት። ኣነ ድማ ከም ሰባይ ማለት እዩ።

✦ ብዓወትኪ ዝያዳ ዝተሓጎስክላ ውድድር ኣየነይቲ እያ?

✓ ብሓፈሻ ኩሉ ዘካየድክዎ ውድድርኹ ዘሓጉሰኒ። ብፍላይ ግን እታ ብምኽንያት መበል 25 ዓመት ብራራዊ እዮቤልዩ በዓል ፈንቅል ላይቲ ኮይነ ዝተዓወትኩላ ውድድር ኣዝያ ተሓጉሰኒ።

✦ ስድራ ቤትኪ ተቐዳዳሚት ብሸክለታ ምዃንኪ እንታይ ይስምዖም?

✓ ሕጉሳት እዮም። ኩሉ ጊዜ ኣብ ጉድነይ ኮይኖም ሞራል የስንቑኒ። ብገንዘብ የተባብዑኒ። ዓቕሞም ዘፍቅዶ ኣይበቁላይን እዮም።

✦ መጻኢ መደባትኪ እንታይ እዩ?

✓ ሓሳብ ልባይ የስምረላይ እምበር፡ ብቕዓተይ ንምፍታሽ ካብ ዝመጽእ ዓመት ኣብ ዘባ ማእከል ክወዳደር እዩ መደባይ። ምስተን ስሙያት ተቐዳደምቲ ኮይነ ተመክሮይን ክእለተይን ኣዕብዩ፡ ማልያ ሃገራዊት ጋንታ ክለብስ እቲ ኣዝያ ዝሃርፎ ነገርዮ።

✦ ክብደትኪ ክንደይ እዩ?

✓ 50 ኪሎ ግራም

✦ ኣብ መወዳእታ እትብልዩ እንተሎ ዕድል ክንህበኪ?

✓ ብመጀመርታ ንፊደረሽን ቅድድም ብሸክለታ ዘባ ሰማናዊ ቀይሕ ባሕሪ ከመስግን እደሊ። ምኽንያቱ ንኹላትና ደቀንስትዮ ተወዳደርቲ “GIANT” ዝዓይነተን ናይ ውድድር ብሸክለታታት ሂቡና። እቲ ጸገም ግን እተን ዘለና ተቐዳደምቲ ብቑጽሪ ውሑዳት ኢና። ስለዚ እቲ ውድድር ኣብ ውሑዳት ተወዳደርቲ እዩ ተወሲኑ ዝርከብ። እቲ ናይ ብሸክለታ ዝተገብረልና ሓዝ ዓቢ መተባበሪ እኳ እንተኾነ፡ ካልእ ዝተረፈ ወጻኢታት ካብ ጁባናዮ። ንኡብነት ንልምምድ ኣብ ንወጻሉ ይኹን ውድድር ኣብ ዝህልወሉ ኩሉ ወጻኢታት ካባናዮ። ስለዚ ብዘባ ደረጃ ቆላሕታ ክግበረልና እላቡ።

✦ የቐንዳና ማኩ!

✓ ኣነምበር የቀንይየላይ! መጽሔት ኣግእዞ ንዕውታት ይኹን ኣብነታውያን ደቀንስትዮ እትገብር ዘላ ምትብባዕ ድማ ካብ ልቢ ኣመስግን።

ግጥሚ

ሓኖኽታ ወረጃ
እንጀራ ዘይሃረፈት
ካብ ዓለም ሰሱዓት
ኑበሰ ግትኣት
ዝመረጸት
ከም ንግሱቲ ንህቢ
ቁሞንኣ ዘይለወጠት።

ኣብ ሕማም
መድሃኒት
ኣብ ሓዘን
መጽንዒት
ኣብ ድኻም
ደጋፊት
ኣብ ወጽዓ
መትብዒት
ኣብ ጥሚት
ዓንጋሊት
ዕያር ጽፊት ጽፊት
ኣርማ ግሉጽ ሂወት
ምንጪ ዋሕዚ ሰረት
ሕላገት ትብዓት ጽንዓት
ጽላል ሓልዮት ብቐዓት
ማሕፉዳ ናይ ዓወት
ጸወን ናይ ናጽነት
ትንበር ንዘንትእለት
ኤርትራዊት ቅናት!

ኣበባ መሓሪ
ታሕሳስ 2017

ት
ን
በ
ር

ን
ዘ
ን
ት
እ
ለ
ት
!



ብልጫታት ቀይሕ ክዳን

ተሰፋ-አለም የማን

ብደቀንስትዮ አመና ካብ ዝፍተውን ዝተሰራረዘን ሕብሪታት፡ ቀይሕ ኣብ ቅድሚትዮ ዝሰራረዘ፡ እቲ ምክንያት ብዘሕዮ፡ ሓደ ካብኡ፡ ቀይሕ ምስ ጸታዊ ፍቕሪ ተኣሳሲሩ ዝርእ ይኸውን። ቀይሕ ክዳን ዘዝውትራ ደቀንስትዮ፡ ብደቂቲባዕትዮ ክፍተዋን ንፍቕሪ ክሕተታን ዘለወን ተኸእሎ ካብተን ካልእ ዝሕብሩ ክዳን ዝለበሰ ኣሓተን ዝለዓለ ከም ዝኸነ እውን ሓይሎ መጽናዕትታት ኣረጋገጸም እዩም። ኣብ እዋን መዓልቲ ፍቕራት (ቫለንታይን ደይ) ቀይሕ ሕብሪ ብብዝሒ ዝዝውትረሉ ምክንያትውን ካብዚ ሓቂዚ ዝወጽእ ኣይከኑን።

ተመራመርቲ ፈረንሳ ብዛዕባ ቀይሕ ሕብሪ ካልእ ሓቂ እውን ብመጽናዕቲ ኣረጋገጸም ኣለዉ። እቲ መጽናዕቲ ኣብ ኣብያተ-መግቢን መስተን ዝሰርሓ ኣሳሰይቲ፡ ቀይሕ ዝሕብሩ ዩኒፎርም ለቢሲን ንዓማዊሊን ምስ ዘኣንግዳ፡ ካብቲ ካልእ ዝሕብሩ ደቪዛ ተኸዲነን ዘሳሰይሉ እዋናት ንሓላ ሞቕሽሽ (ቲፕ) ከም ዝረኽባ እዩ ዘመልከት። እቶም ተመራመርቲ፡ መጽናዕቶም ኣብ ከተማ ፓሪስ ኣብ ልዕሊ ዝርከባ 272 ኣብያተ-መግቢን መስተን ዝሰርሓ ኣሳሰይቲ እዩም ኣካዩደም። ነተን ኣሳሰይቲ ኣብ ሽዱሽተ ጉጅለ ብምምቃል፡ ቀይሕ፡ ጸዕዳ፡ ጸሊም፡ ሰማያዊ፡ ቀጠልያን-ብጫን ዝሕብሩ ዩኒፎርም ተኸዲነን ንኣያለ ሰሙናት ዓማዊሊን ከም ዘሳሰያ ገይርም። ኣብ መወዳእታ ብብመዓልቲ ካብቶም ዓማዊል ንዝተለገሰሉን ሞቕሽሽ

ኣኪቦም ቡበናተን ጸብጺቦም። ናይተን ሱብ ቀይሕ ዩኒፎርም፡ ካብ ናይተን ካልኣት ብ26.1% ዝዛይድ ከይኑ ጸኒሑ። ካብዚ፡ እቲ 14.6% ብደቂቲባዕትዮ፡ እቲ ዝተረፈ ደማ ብደቀንስትዮ ዓማዊል ዝተበርከተለን ምዃኑውን ከረጋግጹ ክኣሉም።

ብመሰረትቲ መጽናዕቲ፡ ዓማዊል ቀይሕ ዝሕብሩ ዩኒፎርም ወይ ካምቻ ዝተኸደና ኣሳሰይቲ ከሳስያኡም እንከለዋ፡ እቲ ሕብሪ ስሕብት ስለ ዝፈጥረሎም፡ ዝያዳ ክፈትዉወንን ኣብዚሓም ሞቕሽሽ ክህቡወንን ይድረኹ። ባዚ ምክንያት፡ ኣሳሰይቲ ኣታዊታተን ንምዕባይ ኣብ ስርሐን ወትሩ ቀይሕ ክዳን ከዘውትራ እቶም ተመራመርቲ ይምዕዱ።



ድንቅታት ማህጸን

ብዘሓት ምሁራን፡ ንማህጸን ምስ ኣድማስ ኣመሳሰሎም ክገልጹዎ ይስምዑ። ንኹሉ ምስጢራት ማህጸን ተመራማርኦም ክበጽሑዎ ስለ ዘይከኣሉ ደማ እዩም “ንኡስ ኣድማስ” ዝብሉዎ። ምስ ፕላኔታት ምድሪ፡ ወርሒን ጸሓይን ዝተሓሓዘ ባህሪ ከም ዘለዎ ከኣ ይገልጹ። ንኡስነት፡ ፕላኔት ወርሒ ዑደታ ንኸትፍጽም 29 መዓልቲን ፈረቓን ይወስድላ። ዑደት ወርሓዊ ጽግያት ጓለንስተይቲ ደማ ብማእከላይ ገምጋም 29.5 መዓልቲ ይጸንሕ። እተን ዑደት ወርሓዊ ጽግያተን ከምዚ ዝኸነ ደቀንስትዮ፡ ፕንሲ ናይ ምሓዝ ተኸእሎኣን ኣዝዩ ልዑል ምዃኑ ይንገረለን። ብዘይካዚ፡ ወርሒ ኣብ ዓመት 13 ግዜ ዑደት ክትፍጽም እንከላ፡ ጓለንስተይቲ ከኣ ኣብ መባል 13 ዓመት ዕድሙኣ ወርሓዊ ጽግያት

ይጅምራ። ጽግያታ ዙብቅዓሉ ዕድሙውን ብምእከላይ ገምጋም 52 እዩ። እዚ ቁጽሪዚ ከኣ ብዝሒ ናይቲ ኣብ ዓመት ዘሎ ሰሙናት እዩ።

ማህጸን፡ ብዓቕን ክንዲ ፍሩታ ፔሪ እዩ። ዘርኢ ተቐቢሉ ህይወት ክፈጥር ከሎ ግን፡ ዓቕኑ ከም ፍሕኛ እናተመጠጠ ብ500 ዕጽፊ ይውሰኽ። ዕማሙ ምስ ወድኦ ከኣ ኣብ ውሽጢ ሽዱሽተ ሰሙን ናብቲ ንቡር ዓቕኑ ይምለስ። እቲ ፍጥረት (ድቂ) ኣብ ትሽዓተ ወርሒ ምስ ዓኹሽ ካብኡ ንግዳም ክወጽእ ስለ ዘለዎ፡ ንምድፋኡ ዝፈጥሮ ሓይሊውን ዘገርምዩ። ካብ ኣካላት ወዲ-ሱብ፡ እቲ ዝሓየለ ናይ መንጋጋ ጭዋዳዩ ዝበሃል። ሓይሊ



ጭዋዳታት ማህጸን እንተ ዝልካዕ ግን፡ ልዕሊ ናይ መንጋጋ ምኽቡ ነይሩ ይብሉ ክኢሊታት።

ሱባይ፡ እቲ ንቓንዝ ዝጻወረሉ ናይ መወዳእታ ዓቕን ብስኩፍልጠታዊ መለከዒ 45 ደል ወይ ኣሃዱኳ እንተኹነ፡ ጓለንስተይቲ ግን ኣብ ግዜ ሕርሲ ክሳብ 57 ደል ዝበጽሖ ቃንዝ ማህጸን ተጻዊራያ ሓድሽ ፍጥረት ናብዞ ዓለም እተምጽእ። እዚ ቃንዝዚ፡ ልክዕ ማዕረጊቲ ኣብ ኣካላትና 20 ኣዕጽምቲ ብሓንሳብ ክነቕዕ እንከሎ ዝፈጥሮ ድምር ቃንዝ ምዃኑ ድማ ክኢሊታት ናይቲ ዓውዲ የመልክቱ።

ብመሰረት ዝም ክኢሊታት፡ ሓንቲ ካብ 4,500 ደቀንስተዮ ማህጸን ዘይብላ ከብይና ትውሊድ። ብኣንጻሩ ድማ ጽምዒ ማህጸን ሒዞን ዝውላዳ ደቀንስተዮ ኣለዋ። እዚ እተን፡ ኣብ እዋን ወሲብ ጥንሲ ናይ

ምሓዝ ተኸእሎኣን ኣዝዩ ልዑልኳ እንተኹነ፡ ብኣንጻሩ ጥንሲን ክብርዕን ወይ መዓልቱ ዘይኣኸለ ናጽላ ክገላገላ ዘለወን ዕድልውን ዝሰፍሖ እዩ።

ብዘይ ማህጸን ዝውላዳ፡ ማህጸንን ዝመክን፡ ወይ ብዝተፈላለዩ ጥዕናዊ ምኽንያት ማህጸንን ተሓግሒጉ ዝእለየለን ደቀንስተዮ፡ ጥንሲን ሕርሲን ፈጸሙ ዘይምልከተን ከብይኑዮ ጸኒሑ - ክሳብ ዶክተር ማትሰ ብራንስቶም ዝተባህለ ሽወደናዊ ሊቅ ነዚ ጸገምዚ ዝፈትሖ ዕውታ ሕክምናዊ ብልሓት ዘተኣታቱ። እዚ ኣብ ዩኒቨርሲቲ ንተንበርግ ዝሰርሖ ሊቅ፡ ካብ ሓንቲ ወለንታዊት ኣደ ማህጸን ኣውጺኡ ናብ ካልእ ደላዩት ኣደ ከሲጋግሮ ዘኸእሎ ሜላዮ ኣማዕቢሊ። ብዘይ ማህጸን ዝተወልደት ኤሚሊ ኤሪክሰን ዝተባህለት ኣደ ድማ፡ በዚ ን18 ዓመት ምርምር ዝተኸየደሉ ሕክምናዊ ሜላ ተሓገዛ ኣብ 2014 ምሉእ ጥዕና ዘለዎ ምጭው ቁልዓ ክትገላገል ዝኸኣለት ናይ ፈለማ ጓለንስተይቲ ከብይናላ። ኤሚሊ፡ እቲ ዝተሰጋገረላ ማህጸን ካብ ኣደኣዮ ተለጊሳላ። ስለዚ፡ ንሳን እቲ ኤብሊን ኢላ ዝሰመየቶ ወዳን ካብ ሓደ ማህጸን ተወሊዶም ማለትዮ።

ዶክተር ማትሰ ብራንስቶም ብዘተኣታተዎ ሕክምናዊ ብልሓት፡ ዛጊት ትሽዓተ ደቀንስተዮ ዕውታ ናይ ማህጸን ምስግጋር ክካየድለን ክኢሉ ኣሎ። ካብኣተን ከኣ እተን ሽምንተ ኣብ ጥንሲን ሕርሲን ክበጽሓ ክኢለን ኣለዋ። ሓንቲ ካብኣተን፡ ቡቲ ዝተለገሰላ ማህጸን ንኸልኣይ ግዚኣ ምጭው ቁልዓ ክትገላገል ክኢላ ኣላ። ኣብ ዝቐጽል ሒደት ዓመታትውን ብደረጃ ዓለም ክሳብ 20 ዝበጽሓ ደቀንስተዮ ብተመሳሳሊ ኣገባብ ናይ ማህጸን ምስግጋር ክካየድለን መደብ ተታሒዙለን ኣሎ።

' ተስፋን እምነትን '

ራሄል በርህ

ኣደ ሽወዓተ ወላዳት ኣውስትራልያዊት ሬን ያንግ፡ ሕማም ሕርሲ ምስ ተታሕዘት፡ ናብ ብላክ ታውን ሆስፒታል (ሲድኒ) ተወስደት። ከይደንገዮት ከኣ ዝተጣበቓ መናቱ ተገላገለት። እዞን መናቱ፡ ካብ ክሳብ ንግዕሊ ማዕረ ዝኾነ ክፋላት ገጽን፡ ብሓደ ሓባራዊ መትኒ ዝተወከለ ነናይ ገዛእ ርእሱን ሓንጎል ክህልወን እንከሎ፡ መሓውር፡ ሳንቡእ፡ ልቢ፡ ከሰዕ፡ ጸላም ከብዲ፡ ሽንፍላ፡ ቆስጠ፡ ፍሕኛን መዓናጡን ግን፡ ክልቲኣን ከም ሓደ ኣካል ዝውንኑ ክፋላት ሰብነት እዩ።

ሬን፡ ዝተጣበቓ መናቱ ከምእትወልድ ቅድሚያ ምሕራሳ ፈሊጣ ስለዝነበረት፡ እቲ ፍጻሜ ምሓ ሃንደበታዊ ተርእዮ ኣይነበረን። ንበዓል ቤታ ሳይምን እውን ብተመሳሳሊ ጽቡይ ነገር እዩ ነይሩ። “ተስፋን እምነትን” ዝብል ስም ከጠምቐወን ምኽኣሎምምበኣር፡ መርኢያ ናይቲ ብስላም ክዓብያሎም ዝነበርም ሰናይ ትምኒት እዩ።

ብሕክምናዊ ስነ-ፍልጠት ከምዚ ዝኣመሰለ ተርእዮ፡ ዲፕሮሶፓስ (Diprosopus) ወይ ድማ ክራንዮፋሽያል ዱፕሊኬሽን (Craniofacial Duplication) ተባሂሉ እዩ ዝጸዋዕ። ዲፕሮሶፓስ ከኣ ብቑዓቕ ግሪኽ ክልተ ገጽ ማለት እዩ። ካብ 1864 ዓ.ም ክሳብ ሕጂ፡ ብተመሳሳሊ ኣገባብ ናይ ዝተወለዱ ህጻናት ብዝሒ 50 ዘይበጽሕን ከሎም ከኣ ተወሊዶም ክሞቱ ከምዝኸኣሉ ሰነዳት ሕክምናዊ ምርምር ዘረጋገጹ ሓቂ እዩ። እምኽ ተስፋን እምነትን ከም ባህጊ ወለደን ይዓብያዶ ይኾና፡ ወይስ ኣሰር እቶም ቀዳሞት ይሰዕባ?

ዲፕሮሶፓስ፡ ብምኽንያት ምሉእነት ዝነደሎ ምክፍፋል ማህደር እንቋቑሖ ዝኸሰት ኮይኑ፡ መሰረታዊ ጠንቁ ከኣ፡ መጠነ ልዑል ፕሮቲን ዝፈጠሮ ኣሉታዊ ሳዕቤን እዩ። ዘይንበር መጠን ኣምንጽቲክ ፍሉድ (amniotic fluid) ኣብ ውሽጢ ኣምንጽቲክ ሳክ (amniotic sac) ከኣ፡ ህላወ ዲፕሮሶፓስ ዝረጋገጸሉ ኣፈናዊ ምልክታት እዩ። ዲፕሮሶፓስ፡ ብኣልቲራ ሳውንድን ሲቲ ስካንን ዝኣመሰሉ ዘመናዊ ሕክምናዊ ናውቲ ከሎ ጌና ኣብ ማህጸን ክፍለጥ ዝከኣል እዩ።



ይብሉ ነበሩ !

“ካብ ዝቐትል ሓሻሽነት፡ ዝምሕር ቆጣብነት ! ”

አልጌና ወልደማርያም

ኣብ ዝዛውትና ‘በርህ ጠማዕ!’ ዝሳጉሉ ሰብኣይ ነይሩ። ኣብ’ቲ እዋንቲ በዓል ኣነ ቆልዑ ኢና ኔርና። እቶም ዓበይቲ ደቂ ዝዛውትና ግና፡ “በርህ ጠማዕ፡ ሓንቲ ክዳነ!” ይብልዎ እሞ፡ ንሕናውን ትርጉሙ እንታይ ምንባሩ ከይፈለጥና፡ “በርህ ጠማዕ!” እናበልና ንጸርፎ። ምስኪናይ ሰብኣይ ከኣ መምስ ጸረፍናዮ፡ ከጓይየና ተካሉ ይውዕል ነይሩ።

በርህ ጠማዕ፡ ሓንቲ ኩሉ ሰብ “ዓርጋም” ዝብላ ብሸክሌታን፡ ካብ ዝባኑ ለጊሳ ርኢናያ ዘይንፈልጥ ሌዘር ጃኬትን፡ ቀይርዋ ዘይፈልጥ ‘ካኪ’ ዝዓይነታ ስረን እየን ነይረንኡ። ደቂ ዝዛውትና፡ “በርህ ጠማዕ ነዛ ሌዘር ልዕሊ እቲ ዋናኣ ብዕራይዮ ተኸዲንዋ!” እናበሉ፡ ንንውሓት ግዜ ናይታ በርህ ጠማዕ ዝተኸድና ሌዘር ጃኬት ይገልጹ ነበሩ። ልቢ ምስ ገበርና፡ ሳጓኡ ካብ ዓይነት መነባብሮኡ ከም ዝመጸት ፈሊጥና። ገንዘብ ዘየውጽእ ሰብ ብምንባሩ፡ ‘ጠማዕ!’ ተባሂሉ መመሰሊ ኮይኑ። ኣየ ናይ ሰብ ነገር! ገለ ቐዲድካ ክትውድኡ ዘህክየካ ገንዘብ ይዘሩ፡ ገለን ከኣ ...! ይብሉ ነበሩ!

ዛንታ በርህ ጠማዕ፡ በዚ ኣየብቐዐን። በርህ ጠማዕ ኣብ መወዳእታኡ ቆጢቡ ቆጢቡ ዕሙር ድኳን ከፊቱ፡ ካብ ዝዛውትና እውን ቀይሩ። ሎሚ ከኣ ሓደ ካብ ሃብታማት ሰባት ኮይኑ ኣሎ። ሕጂ ክትሓስቦ እንከለኻ በርህ ጠማዕ ድዮ ነይሩ ቆጣቢ? ብርግጽ ድማ፡ ናይ መብዛሕትኦም ሃብታማት ሰባት ታሪኽ እንክትሰምዕ ማዕሪ ጻዕሪ ቆጠብቲ ምንባርም ኢኻ ትርዳእ።

ኣብ ሕብረተ ሰብና፡ “ንጽባሕ ዝብል ኣየጽብሓሉ!” ዝብል ፍሉጥ ምስላ ኣሎ። ጽልዋ ናይ’ዚ ከይኮነ ኣይተርፍን ከኣ፡ ሜላ መንብሮ ሕብረተ ሰብና፡ ካብዚ መስመር’ዚ ዝወጸ ኣይኮነን። ምቕጥብ ኣካል ባህልና ምዃን ኣብዩና ኣሎ። እቲ ዘሕርቕ ሰባት ዘይቀጡቡ ምዃንም ጥራይ ኣይኮነን። ሳሕቲ ዝቐጥብ ሰብ እንተተራእዩ፡ ‘ጠማዕ’ ‘ዕሙኽ-ኢዱ’ ‘ጥሙይ’ ወዘተ. እናበልና፡ ንምቕጥብ ንጸረር ምዃንናዮ።

ኤዱ መሓዛይ ኣብ ምቕጥብ ዘለዋ ኣጠማምታ፡ ፍልይ ዝበለ’ዩ። ‘ጽባሕ ካልእ መዓልቲን ካልእ ጸሓይን ሓዛ ስለ እትመጽእ፡ ኣብ ሎሚ ጥራይ ንበር!’ እያ ትብል። ኣበሃህላኣ

ብገለ መለከዒ ቅኑዕ መሲሉ ክርኣ ባህርያዊ’ዩ። እንተኾነ ንሎሚ ከይረሳዕካ፡ ንጽባሕ ምድላዎት ምግባር እውን ልቦና’ዩ። ንገሊኡም ሰባት (ኤዱ መሓዛይ ትርክቦም) ምቕጥብ ማለት፡ ንጽባሕ ክትብል ንሎሚ ምጥፋእ ኮይኑ’ዩ ዝስምዖም። እንተኾነ፡ ምቕጥብ ንጽባሕ ኣብ እትፍጠር ጸሓይ መርገጺ እግሪ ምፍጣር’ዩ። ምቕጥብ ንሎሚ እናነበረካ ንጽባሕ ዝኸውን ምድላዎት ምግባር’ዩ። በዚ ኣምር’ዚ ምስ እንምልከቶ፡ ምቕጥብ ኣዝዩ ኣገዳሲ ሜላ ህይወት’ዩ።

ደሞዝ ምስ ተዋህቡ፡ ፈሻሕሻሕ ዝብሉ ሰባት ኣብ ከባቢና ኣለዉ። ጽባሕ ዘይትመጽእ መሲልዎም፡ ንወዮ ናይ ወርሒ ፍረ ጸምኦም ዝዘርወ ንርኢ ኢና። ወዮ ናይ ወርሒ ደሞዝ ኣብ ሳልስቲ ምስ ተጸንቐቐ፡ ርእሰኻ ምድናንን ዘለቁሉ ሰባት ሃሰው ምባልን ይኸውን። ናይ ገለ ሰባት ሓሻሽነት፡ ርእሱ ዝኸኣለን ናይ ግድን ፈውሲ ክናደየሉ ዘለዎን ሕማም’ዩ። ‘ገለ ንቕያር ጫማ ትደሊ መቀባዘፊ፡ ገለን ከኣ እግሪ ትደሊ መዛወሪ ከም ዝበሃል!’ ኪኖ መሰረታዊ ነገራት ዝሓልፍ መጋየጺታት ንምዕዳግ፡ ገንዘብካ ምዝራው እንታይ ኣምጸኡ? ‘ካብ ዝቐትል ሓሻሽነት፡ ዝምሕር ቆጣብነት!’ ይብሉ ነበሩ!

እዚ ምስ ምቕጥብ ቅርሕንቲ ዘለዎ ሜላ መንብሮ’ዚ፡ ናይ ብሓቕ ቅኑዕ ድዩ? ከናብረና’ኽ ይኸእል ድዩ? ብሰሪ ዘይምቕጥብ ድክትካ እናሰተኻ፡ ንቕጣቢ ‘ጥሙይ’ እናበልካ ምዝላፍ፡ በዩናይ መዐየሪ’ዩ ልቦና ክሕሰብ። ‘ልቢ ዘይብሉ ዲያቆን፡ ጸሎት ቀሺ ይስልኹዎ!’ እዩ ነገራቱ። ይብሉ ነበሩ!

ግን ከኣ ምቕጥብ እውን መኣዘኑ ክስሕት የብሉን። ገለ ሰባት ካብ ምሒር ናይ ምቕጥብ ባህሪ፡ ንነብሶም ሃስዮም፡ ኣደዳ ዝተፈላለዩ ሕማማትን ጸገማትን ክኾኑ ይረኣዩ’ዮም። ክትቁጥብ ክትብል ነብስኻ ክትቀጽዕ ልቦና ኣይኮነን። ምቕጥብ ንዘዩድሊ ወጻኢታት ምውጋድ እምበር፡ ኣርባዕተ ባኒ ክትበልዕ እናተገበኣካ ክልተ ባኒ ምብላዕ ማለት ክኸውን የብሉን።

በዚ መንጽር’ዚ እንተ ጠሚትካዮ፡ ምቕጥብ ኣንፈቱ ምስ ዝስሕት ካብ ጥቕሙ ጸገማቱ’ዩ ዝዓቢ። ብዘይ ግቡእ መንገዲ ክትቐጥብ፡ ሕማም እንተ ዓዲግካ ክሳራ’ዩ። ገንዘብ ወይ ዋኒን ጥዕና ክዕድግ ስለ ዘይክእል ከኣ፡ ዘይሓዊ በሰላ’ዩ ክኸውን። ዛዕባቆ ‘ጭሩ ክትሕዝ ርግቢት ምፍናው!’ ከይከውን ጥንቓቕ የድሊ... ይብሉ ነበሩ!